
தேசத்தந்தை காந்தியடிகள்‌ 
(02-10-1869 — 30-01-1948) 


1. மகாத்மா காந்தி - ரோய்மேன்‌ ரோலண்டு 
மகாதேவ்‌ தேசாய்‌ 


தமிழில்‌: கவிஞர்‌ சுப்பிரமணியன்‌ சந்திரசேகரன்‌ 


சென்னை 


வருடம்‌ 1931 


காந்திஜியின்‌ தனிச்‌ செயலாளராக இருந்த மகாதேவ்‌ சொன்னது இது:- 


காந்தியார்‌ சொன்னார்‌:- “நான்‌ மேற்கத்திய பயணம்‌ மேற்கொண்டால்‌ ரோமேய்ன்‌ 


ரோலண்டை சந்திப்பதை முதன்மையாகக்‌ கொள்ளுவேன்‌. “ 


காந்தி, ரோமேய்ன்‌ ரோலண்டு பற்றி குறிப்பிடும்போது ஒரு துறவி என்று 
குறிப்பிடுகிறார்‌. இருவருக்கும்‌ ஆன ஆன்மீக பந்தம்‌ வெகுநாளாகவே இருந்த 
ஒன்றாகத்தான்‌ இருந்திருக்கும்‌ எனத்‌ தெரிகிறது. அதேபோல்‌ ரோமேய்ன்‌ 
ரோலண்டு காந்தியரைப்‌ பற்றி என்ன எழுதியிருக்கிறார்‌ என்பதையும்‌ பார்ப்போம்‌. 


காந்தி என்னைப்‌ பொறுத்தமட்டும்‌ சர்வதேசத்‌ தலைவர்களில்‌ வித்தியாசமானவராக 
இருக்கிறார்‌. அவர்‌ தேசியவாதிகளுக்குள்‌ உள்ள மிகச்‌ சிறந்தவராக இருக்கிறார்‌. 
அதாவது இன்று மேற்கில்‌ உள்ள குற்றங்கள்‌ நிரம்பிய ஐரோப்பிய அரசியல்‌ 
வாதிகளில்‌ அவர்‌ வேறுபட்ட வராகத்‌ தெரிகிறார்‌! 

அவர்‌ கொண்டது ஒரு உண்மையான தேசிய ஆன்மீகவாதம்‌. அவர்‌ குறிப்பிடும்‌ 
ஆன்மீக தேசியவாதம்‌ இன்றைய உலக அரசியலில்‌ மிகவும்‌ வித்தியாசமானது, 
புதியதும்‌ கூட... அது இன்றைய கர்வம்‌ பிடித்த பொருள்‌ முதல்வாத மேற்கு 
உலகிற்கு நல்ல “சாம்பிள்‌” ஆக இருக்க முடியும்‌. 


மகாதேவ்‌, இந்த இருபெரும்‌ மகான்களின்‌ சந்திப்பு எப்படி இருக்கும்‌ என்று 
கற்பனைசெய்துகொண்டிருந்தார்‌. இந்த இருபெரும்‌ துறவிகளின்‌ வித்தியாசமான 
சந்திப்பை ஆவலுடன்‌ எதிர்பார்த்துக்கொண்டிருந்தார்‌. 

இம்முறை காந்தியார்‌ சுவிசர்லாந்து செல்வதென முடிவு எடுத்தார்‌. அவர்‌ 
ஐரோப்பாவில்‌ தங்கி சுவிசர்லாந்து செல்வதற்கான இரயில்‌ போட்‌ டிக்கெட்டுகள்‌ 
எடுப்பதில்‌ ஆர்வமாக இருந்தார்‌. மகாதேவை இது விஷயமாகத்‌ துரிதப்படுத்தினார்‌. 
மீராபென்‌, ரோமேய்ன்‌ ரோலண்டை முன்பே நன்றாக அறிவார்‌. மகாதேவும்‌ 
காந்தியாரைப்‌ போல ரோமேய்ன்‌ ரோலண்டை முதன்முறையாகச்‌ சந்திக்கிறார்‌. 
காந்தி, மீராபென்‌, ரோமேய்ன்‌ ரோலண்ட்‌ மூவருக்கும்‌ ஆன ஆன்மீக பந்தம்‌ வெகு 
ஆண்டுகளாக ஒன்றாக இருந்தது. ரோமேய்ன்‌ ரோலண்ட்‌ தன்‌ நண்பரான காளிதாஸ்‌ 
நாக்‌ என்ற நண்பரிடம்‌ இப்படிச்‌ சொல்கிறார்‌. 


“நானும்‌ என்‌ சகோதரியும்‌ காந்தி பற்றிய சுமார்‌ 700 அல்லது 800 பக்கங்களை 
வாசித்திருப்போம்‌. அதில்‌ அவர்‌ சொல்லும்‌ சில விஷயங்கள்‌ என்றும்‌ நிலைத்து நிற்கும்‌ 
சாஸ்வதமானவை. மற்றவை அழியும்‌ தன்மை கொண்ட இந்த உலகை அழிக்கும்‌ 
தன்மை கொண்ட வை. இந்த நவீன விஞ்ஞான இடைக்கால அவநம்பிக்கை குறித்தது!” 
ரோமேய்ன்‌ ரோலண்ட்‌ தன்‌ தொகுப்புகளில்‌ காந்தியாரைப்‌ பற்றி எழுதும்போது 
சரித்திரப்‌ புருஷன்‌ என்று குறிப்பிடுகிறார்‌. 


அவர்‌ சொல்கிறார்‌: ஒரு பறிசுத்தமான, நேர்மையான, உண்மையான தலைவர்கள்‌ 
காந்தியைப்‌ போல வேறு எவரும்‌ தெரியவில்லை. 

ஐரோப்பாவின்‌ எந்தத்‌ தலைவர்களும்‌ அவரை நெருங்கக்கூட இல்லை. வெகு 
தூரத்தில்கூட எவருமில்லை. ஒரு கடிதத்தில்‌ ரோமேய்ன்‌ ரோலண்ட்‌ காந்தியையும்‌ 
தாக்கூரையும்‌ புனித பாலுடனும்‌ புனித பிளேட்டோ உடனும்‌ ஓப்பிடுகிறார்‌. 
1924இல்‌ ரோமேய்ன்‌ ரோலண்ட்‌ காந்தியைப்‌ பற்றி ஒரு புத்தகத்தைத்‌ தயார்‌ 
செய்துவிட்டார்‌. 1924ஆம்‌ அண்டு பிப்ரவரி மாதம்‌ 17ஆம்‌ தேதி ரோமேய்ன்‌ 
ரோலண்ட்‌ அவர்‌ நண்பர்‌ பால்‌ ரிச்சர்டு இணைந்து பின்வருமாறு எழுதுகிறார்கள்‌:- 


நாங்கள்‌ இருவரும்‌ இணைந்து அன்புகலந்த மரியாதையை உங்களுக்குத்‌ 
தெரிவிக்கிறோம்‌. புகழ்கொண்ட சிறைக்‌ கதவுகளின்‌ வெளியே ஒளிமிகுந்த யுத்த 

மகாதேவுடன்‌ 


களத்தின்‌ பேரொளியைக்‌ கண்டு இருப்பீர்கள்‌. இந்தியா இம்முறை விடுதலைக்குத்‌ 
தயாராகும்‌ என நினைக்கிறோம்‌. காட்டுத்தனமான தன்மை கொண்ட ஐரோப்பாவும்‌ 
உங்களின்‌ குரலைக்‌ கேட்க வேண்டுமென விரும்புகிறோம்‌. உங்களது குரல்‌ இந்தியா 
உலக மானுட சேவைப்‌ பற்றிய குரலாக ஒலிக்கிறது. 


1924இல்‌ நவம்பர்‌ மாதம்‌ காந்தியைச்‌ சந்தித்த டாக்டர்‌ காளிதாஸ்‌ நாக்‌, ரோமேய்ன்‌ 
ரோலண்ட்‌ அனுப்பிய தகவலைக்‌ கொடுத்தார்‌. காந்தி பற்றிய ரோமேய்ன்‌ 
ரோலண்ட்‌ புத்தகம்‌ எல்லா ஐரோப்பிய மொழிகளிலும்‌ மொழிபெயர்க்கப்பட்ட 
தகவல்‌ அதில்‌ இருந்தது. ரஷ்ய மொழியில்‌ புகழ்மிக்க எழுத்தாளரான மார்சிம்‌ 
கார்கி அதை மொழிபெயர்த்த தகவலும்‌ அதில்‌ இருந்தது. 


மகாதேவ்‌ எழுதுகிறார்‌: பிரெஞ்சு தேசத்தில்‌ ரோமேய்ன்‌ ரோலண்டு போன்ற 
அறிஞர்களுக்கு மரியாதை இல்லை. அங்கு எவரும்‌ ரோமேய்ன்‌ ரோலண்டு 
எழுதிய அஹிம்சை உலக அமைதி கருத்துகளை எடுத்துக்கொள்ளத்‌ தயாராக 
இல்லை. இன்று அவர்‌ தனிமனிதர்‌ ஆகிவிட்டார்‌. ரோமேய்ன்‌ ரோலண்ட்‌ இந்தியா 
வருவதற்கு மிகவும்‌ ஆர்வமுள்ளவராக இருந்தார்‌. தனது 88ஆம்‌ வயதிலும்‌ உடல்‌ 
சுகவீனம்‌ பொருளாதாரச்‌ சிக்கல்‌ ஒரு புறம்‌ இருந்தாலும்‌ அவர்‌ இந்தியா வருவதற்குத்‌ 
தயாராக இருந்தார்‌. அவரின்‌ வயது முதிர்ந்த தந்தை அவரோடு இணைய முடியாத 
காரணத்தாலும்‌ அவரைத்‌ தனியாக விட முடியாத காரணத்தாலும்‌ அந்த பயணத்தை 
அவர்‌ மேற்கொள்ளவில்லை. 


ரோமேய்ன்‌ ரோலண்டு கூறுகிறார்‌:- அஹிம்சை இந்தியாவில்‌ மட்டுமே சாத்திய 
மானது. ஐரோப்பாவில்‌ சாத்தியம்‌ இல்லாத ஒன்று, ஆனால்‌ காந்தி என்னும்‌ 
சர்வதேச அஹிம்சைவாதி கருத்துப்படி அஹிம்சை என்பது உலக சக்தி போன்றது, 
முழு உலகத்திற்கும்‌ ஆனது. 

மகாதேவ்‌ சொல்கிறார்‌:- அந்த முதல்‌ சந்திப்பு நாளில்‌ ரோமேய்ன்‌ ரோலண்டு தன்‌ 
இருக்கையைப்‌ பின்‌ தள்ளி உந்தி எழுந்து காந்தியின்‌ கரங்களை இறுகப்‌ பிடித்து ஒரு 
காதலியை நோக்குவது போல தன்‌ இதயம்‌ கலந்த அன்பை வெளிப்படுத்தினார்‌. 
ரோமேய்ன்‌ ரோலண்டு சகோதரி மெடலின்‌ கூறினார்‌. இதுபோன்ற ஒரு நல்ல நாள்‌ 
வரும்‌ என்று நாங்கள்‌ ஒருபோதும்‌ நினைத்ததில்லை. உங்களைக்‌ காணாமலேயே 
இந்த உலகத்தை விட்டு சென்றுவிடுவோமோ என்று அடிக்கடி நினைத்திருந்தோம்‌. 
நான்‌ முசோலினியை சந்தித்து உலக அமைதி குறித்து விவாதிக்க போகிறேன்‌ 
என்று காந்த, ரோமேய்ன்‌ ரோலண்டிடம்‌ கூறினார்‌. போப்பாண்டவரையும்‌ 
சந்திக்க விரும்புவதாகவும்‌ கூறினார்‌. அப்படிச்‌ செய்வதனால்‌ இந்தியாவில்‌ வாழும்‌ 
கத்தோலிக்கர்களின்‌ நன்னம்பிக்கையைப்‌ பெற முடியும்‌ என்று காந்தி நம்பினார்‌. 


ஜாக்கிரதை நீங்கள்‌ பேசும்போது, முசோலினியின்‌ சர்வாதிகாரத்தை ஒப்புக்‌ 
கொண்டது போல எந்த சொற்களும்‌ பயன்படுத்த வேண்டாம்‌. நீங்கள்‌ உங்கள்‌ 
உரையைப்‌ பிரசுரத்திற்கு ஏற்றவாறு தயாரித்துக்கொண்டு செல்லுங்கள்‌. இத்தாலியில்‌ 
உங்கள்‌ உரையைப்‌ பிரசுரிக்க மாட்டார்கள்‌. உங்கள்‌ பாதுகாப்புக்காக ஒரு அமெரிக்க 
நிருபரை உங்களோடு வைத்துக்கொள்ள வேண்டும்‌. எனக்கு சம்பந்தமில்லாத 
விஷயங்களை நான்‌ அவர்களிடம்‌ விவாதிக்க மாட்டேன்‌ என காந்தி கூறினார்‌. 
ரோமேய்ன்‌ ரோலண்டு அவர்கள்‌ இவர்‌ பேச்சைப்‌ புரிந்துகொள்ளாமல்‌ போனால்‌ 
என்ன ஆகுமோ என அஞ்சினார்‌. அந்த உரையாடல்‌ கழ்‌ வருமாறு அமைந்தது:- 


காந்திஜி: நான்‌ என்‌ செயல்களை செய்வேன்‌. விளைவுகளில்‌ இருந்து விலகி 
இருப்பேன்‌. 


ரோமேய்ன்‌ ரோலண்டு: உங்களுடைய செய்தி ஏழை மக்களுக்கானது. 
அதை, அந்த மக்களைச்‌ சென்று அடைய செய்வது உங்கள்‌ கடமையாகும்‌. 
காந்திஜி: இப்படி ஓவ்வொரு விஷயத்திலும்‌ ஒருவன்‌ அதிக விழிப்புணர்வோடும்‌ 
எச்சரிக்கையோடும்‌ இருப்பது சாத்தியம்‌ இல்லாதது. 


காந்தி மேலும்‌ சொன்னார்‌:- இத்தாலியப்‌ பத்திரிகைகள்‌ நான்‌ சொல்வதைப்‌ 
பிரசுரிக்காது என்று கூறுகிறாள்‌. நான்‌ என்‌ நம்பிக்கைக்குரிய ஒருவரை என்னுடன்‌ 
வைத்துக்கொள்ள வேண்டும்‌ என்று சொல்கிறார்கள்‌. இப்படிச்‌ சொல்லப்படும்‌ 
சொற்கள்‌, செயல்கள்‌ ஒரு நீண்ட காலத்திற்குப்‌ பின்னும்‌ பலன்‌ தரும்‌. நான்‌ ஏதோ 
ஒரு உணர்ச்சி வேகத்தில்‌ எந்தப்‌ பொறியிலும்‌ சிக்க மாட்டேன்‌ என்று உறுதியுடன்‌ 
கூறுவேன்‌. 


முசோலினியிடம்‌ ஆன சந்திப்பு உறுதியானது. காந்திஜி முசோலினி சந்திப்பு உலக 
அளவில்‌ அதிகமாக விளம்பரப்படுத்தப்படவில்லை. அது முசோலினி விரும்பிய 

ஒரு சந்திப்பதாக இருந்திருந்தால்‌ மிகப்பெரிய விளம்பரத்தையும்‌ உலகில்‌ உள்ள 
பாசிச சக்திகளை எதிர்க்கும்‌ நாடுகளின்‌ எதிர்ப்பையும்‌ எதிர்கொண்டிருக்கும்‌. 
அந்த சந்திப்பு ஒரு அஹிம்சைவாத தேசாமானிக்கு ஒரு சர்வசக்தி வாய்ந்த 
சர்வாதிகாரிக்கும்‌ வாய்த்த சந்திப்பாகத்தான்‌ இருந்தது. காந்திஜி முசோலினியை 
எவ்வித முன்திட்டமும்‌ இல்லாத திறந்த மனதோடு சந்திக்க இருந்தார்‌. 
ஆனால்‌ முசோலினியோ தன்‌ எதிரியான பிரிட்டிஷ்‌ சாம்ராஜ்யத்தை எதிர்க்கும்‌ ஒரு 
நபரைச்‌ சந்திக்கும்‌ ஆர்வத்தோடு இருந்தார்‌. அந்த வன்முறை தத்துவ கமாண்டர்‌ 
அந்த சந்திப்பை உலகறிய பிரபலப்படுத்தாததின்‌ காரணம்‌, அவர்‌ மனதில்‌ இருந்த 
கவலையாகக்‌ கூட இருக்கலாம்‌ என மகாதேவ்‌ குறிப்பிடுகிறார்‌. 


காந்தி ரோமுக்குச்‌ சென்றபோது போப்பாண்டவரைச்‌ சந்திக்க நேரம்‌ கேட்டி ருந்தார்‌. 
போப்பாண்டவர்‌ அந்த சந்திப்பை மறுத்துவிட்டார்‌. ஞாயிற்றுக்ழெமைகளில்‌ 
அவர்‌ எவரையும்‌ சந்திப்பதில்லை என காரணம்‌ கூறப்பட்டது. அடுத்த நாளும்‌ 
சந்திப்பு நேரம்‌ கிட்டவில்லை. இவ்வாறு மகாதேவ்‌ எழுதுகிறார்‌. 


டால்ஸ்டாயுடன்‌ 


சிக்னாரா அபார்ட்டினா என்ற பெயருடைய ஒரு பெண்மணியையும்‌ அவர்‌ ரோமில்‌ 
சந்தித்தார்‌. இவர்‌ உலகப்‌ புகழ்பெற்ற ரஷ்ய எழுத்தாளர்‌ டால்ஸ்டாய்‌ அவர்களின்‌ 
புதல்விகளில்‌ ஒருவர்‌. அவரும்‌ ஒரு காலத்தில்‌ ரோமேய்ன்‌ ரோலண்டுடன்‌ 
நண்பராக இருந்தார்‌. காந்திஜி அந்த பல€னப்பட்ட நட்பிற்குப்‌ புத்துணர்வு ஊட்ட 
நினைத்தார்‌. அது ஒரு குறுயெ கால சந்திப்பாக அமைந்தது. அது ஒரு நீண்ட கால 
சந்திப்பாக இருந்திருந்தால்‌ நன்றாக அமைந்திருக்கும்‌ என்று மகாதேவ்‌ கருதினார்‌. 
மகாதேவ்‌, காந்தி, முசோலினி சந்திப்பை மிக விரிவாகப்‌ பதிவு செய்திருக்கிறார்‌. 
அந்தக்‌ கால சூழலையும்‌ இணைத்து விவரித்துள்ளார்‌. அந்தச்‌ சந்திப்பு உரையாடலில்‌ 
முசோலினியின்‌ பிரதிபலிப்புணர்வுகளையும்‌ காந்திஜியின்‌ எதிர்வினையையும்‌ 
நன்றாகக்‌ கவனித்துப்‌ பதிவு செய்துள்ளார்‌. 


தொடரும்‌... 

2. கவிஞர்‌ முத்தமிழ்விரும்பியின்‌ 
கவிதைகளில்‌ நவீனக்‌ கூறுகள்‌ - 3 


முனைவர்‌ செ. ௬. நா. சந்திரசேகரன்‌ 
(பாரதிசந்திரன்‌) 

வேல்டெக்‌ ரங்கா சங்கு கலைக்‌ கல்லூரி, ஆவடி 
தொடர்புக்கு: 9283275782 
chandrakavin(@gmail.com 


“விழிப்பு நிலைக்கு அப்பால்‌ நினைவற்ற மனச்‌ செயல்பாடுகள்‌ இருந்தாலும்‌, 
அவை நம்மைப்‌ பாதிக்கச்‌ செய்கின்றன. சில பிரச்சனைக்கான தீர்வுகள்‌ அல்லது 
படைப்பாக்கக்‌ கருத்துக்கள்‌ நம்‌ மூளையில்‌ முன்‌ யோசனை செய்யாமலேயே 
திடுக்கென்று வருவதுண்டு” என உளம்சார்‌ உணர்வு வெளிப்பாடுகுறித்து, “உளவியல்‌- 
மிகச்‌ சுருக்கமான அறிமுகம்‌ “என்னும்‌ நூலின்‌ ஆசிரியர்களான கில்லியன்‌ பட்லர்‌, 
பிரிதா மெக்மனஸ்‌ கூறுவர்‌. உளம்‌ சார்ந்த நுண்ணிய திறனை அறிந்து கூறிய 
உளவியல்‌ கோட்பாட்டின்படி கவிஞர்‌ முத்தமிழ்விரும்பியின்‌ கவிதைகளில்‌ பல 
கவிதைகள்‌ அமைந்திருக்கின்றன. உளவியல்சார்‌ திறனாய்வு அடிப்படையில்‌ 
அவரின்‌ கவிதைகளை அணுகும்பொழுது, மனதின்‌ இயல்புகளைக்‌ கவிஞர்‌ எவ்வளவு 
தீவிரமாக ஆராய்ந்து கவித்துவத்தோடு எழுதி இருக்கிறார்‌ என்பது அறிய வருகிறது. 
அவற்றில்‌ சிலவற்றை மட்டும்‌ இக்கட்டுரையில்‌ காணலாம்‌. 


“உணர்வுகள்‌ நம்‌ அனுபவத்தை வண்ணமயமாக்குவதில்லை. அவற்றின்‌ வழியில்‌ 
பயணிக்கும்‌ நமக்கு, உணர்வுப்பூர்வமான சூழ்நிலையும்‌ கொடுப்பதில்லை. ஏதோ 
ஒரு நோக்கத்தை மட்டும்‌ அவை வழங்குகின்றன. மேலும்‌, செயலுக்கான தூண்டு 
விசையைக்‌ கூட வழங்குகின்றன. அந்தக்‌ கணத்தில்‌ நாம்‌ உணர்ந்ததைக்‌ கொண்டு, 
நமது செயல்களை விளக்குகின்றோம்‌” என்ற உளவியல்‌ கோட்பாட்டில்‌, “ஏதோ 
ஒரு நோக்கம்‌” என்பது முக்கியமாகிறது. உணர்வுகள்‌ அதன்‌ அடிப்படையான 
அனுபவம்‌ இவற்றை மீறிய ஏதோ ஒரு நோக்கம்‌ நம்மை அள்கிறது. அதன்படி 
மனம்‌ விளங்கியும்‌, புரிந்தும்‌, ஏற்றுக்‌ கொண்டும்‌ விடுகிறது என்பதாகிறது. இதனைக்‌ 
கவிஞர்‌ முத்தமிழ்விரும்பியின்‌ ஒரு கவிதையில்‌ காட்சி வெளிப்பாடாகவே விளக்கி 
இருப்பார்‌. அக்கவிதையானது, 

“திருச்சிராப்பள்ளி சந்திப்பில்‌ 
மலைக்கோட்டை தொடர்வண்டி 
பிடிக்க 

நடைமேடை எண்‌ பார்க்க 


நிமிர்ந்தால்‌, 


சரி பாதியாய்‌ 
துண்டாடிய நிலா 
வெளிச்சத்தில்‌ 


பொருள்வயிற்பிறிவு 


மின்னணுயகத்தில்‌ 
மின்னும்‌ 


சங்கப்பாடல்‌ 


பொறிஞர்‌ கவிஞர்‌ 


பெய்த மழையால்‌ முத்தமிழ்‌ விரும்பி 
பட்டுத்‌ தெறிக்கிறது 

விட்டப்‌ பிரிந்து 

செல்லும்‌ 

கண்ணிர்‌.” 


இதுவாகும்‌. 'துண்டாடிய நிலா மின்னும்‌ சங்கப்பாடல்‌ “கண்ணீர்‌ எனும்‌ 
வார்த்தைகளின்‌ பின்னணியில்‌, கிளை கிளையாய்‌ பிரியும்‌, மாபெரும்‌ பிரிவுத்‌ துயர்‌ 
கொண்ட கதை ஒன்று தன்‌ வலியையும்‌, வேதனையையும்‌, படும்‌ பாட்டையும்‌, 
துடி துடி ப்பையும்‌ உணர வைக்கின்றன. எவ்வளவு நுணுகி நுணுகிச்‌ செல்ல முடியுமோ, 
அவ்வளவு நுணுகிய உணர்வு வெளிப்பாடுகளை இக்கவிதையாக வெளிக்கொண்டு 
வந்திருக்கிறார்‌ கவிஞர்‌ முத்தமிழ்‌ விரும்பி. 


'நிலாத்‌ துண்டாடிக்‌ காணப்படுகிறது. ' இவ்வரியில்‌, ஒரு உளவியல்‌ கோட்பாடு உள்‌ 
பதிந்துள்ளது. இதனைப்‌ புலனறிவுத்‌ தற்காப்பு (Intelligence self- defence) என்கின்றனர்‌. 
“இன்பமற்ற தூண்டலின்‌ மேல்‌, பொருள்கள்‌ துன்பமாய்‌ அல்லது அவமதிப்பாய்‌ 
தென்படுகின்றன” என்பார்‌. நம்‌ மனம்‌ சந்தோஷமாக இருக்கிறபொழுது, உலகியல்‌ 

செயல்பாடுகள்‌, வெளிச்சம்‌ மற்றும்‌ அழகாகத்‌ தோன்றுவதாகவும்‌, துன்பமாக 
நாம்‌ இருக்கும்பொழுது உலகியல்‌ செயல்பாடுகள்‌ இருண்மைத்‌ தன்மை 
மற்றும்‌ அலங்கோலமாகவும்‌ தென்படுவதாக அறிகிறோம்‌. அதுபோல்‌ கவிஞர்‌, 
பொருள்வயிற்பிரிந்து செல்லும்‌ பிரிவினால்‌, நிலா கூடத்‌ துண்டாகிக்‌ கிடப்பதாகக்‌ 
கூறுகிறார்‌. இங்கு மனங்கள்‌ வெட்டப்பட்டுப்‌ பிரிக்கப்பட்டது போலிருக்கிறது. 
எனவே தான்‌ துண்டாடிய நிலா என்று கவிஞரால்‌ கற்பனை செய்ய முடிகிறது. 


கவிதையின்‌ ஒரு சொல்லுக்குள்‌ இத்தனை பொருள்‌ வெளிப்பாடுகள்‌. கவிஞரின்‌ 
கவித்திறத்தை இவ்விடத்தில்‌ எண்ணி எண்ணிப்‌ பேசக்‌ கூடியதாக இருக்கிறது. 
பொருள்வயிற்‌ பிரிவு என்பது பணம்‌ சம்பாதிப்பதற்காகக்‌ காதலியையோ அல்லது 
மனைவியையோ பிரிந்து செல்லும்‌ ஒரு பிரிவாகும்‌. அது வெளிப்படையான நிகழ்வு 
அல்ல. உள்ளத்தை வதைக்கும்‌ ஒரு நிகழ்வு. வெளியே அது தெரியாது. இக்கவிதையில்‌ 
பொருள்‌ முரண்‌ வெளிப்பாடாய்‌, வெளிச்சத்தில்‌ பொருள்வயிற்பிரிவு என்கிறார்‌. 
வெளியே தெரியாத உள்ளுணர்வான பிரிவு நிலா வெளிச்சத்தில்‌ அவ்வளவு 
பிரகாசமாகத்‌ தெரிகிறதாம்‌. பாருங்கள்‌. இதுதான்‌ கவித்துவத்தின்‌ உச்சம்‌. அழகு. 
சிறப்பு. கவிதைக்குள்‌ கொண்டு வந்த நவீனமும்‌ கூட. 


பழமைக்கும்‌, புதுமைக்கும்‌ பாலமாய்‌ பொதுவாய்‌ இருப்பது, மன உணர்வைத்‌ தவிர 
வேறு என்ன இருக்க முடியும்‌? அதைக்‌ கவிதையில்‌ கூறும்பொழுது, “மின்னணு 
யுகத்தில்‌ மின்னும்‌ சங்கப்பாடல்‌' என்கிறார்‌. பழங்காலத்தில்‌ செய்யுள்‌ எழுதும்பொழுது 
பிரிவுகுறித்து எவ்வாறு எழுத வேண்டும்‌ என இலக்கணம்‌ படைத்தனர்‌. அதன்படி 
சங்கப்‌ பாடல்களும்‌ புனைந்தனர்‌. சங்கப்பாடல்களில்‌ பல நூறு பிரிவுப்‌ பாடல்கள்‌ 
காணப்படுகின்றன. அவை முழுவதும்‌ உளவியல்‌ சார்ந்த மன உணர்வுகளை, அவற்றை, 
அதன்‌ உணர்வு மாறாமல்‌, அனுபவங்களுடன்‌ இணைத்து எழுதினார்கள்‌ புலவர்கள்‌. 
நானும்‌ இப்பொழுது அதைத்தான்‌ எழுதுகிறேன்‌ அதே உணர்வை எழுதுகிறேன்‌ 
என்பதற்காக இவ்வரிகளைக்‌ கவிஞர்‌ எழுதுகிறார்‌. என்னதான்‌ மின்னணு யுகமாக 
இருந்தாலும்‌ பிரிவின்‌ வலி அதே தானே? 


மனைவியைப்‌ பிரிந்து செல்லும்‌ அப்பொழுதுகள்‌ துன்பம்‌ மிக்கதாக இருக்கிறன. 
இரயில்‌ நிலையம்‌ சோகக்‌ காடாகத்‌ தெரிகிறது. இரயில்‌ ஏறப்‌ போகிறார்‌. மழை 
வருகிறது. அதில்‌ ஒரு துளி பட்டுத்‌ தெறிக்கிறது. இதைப்‌ பார்க்கிற கவிஞர்‌, அது 
விட்டுப்‌ பிரிந்து செல்லும்‌ பிரிவால்‌ மனம்‌ வாடிப்‌ போய்க்‌ கண்களிலிருந்து விடும்‌ 
கண்ணீர்த்‌ துளியாக இருக்கிறது என்கிறார்‌. இந்தக்‌ கண்ணீரை யார்‌ விடுவது? கவிஞர்‌ 
விடுகிறாரா?இல்லை மேகங்கள்‌ கண்ணீர்‌ விடுகின்றனவா?இல்லை காலம்தான்‌ 
கண்ணீர்‌ விடுகிறதா? தெறிக்கும்‌ மழை நீர்‌ எல்லாம்‌ நாங்கள்‌ விடும்‌ கண்ணீர்த்‌ 
துளிகளாக இருக்கிறது என்கிறார்‌ கவிஞர்‌. உள்ளார்ந்த பொருளோடு மேலே 

கூறிய உளவியல்‌ கோட்பாட்டின்படி இதுவும்‌ ஒரு புலனறித்‌ தற்காப்பு என்கிற 
கோட்பாட்டு வெளிப்பாடாகும்‌. 


நிலா ஒரு காட்சி. 

புகைவண்டி நிலையம்‌ ஒரு காட்சி. 

பிரிந்து சசல்லும்‌ பயணி ஒரு காட்சி. 

சங்கப்‌ பாடலின்‌ பொருள்கள்‌ ஒரு காட்சி. 

மழை ஒரு காட்சி. 

அழுகையின்‌ கண்ணீர்‌ ஒரு காட்சி. 
இத்தனை காட்சிகளையும்‌ ஒன்றன்பின்‌ ஒன்றாய்‌ அடுக்கி அழமான எண்ண 
வோட்டங்களின்‌ உணர்வைக்‌ கவிதையில்‌ வெளிப்படுத்தியுள்ளார்‌ கவிஞர்‌ முத்தமிழ்‌ 
விரும்பி அவர்கள்‌. இதுதான்‌ கவிதையில்‌ அவர்‌ எடுத்தாண்டி ருக்கிற நவீனத்துவம்‌. 
பல காட்சிகளை ஓரே கருதுகோளின்‌ அடிப்படையில்‌ ஒன்றன்பின்‌ ஒன்றாக அடுக்கி 
ஒரு நீண்ட புனைவை வெளிப்படுத்தி இருக்கிற தன்மை அவரினுடைய சிறந்த 
கவித்திறனுக்கு எடுத்துக்காட்டாய்‌ விளங்குகிறது. 
மற்றொரு கவிதையில்‌ காதலியிடம்‌ நேரடியாகப்‌ பேசுவது போல்‌ ஒரு கவிதை 
உள்ளது. பிரிவின்‌ உளவியல்‌ துன்பங்கள்‌ மனதை நசுக்கி வார்த்தைகளை வெளியிட்டு 
இருக்கின்றன. கவிதையில்‌ முரண்‌ காட்சிகளும்‌, விரக்தியும்‌, வெறுப்பும்‌ அவற்றின்‌ 
மையமாக இருக்கின்றன. அக்கவிதையானது, “இல்லாத வானம்‌” எனும்‌ தலைப்பில்‌ 
எழுதப்பட்டுள்ளது. 


“ஆனால்‌ 

நீ கடுக்கிறாய்‌ 

தள்ளிப்‌ போடுகிறாய்‌ 
பிரிவும்‌ நோய்மையும்‌ 
சொல்லித்‌ தீராது 

அள்ளி எடுத்துப்‌ போ 
இல்லை கிள்ளி எறிய வா 
இல்லாத வானம்‌ 
ஒருந்தென்ன 


ஊசல்‌” 

இதேபோல்‌, பிரிவின்‌ காரணமாக உளநோய்ப்பட்டுக்‌ காட்சிகள்‌ திரிதலைக்‌ 
காட்சிப்படுத்தி எழுதிய கவிதையாக, 


“ஒரு வழிப்பாதையாக 
உரையாடல்‌ 
மாறினால்‌ 

இரவு என்பது 
இயல்பின்றி 
ஒருக்கலாம்‌ 

பகலில்‌ எரியும்‌ 

நிலா 

பாதையில்லா 

ஊர்‌ 


பயணமிங்கே எப்பொழுது.” 


இக்கவிதையைக்‌ காணமுடிகிறது. மேற்காணும்‌ இருகவிதைகளிலும்‌ மனப்பிறழ்வு 
கொண்ட உளப்போராட்டத்தை உணர முடிகின்றது. நவீன கவிதை வடிவங்களில்‌, 
உளவியல்‌ கவிதையும்‌ ஒன்றாக இருக்கின்றன. கவிதைகள்‌, மனதினுடைய வெளிப்‌ 
பாடான கவிதையாக ஓவ்வொரு அசைவுகளையும்‌ உளம்‌ சார்ந்த கோட்பாடு 
களுடன்‌ ஒப்புமைப்படுத்திக்‌ கூறுவது சிறப்பாகும்‌. அவ்வகையில்‌ இக்கவிதைகளில்‌ 
பிரிவு ஏற்படுத்திய ஒழுங்கற்ற உளம்‌ சார்ந்த முரண்‌ வெளிப்பாடுகளைக்‌ கவிதை 
களில்‌ எடுத்தாண்ட உவமைகள்மூலம்‌ அறியலாம்‌. பகலில்‌ எங்குமே காண 
முடியாத நிலா எரிகிறது. ஊர்‌ பாதையின்றி இருக்கிறது. இப்படிப்பட்ட முரண்‌ 
வெளிப்பாடுகளால்‌ உளவியல்‌ தன்மையைக்‌ கொண்டுள்ளது கவிஞர்‌ முத்தமிழ்‌ 
விரும்பியின்‌ கவிதைகள்‌. 


நவீன வெளிப்பாடுகளில்‌, உளவியல்‌ வெளிப்பாடுகளைப்‌ பெரும்பாலும்‌ தன்‌ 
கவிதைகளில்‌ எழுதி இருக்கிற கவிஞரின்‌ எண்ணங்கள்‌, மிகப்பெரும்‌ உளவியலாளர்கள்‌ 
கூறிய உளவியல்‌ கோட்பாடுகளோடு இயைந்து செல்லுகின்றன என்பது ஆச்சரியமாக 
இருக்கிறது. 

3. தமிழ்ச்‌ சித்தரியலும்‌ கறிஸ்தியலும்‌ - 7 


முனைவர்‌ மோ. மைக்கேல்‌ பாரடே 


மேனாள்‌ தமிழ்த்துறைத்‌ தலைவர்‌, 
சென்னைக்‌ கிறித்தவக்‌ கல்லூரி, தாம்பரம்‌ 


தமிழிலக்கியப்‌ பரப்பில்‌ தனித்துவத்தோடு விளங்குகிற - சமய சமுதாய சீர்திருத்த 
இலக்கியப்‌ பேழையான சித்தர்‌ பாடல்களில்‌ பொதிந்துள்ள இறைக்‌ கோட்பாடு 
களை, உலகப்‌ பெருஞ்சமயமாம்‌ கிறித்தவத்தின்‌ மறைநூலான விவிலியம்‌ பேசும்‌ 
கடவுட்‌ கோட்பாடுகளோடு, தனித்தனித்‌ தலைப்புகளில்‌ ஒப்பிட்டாயும்‌ ஒர்‌ அறிவு 
முயற்சியே இத்தொடர்‌ கட்டுரைகள்‌ என்பது வாசகர்கள்‌ அறிந்ததே. 


இத்தொடரின்‌ இந்த ஏழாவது பிரிவின்‌ செம்பொருளுக்குள்‌ நுழையும்‌ முன்னர்‌, 
இதுவரை நாம்‌ சிந்தித்துணர்ந்த கருப்பொருட்களை நினைவுறுத்திக்கொள்வது 
நலம்‌ பயக்கும்‌. சாதி பேத மறுப்பு, உருவ வணக்க மறுப்பு, ஓரிறைக்‌ கோட்பாடு, 
குரு வணக்கம்‌, மெய்க்‌ குருக்களையும்‌ பொய்க்‌ குருக்களையும்‌ இனங்காணலும்‌ 
காட்டலும்‌, அன்பு நெறியின்‌ மாண்பு போன்ற பல்வேறு தத்துவங்களிலும்‌ 
செய்திகளிலும்‌ ஒன்றுபட்டு ஒலிக்கும்‌ இவ்விரு பேரிலக்கியங்கள்‌ பற்றி பொதுவான 
அறிமுகத்துக்குப்‌ பின்‌, மனித உடலின்‌ மாண்பு, குரு மார்க்கத்தின்‌ பெருமை, 
மெய்க்‌ குருவின்‌ மேன்மை, பொய்க்‌ குருக்களின்‌ கீழ்மை, ஓரிறைக்‌ கோட்பாடு, 
உருவ வணக்க மறுப்பு ஆகிய தனித்‌ தலைப்புகளில்‌ இரு பேரிலக்கியங்களிலுமிருந்து 


எடுத்துக்காட்டப்பட்ட அகச்சான்றுகளுடன்‌ ஒப்பாய்வு மேற்கொள்ளப்பட்டது. 


வீண்‌ சடங்குகளின்‌ வெறுமை 


இனி, இக்கட்டுரையில்‌ எவ்வாறு விவிலியமும்‌ சித்தர்‌ பாடல்களும்‌, சமய வாழ்விலும்‌ 
வழிபாட்டு முறைகளிலும்‌ இரண்டறக்‌ கலந்துவிட்ட பல சடங்குகள்‌ அல்லது மரபு 
வழி நடைமுறைகள்‌ காலப்போக்கில்‌ தம்‌ உண்மைக்‌ கருத்தை இழந்து பொருளற்ற— 
பொருள்புரியா வெற்றுச்‌ செயல்களாக, பக்தியுணர்வோடு பரமனை வழிபடவரும்‌ 
பாமர மக்களை ஏமாற்றுவதற்குச்‌ சமயகுருக்களும்‌ பூசாரிகளும்‌ பயன்படுத்துகிற 
சாதனங்களாக மாறிவிட்டதை எவ்வாறு கண்டித்துச்‌ சாடுகின்றன என்பதற்கான 

ஆதாரங்களைக்‌ காண முற்படுவோம்‌. மெய்க்‌ கடவுளை அறிந்தவர்கள்‌, அவரை 
உள்ளத்தாலும்‌ உடலாலும்‌ (உடலையே ஆலயமாகப்‌ போற்றி) வணங்குவாரே அன்றி, 
புறச்‌ சடங்குகளையும்‌ புறக்‌ கோலங்களையும்‌ பெறிதாகப்‌ போற்ற மாட்டார்கள்‌. 
அத்தோடு வீண்‌ சடங்குகள்‌ கடவுளைப்‌ பற்றிய மையமான உண்மைகளை 
மறைத்து, வெளிப்புற வேடங்களுக்குக்‌ கவனத்தைத்‌ திருப்பிவிடுகின்றன. மேலும்‌ 
மிகுந்த செலவும்‌ சிரமமும்‌ ஏற்படுத்தும்‌ சடங்குகளைச்‌ செய்ய முடியாத ஏழைகளை, 
சமய குருக்களும்‌ பூசாரிகளும்‌ ஏமாற்றி, வஞ்சித்து பணம்‌ பறிக்க வழிவகுக்கின்றன. 
ஆகவேதான்‌ சித்தர்கள்‌ இவற்றை எள்ளி நகையாடவும்‌, பாமரர்களுக்கு இனம்காட்டி 
அறிவுறுத்தவும்‌ தலைப்படுகின்றனர்‌. 


விவிலியம்‌ பேசும்‌ சடங்கு மறுப்புப்‌ போதனைகள்‌ 


கிறித்தவத்தின்‌ மூல சமயம்‌ எனக்‌ கருதப்படக்கூடிய யூத சமயம்‌, நமது இந்து 
சமயத்தைப்‌ போலவே சடங்குகளும்‌ ஆசார அனுட்டானங்களும்‌ மிகுந்ததொரு 
சமயமாகும்‌. யூத சமயத்தினர்‌ பின்பற்றவேண்டிய பல்வேறு சடங்குகளை ஆசார 
விதிகளையும்‌ அவர்கள்‌ இறைவனுக்குப்‌ படைக்கவேண்டிய பல்வேறு பலிகளையும்‌ 
பற்றி பல்வேறு விதிமுறைகளையும்‌ கட்டளைகளையும்‌ பழைய ஏற்பாட்டு 
நூல்களில்‌ படிக்கலாம்‌... குறிப்பாக உபாகமம்‌, லேவியராகமம்‌ ஆகிய நூல்களில்‌ 
இத்தகு சடங்குகளும்‌ பலிகளும்‌ அவற்றுக்கான விதிமுறைகளும்‌ மிக விரிவாகப்‌ 
பேசப்படுகின்றன. (லேவியராகமம்‌ 1-17, உபாகமம்‌ 16, 17 அதிகாரங்கள்‌) இறைவனால்‌ 
தெரிந்துகொள்ளப்பட்ட மக்களாகக்‌ கருதப்பட்ட இஸ்ரவேல்‌ மக்களின்‌ ஒரு 
பிரிவினராகிய லேவியர்‌ என்பவர்‌, இச்சமயச்‌ சடங்குகளையும்‌ கோயில்‌ வழிபாட்டு 
முறைகளையும்‌ நிகழ்த்துவதற்காக, இறை விதிப்படி பிரித்தெடுக்கப்பட்ட வர்கள்‌. 
இவர்கள்‌ இயற்றவேண்டிய பல்வேறு சமயச்‌ சடங்குகளும்‌ பலி முறைகளுமே 
லேவியராகமம்‌ என்னும்‌ நூலில்‌ பெரிதும்‌ பேசப்படுகின்றன. (லேவி 21 அதி.) எனினும்‌ 
சமயச்‌ சடங்குகளையும்‌ காணிக்கைகளையும்‌ பலியையும்‌ விட, உள்ளத்‌ தூய்மையும்‌ 
இறைவனுக்கு அஞ்சி நல்வாழ்வு வாழ்தலுமே முக்கியமானவை என்ற உண்மை, 
பழைய ஏற்பாட்டு நூல்களிலும்‌ சில இடங்களில்‌ வெளிப்படுத்தப்படுகின்றது. 
பின்வரும்‌ சில வசனங்கள்‌, இக்கருத்துக்குச்‌ சான்றுகளாக அமையக்‌ கூடியன. 
“பலியை நீர்‌ விரும்புகிறதில்லை. விரும்பினால்‌ செலுத்துவேன்‌. தகன பலியும்‌ 
உமக்குப்‌ பிரியமானதல்ல. தேவனுக்கேற்கும்‌ பலிகள்‌ நொறுங்குண்ட ஆவிதான்‌. 
தேவனே, நொறுங்குண்டதும்‌ நறுங்குண்டதுமான இருதயத்தை நீர்‌ புறக்கணியீர்‌. ” 
(சங்கீதம்‌ 57: 16,17) 

“இனி வீண்‌ காணிக்கைகளைக்‌ கொண்டுவர வேண்டாம்‌. தூபங்காட்டுதல்‌ எனக்கு 
அருவருப்பாயிருக்கிறது. நீங்கள்‌ அக்கிரமத்தோடு ஆசாரிக்றெ மாதப்‌ பிறப்பையும்‌ 
ஓய்வு நாளையும்‌ சபைக்‌ கூட்டத்தையும்‌ நான்‌ இனிச்‌ சகிக்க மாட்டேன்‌. உங்களைக்‌ 


கழுவிச்‌ சுத்திகரியுங்கள்‌... தீமை செய்வதை விட்டு ஒயுங்கள்‌.” (ஏசாயா 1: 13, 16) 


“ஆயிரங்களான  ஆட்டுக்கடாக்களின்‌ பேரிலும்‌, எண்ணெயாய்‌ ஓடுகிற 
பதினாயிரங்களான ஆறுகளின்‌ பேரிலும்‌ கர்த்தர்‌ பிரியமாயிருப்பாரோ? என்‌ 
அக்ரெமத்தைப்‌ போக்க என்‌ முதற்‌ பேறானவனையும்‌ என்‌ ஆத்துமாவின்‌ பாவத்தைப்‌ 
போக்க என்‌ கர்ப்பக்‌ கனியையும்‌ கொடுக்க வேண்டுமோ?” (மீகா 6: 7) 


“மனுஷனே, நன்மை இன்னதென்று அவர்‌ உனக்கு அறிவித்திருக்கிறார்‌. நியாயம்‌ 
செய்து, இரக்கத்தைச்‌ சிநேகித்து உன்‌ தேவனுக்கு முன்பாக மனத்தாழ்மையாய்‌ 
நடப்பதையல்லாமல்‌, வேறே என்னத்தைக்‌ கர்த்தர்‌ உன்னிடத்தில்‌ கேட்கிறார்‌?” 
(மீகா 6: 8) 


இயேசுபிரானின்‌ சடங்கு மறுப்புப்‌ போதனைகள்‌ 


இத்தகைய யூதக்‌ குலத்தில்தான்‌ தீர்க்கதரிசிகள்‌ முன்னுரைத்தபடியே, இறைமகன்‌ 
இயேசு அவதரித்தார்‌. காலப்போக்கில்‌ யூத சமயத்தின்‌ சடங்குகளும்‌ பலி முறைகளும்‌, 
அச்சமயத்‌ தலைவர்கள்‌ மக்களை ஏமாற்றுவதற்கும்‌ சுரண்டி சுரண்டுவதற்கும்‌ உதவும்‌ 
கருவிகளாக மாறிவிட்டதனைக்‌ கண்டு மனம்‌ வெதும்பினார்‌. மக்கள்‌ இறைவனைக்‌ 
காண்பதற்கும்‌ இதயத்தால்‌ உணருவதற்கும்‌ இவை துணைகளாக இராது தடை 
களாக மாறிவிட்டதையும்‌ இயேசு நன்குணர்ந்தார்‌. ஆகவே, இச்சடங்குகளையும்‌ 
அவற்றை நியாயப்படுத்துவதற்காகச்‌ சொல்லப்படும்‌ சாத்திர விதிகளையும்‌ மறுத்தார்‌. 
“உங்கள்‌ பாரம்பரியத்தினாலே தேவனுடைய கற்பனையை அவமாக்கி வருகிறீர்கள்‌” 
(மத்தேயு 15: 6) என்றும்‌, மனிதருடைய கற்பனைகளை உபதேசங்களாகப்‌ 
போதித்து, வீணாய்‌ எனக்கு ஆராதனை செய்கிறவர்கள்‌” என்ற ஏசாயா தீர்க்கதரிசியின்‌ 
கண்டனத்தை வழிமொழிந்தும்‌ (மத்தேயு 15: 9) பேசுகிறார்‌. சொல்லப்பட்ட வேத 
வாக்கியங்களின்‌ - இறைக்‌ கட்டளைகளின்‌ உண்மைப்‌ பொருளை உணர்த்தினார்‌. 
காலப்போக்கில்‌ அவற்றின்‌ அகத்துறையும்‌ உண்மைகளை மறுத்துவிட்டு, புறச்‌ 
சடங்குகளை மட்டும்‌ பற்றிக்கொள்ளும்‌ பொதுமக்களின்‌ அறியாமையையும்‌, 
அதனைப்‌ பயன்படுத்திப்‌ பிழைப்பு நடத்தும்‌ சமயத்‌ தலைவர்களின்‌ கபட்டுத்‌ 
தன்மையையும்‌ அம்பலப்படுத்தினார்‌. லூக்கா நற்செய்தி நூலில்‌ அதிகாரம்‌ 11இல்‌ 
4 முதல்‌ 52 வசனங்களில்‌ இது தரப்பட்டுள்ளது. 'பரிசேயரே! உங்களுக்கு ஐயோ! 
நீங்கள்‌ ஒற்தலாம்‌, மருக்கொழுந்து முதலிய சகலவித பூண்டுகளிலும்‌ தசமபாகம்‌ 

கொடுத்து, நியாயத்தையும்‌ தேவ அன்பையும்‌ விட்டு விடுகிறீர்கள்‌. இவைகளையும்‌ 
செய்ய வேண்டும்‌. அவைகளையும்‌ விடாதிருக்க வேண்டும்‌ எனச்‌ சாடுகிறார்‌. (லூக்க 
11: 42) 


புறச்‌ சடங்குகளைச்‌ செய்யுமாறு மக்களைத்‌ தூண்டி, அதனால்‌ பிழைப்பு நடத்தும்‌ 
சமயப்‌ போதகர்கள்‌, மக்களைத்‌ தூய அன்பு வாழ்வுக்கு வழிநடத்தாத வஞ்சகத்தை 
அவர்‌ கண்டித்தார்‌. மக்களும்‌ உண்மைப்‌ பொருளை உணர்ந்து பின்பற்றாமல்‌, 
வெறும்‌ வெளிப்புறச்‌ சடங்குகளை மட்டுமே நிறைவேற்றி, அதில்‌ நிறைவுகாணும்‌ 
அறியாமையையும்‌ கண்டித்தார்‌. மத்தேயு 15: 1-9இல்‌ இதுவிரிவாகத்‌ தரப்பட்டுள்ளது. 
இவ்வாறு மரபுவழி சடங்குகளை உண்மை உணராது செய்யும்போது அதனால்‌ 
இறைவனின்‌ கட்டளைகளை நாம்‌ வெறுமையாக்குகின்றோம்‌, மீறுகின்றோம்‌ என 
அவர்‌ தெளிவுபடுத்தினார்‌. இப்படி புறச்‌ சடங்குகளை வலியுறுத்தாது, அகத்‌ 
தூய்மையையும்‌ அன்பையுமே வலியுறுத்துவதென்பது, இயேசு பெருமானையே 
மையமாகக்‌ கொண்ட கிறித்தவ சமயத்தின்‌ அடிப்படை இயல்புகளில்‌ ஒன்றாக 


அமைந்துவிட்டது. 
பவுலடியாரின்‌ சடங்கு மறுப்புப்‌ போதனைகள்‌ 


இயேசு பிரானின்‌ அடியொற்றி வந்த புனித பவுல்‌ அடிகளாரும்‌ தம்‌ திருமுகங்களில்‌ 
வெற்றுச்‌ சடங்குகளையும்‌ அவற்றுக்குக்‌ காரணமான மனிதரால்‌ உருவாக்கப்பட்ட 
சாத்திர தத்துவங்களையும்‌ கண்டிப்பதனைப்‌ புதிய ஏற்பாட்டு நூல்களில்‌ காண 
முடிகின்றது. சான்றாக, கொலோசேயருக்கு எழுதின நிருபத்தில்‌, “மேலும்‌ மனிதப்‌ 
பரம்பரையில்‌ வந்த போலி ஞானத்தாலும்‌ பொருளற்ற ஏமாற்றுப்‌ பேச்சாலும்‌ 
யாரும்‌ கவரப்படாதவாறு பார்த்துக்கொள்ளுங்கள்‌. இப்போலி ஞானம்‌ கிறித்துவைச்‌ 
சார்ந்ததன்று. இவ்வுலகப்‌ பூதங்களையே சார்ந்தது” என்றும்‌, 


“எனவே உணவு - பானம்‌ குறித்தோ, திருவிழா - அமாவாசை - ஓய்வுநாள்‌ குறித்தோ 
உங்களை யாரும்‌ குறைகூற விடாதீர்கள்‌. இவையெல்லாம்‌ வர இருந்தவற்றின்‌ 
வெறும்‌ நிழலே, உண்மைப்‌ பொருளோ கிறித்துவின்‌ உடல்தான்‌” என்றும்‌, 
“திறிஸ்துவோடு நீங்கள்‌ இறந்து, உலகப்‌ பூதங்களின்‌ பிடியினின்று விடுதலை 
அடைந்தீர்கள்‌ அல்லவா? அப்படியானால்‌, இன்னமும்‌ இவ்வுலக வாழ்க்கையே 
வாழ்வது போல, அதன்‌ விதிகளுக்கு உங்களைக்‌ கட்டுப்படுத்திக்‌ கொள்வதேன்‌?” 
என்றும்‌ அறிவுறுத்துகின்றார்‌. (கொலோசேயர்‌ 2 : 20-23) 

தாமே ஒரு காலத்தில்‌ பரம்பரை மரபுகளில்‌ மிகுந்த பற்றுவைத்து இறைவனின்‌ 
திருச்சபையைத்‌ துன்புறுத்தியதாகவும்‌ இப்போதோ உண்மையைக்‌ கிறிஸ்துவின்‌ 
வழி உணர்ந்திருப்பதாகவும்‌ பிறிதோரிடத்தில்‌ பவுலடிகள்‌ தெளிவுபடுத்துகின்றார்‌. 
(கலாத்தியர்‌: 13-16). இவ்வாறு கிறித்தவத்தின்‌ மூலவரான கிறித்து பெருமானும்‌ 
கிறித்தவ மறைநூல்‌ ஆசிரியருள்‌ முக்கியமானவராகிய பவுலடிகளும்‌ பொருளற்ற 
சமயச்‌ சடங்குகளையும்‌ அவற்றுக்கு அடிமையான போதனைகளையும்‌ கண்டிப்பதை 
விவிலியத்தின்‌ பழைய, புதிய ஏற்பாட்டு நூல்களில்‌ தெளிவாகக்‌ காணமுடிகிறது. 


11 சித்தர்‌ பாடல்‌ பேசும்‌ சடங்கு மறுப்புச்‌ செய்திகள்‌ 


சித்தர்கள்‌ சமுதாயத்தில்‌ நிலவிய சாதிப்‌ பாகுபாடுகளைக்‌ கண்டித்ததோடு, அவை 
வளருவதற்கும்‌ வேரூன்றுவதற்கும்‌ து ணையாக இருக்கின்ற சாத்திரங்களையும்‌ 
சடங்குகளையும்கூடக்‌ கண்டித்தனர்‌. 'சாதியினால்‌ தீமையேயன்றி அணுவளவும்‌ 
நன்மைஇல்லை. ஆதல்போல, சாத்திரத்தாலும்‌ சடங்குகளாலும்கூட நன்மைஇல்லை 
என்பது சித்தர்கள்‌ கருத்து' என இரா. மாணிக்கவாசகம்‌ (தமிழ்‌ இலக்கியக்‌ கொள்கை, 
தொகுதி 11, பக்‌. 222) கூறுகிறார்‌. “கண்மூடிப்‌ பழக்கமெல்லாம்‌ மண்மூடிப்‌ போக்‌ 
என இராமலிங்க அடிகளார்‌ கூறியது இங்கு ஒப்புநோக்கத்தக்கது. இனி, சில முக்கியச்‌ 
சித்தர்கள்‌ சடங்குகளைக்‌ கண்டித்துப்‌ பேசுவதைச்‌ சான்றுகளால்‌ அறிவோம்‌. 


அ. சிவவாக்கியரின்‌ சடங்கு மறுப்புப்‌ பாடல்கள்‌ 
பல்வேறு விதமான சடங்குகளையும்‌ அவற்றுக்கு அடிப்படையாக அமைகின்ற 
சாத்திரங்களையும்‌ மறுத்தும்‌ எள்ளி நகையாடியும்‌ பாடியவர்களில்‌ சிவவாக்கியர்‌ 
முன்னோடியாக விளங்குகிறார்‌. பல்வேறு சமயச்‌ சடங்குகள்‌ நிகழ்வதற்குக்‌ களமாக 
அமைகின்ற கோயிலையும்‌ குளத்தையுமே அவர்‌ சாடத்‌ துணிகின்றார்‌. 

“கோயிலாவது ஏதடா குளங்களாவது ஏதடா 

கோயிலும்‌ குளங்களும்‌ கும்பிடும்‌ குலாமரே 

கோயிலும்‌ மனத்துளே குளங்களும்‌ மனத்துளே 

ஆவதும்‌ அழிவதும்ஒல்லைஞல்லைஞல்லையே” 

“கோயில்‌ பள்ளி ஏதடா குறித்து நின்ற தேதடா 


வாயினால்‌ தொழுதுதின்ற மந்திரங்கள்‌ ஏதடா” 
என்றெல்லாம்‌ துணிவுடன்‌ வினவுகிறார்‌. 
மனத்தையும்‌ உடலையுமே (காயம்‌) கோயில்களாகத்‌ தூய்மை செய்து அவற்றுள்‌ 


இறைவனை உணர வேண்டும்‌ என்று அறிவுறுத்துறொர்‌. மனத்‌ தூய்மையும்‌ 

உடற்‌ தூய்மையும்‌ இன்றிச்‌ செய்யப்படும்‌ வழிபாட்டுச்‌ சடங்குகளால்‌ 
நன்மையேதும்‌இல்லையென்பதே அவர்‌ கருத்தெனத்‌ தெளியலாம்‌. 
பக்தர்கள்‌ கூடி ஆரவாரமாகத்‌ தேரிழுத்தல்‌, காலை மாலை நீரில்‌ முழுகுதல்‌, 
குடுமியும்‌ கோவணமும்‌ தரித்தல்‌, குண்டலங்கள்‌ பூண்டு குளங்களில்‌ மூழ்குதல்‌, 
தண்ணீரில்‌ பல வகைச்‌ சடங்குகள்‌ செய்தல்‌, சட்டையும்‌ பட்டையும்‌ இட்டு 
மணிகள்‌ துலக்குதல்‌ முதலிய பல்வகைச்‌ சமய வழிபாட்டுச்‌ சடங்குகள்‌ அவரால்‌ 
எள்ளி நகையாடப்படுகின்றன. புண்ணிய யாத்திரைகளையும்‌ அவர்‌ பரிகசிக்கின்றார்‌. 
இதயத்துக்குள்ளே இறைவனைக்‌ காண இயலாதவர்கள்தான்‌, ஈசன்‌ இங்கேயில்லை 
அங்கேயில்லை என அங்குமிங்கும்‌ ஓடுகிறார்கள்‌ எனச்‌ சாடுகிறார்‌. 

“சாவதான தத்துவச்‌ சடங்குசெய்யும்‌ மூடர்கள்‌" 

“காலை மாலை நீரிலே முழுகும்‌ அந்த மூடர்கள்‌” 

“ஊரிலுள்ள மனிதர்கள்‌ ஒருமனதாய்க்‌ கூடியே 

தேரிலே வடத்தைவிட்டு சசம்பைவைத்து கழுக்கிறீர்‌ 

ஆனாலும்‌ அறியாணாத ஆதிசித்த நாதரைப்‌ 

பேதையான மனிதர்‌ பண்ணும்‌ பிரளிபாரும்பாகுமே' 

நீரிலே பிறந்கிருந்து நீர்‌ சடங்கு செய்கிறீர்‌ 

ஆரை உண்ணு நீவாலாம்‌ அவத்திலே ௫றைக்கிறீர்‌' 


என்பனவெல்லாம்‌ அவரது பாடல்‌ வரிகள்‌. 


ஆ. பாம்பாட்டியாரின்‌ சடங்கு மறுப்புரை 
பாம்பாட்டியாரும்‌ தம்‌ பங்குக்குச்‌ சமயச்‌ சடங்குகளையும்‌ புண்ணிய யாத்திரை 
முதலியவற்றையும்‌ கண்டிக்கிறார்‌. 

“காடுமலை நதிபதி காசி முதலாய்‌ 

கால்‌ கடுக்க ஓடின பலன்‌ காணலாகுமோ” 

“ஏட்டுச்‌ சுரைக்காய்‌ கறிக்கிங்‌ கெய்திடாதுபோல்‌ 

எண்டிசை கிரிந்துதுங்‌ கதி எய்தல்‌ இலையே 

நாட்டுக்‌ கொரு கோயில்கட்டி நாளும்‌ பூசித்தே 


நாதன்‌ பாதம்‌ காணார்கள்‌ என்று ஆடு பாம்பே” 


நாதன்‌ பாதம்‌ கானார்கள்‌ என்று ஆடு பாம்பே 

பாம்பாட்ழகீத்தர்‌ 


ம்‌ 
நீ ட்‌ 
ஆ 

இ. கடுவெளியாரின்‌ சடங்கு கண்டனப்‌ பாடல்கள்‌ 


“காசிக்‌ கோடல்‌ வினைபோமோ அந்தக்‌ 
கங்கையாடில்‌ கதிதானும்‌ உண்டாமோ 
பேசுமுன்‌ கன்மங்கள்‌ சாமோ - பவம்‌ 

மேவப்‌ புரிந்திடில்‌ என்‌ அணுகூலம்‌?” 
“போற்றும்‌ சடங்கை நண்ணாதே: உன்னைப்‌ 
புகழ்ந்து பலரிற்‌ புகலவாண்ணாதே 

சரிற்று முன்தாழ்வை யெண்ணாகே: பிறர்‌ 


தாழும்‌ படிக்கு நீ தாழ்வைப்‌ பண்ணாதே” 


இவை கடுவெளிச்‌ சித்தரின்‌ கண்டனங்கள்‌. 

ஈ. குதம்பைச்‌ சித்தரின்‌ சடங்கு மறுப்புக்‌ கூற்றுகள்‌ 
குதம்பைச்‌ சித்தரும்‌ சாத்திரச்‌ சடங்குகளைக்‌ கண்டித்துப்‌ பல பாடல்கள்‌ 
பாடியுள்ளார்‌. பொருளற்ற கோயில்‌ வழிபாட்டையும்‌ அவர்‌ விமர்சிக்கிறார்‌. 
“கோயில்‌ பல தேடிக்‌ கும்பிடீடதால்‌ உனக்‌ 
கேயும்‌ பலன்‌ வருமோ” 
*மெய்த்தலத்தில்லாத மெய்ப்பொருளானவர்‌ 
பொய்த்தலத்‌ தெய்தலுண்டோ” 
“அஞ்ஞானங்கடிதல்‌' அல்லது “அறியாமை அகற்றல்‌' என தனித்‌ தலைப்பிட்டே பல 


சடங்குகளைக்‌ கண்டிக்கிறார்‌. சில சான்றுகள்‌: 

“ஆூகாதி கன்மங்கள்‌ யாவுஞ்‌ சடங்குகள்‌ 
ஆகாத செய்கையடி - குதம்பாய்‌ 

ஆகாத செய்கையடி” 

“சாற்றும்‌ சகுணங்கள்‌ சந்தியாவந்தனம்‌ 
போற்றும்‌ அறிவீனமே' 

“பார்ப்பார்‌ சடங்கு பலனின்று பாரிலே 


தீர்ப்பாக எண்ணிடடி” 


உ. பிற சித்தர்கள்‌ சிலர்‌ கூற்றுகள்‌ 


“தீர்த்தமாடினாலும்‌ அகப்பேய்‌ தீவினை போகாதே 


காசிக்குப்‌ போனாலும்‌ அகப்பேய்‌ கன்மம்‌ தொலையாதே' 
- இது அகப்பேய்ச்‌ சித்தர்‌ பாடல்‌ வரிகள்‌. 


இவ்வாறாக, பல்வேறு சித்தர்‌ பாடல்களும்‌ கிறித்தவத்‌ இருமுறையாம்‌ விவிலியமும்‌, 
மனிதர்களை மூடநம்பிக்கைகளில்‌ ஆழ்த்தி, அவர்களுக்குள்‌ பிரிவினைகளை 
வளர்த்து, அவர்‌ தம்‌ நல்வாழ்வுக்கும்‌ உண்மைத்‌ தெளிவுக்கும்‌ தடைகளாக நிற்கும்‌ 
சடங்குகளையும்‌ அவற்றை உறுதிப்படுத்தும்‌ சாத்திரங்களையும்‌ ஒருமித்த குரலில்‌ 
கண்டித்துப்‌ பேசுகின்றன. 


ஆய்வு தொடரும்‌... 

4. மக்கள்‌ பணியாளர்‌ மாண்புமிகு அண்ணா 


முனைவர்‌ சிவ இளங்கோ 


பாண்டி ச்சேரி 


அண்ணல்‌ அம்பேத்கரும்‌, அறிஞர்‌ அண்ணாவும்‌ இன்னும்‌ இருபது ஆண்டுகள்‌ 
வாழ்ந்திருந்தால்‌, இந்தியாவின்‌ அரசியல்‌, சமூக, பொருளாதார வரலாறு மாற்றி 
எழுதப்பட்டிருக்கும்‌; உலக அளவில்‌ இந்தியா தலைநிமிர்ந்து இருக்கும்‌ என்று 
அரசியல்‌ வல்லுனர்கள்‌ அவ்வப்போது கூறி வருகின்றனர்‌. அது நடவாமல்‌ போய்‌ 
விட்டதில்‌ இந்தியாவிற்குப்‌ பெரும்‌ நட்டம்‌ தான்‌. ஆனாலும்‌, இன்றும்‌ உலக 
அரங்கில்‌ இந்தியா ஏதாவது ஒரு பொருளில்‌ பாராட்டப்படுமானால்‌, அதன்‌ 
பின்னணிக்‌ கட்டமைப்பில்‌ அண்ணல்‌ அம்பேத்கர்‌ தான்‌ இருந்து வருகிறார்‌. அதே 
போல இந்திய அளவில்‌ தமிழ்நாடு பல துறைகளில்‌ முன்னேறிய மாநிலமாகப்‌ 
பேசப்படுவதன்‌ பின்னணியில்‌ அறிஞர்‌ அண்ணாதான்‌ அதன்‌ அடிப்படையாக 
உள்ளார்‌. 

அறிஞர்‌ அண்ணாவின்‌ அரசியல்‌ பயணம்‌ நீதிக்கட்சியில்‌ தொடங்கியது. 
அவருடைய நீதிக்கட்சிப்‌ பயணத்திற்குப்‌ பச்சையப்பன்‌ கல்லூரிப்‌ பேராசிரியர்‌ 
வரதராஜன்‌, சண்டே அப்சர்வர்‌ இதழாசிரியர்‌ பி. பாலசுப்பிரமணியம்‌, சர்‌. ஏ. 
இராமசாமி ஆகியோர்‌ முன்னோடிகளாக இருந்தனர்‌. நீதிக்கட்சியும்‌, சுயமரியாதை 
இயக்கமும்‌ ஒன்றாகக்‌ கலந்து கொண்ட திருப்பூர்‌ செங்குந்தர்‌ மாநாட்டு மேடையில்‌ 
தான்‌ (1935) பெரியாரைச்‌ சந்தித்தார்‌ அண்ணா. அந்தச்‌ சந்திப்பு அண்ணாவின்‌ 
எதிர்காலத்தை மட்டுமல்ல தமிழ்‌ நாட்டின்‌ எதிர்காலத்தையே புரட்டிப்‌ 
போட்டது. பொருளாதாரத்தில்‌ முதுகலைப்‌ பட்டம்‌ பெற்றுப்‌ பொது வாழ்வை 
நாடிய இளைஞராக இருந்த அண்ணா, அப்போதே பெரியாருடன்‌ ஈரோடு 
சென்று விடுதலை இதழின்‌ துணை ஆசிரியராக ஆனார்‌. தொடர்ந்து, பெறியாரின்‌ 
நம்பிக்கையைப்‌ பெற்று சுயமரியாதை இயக்கத்தின்‌ தளபதியாகவும்‌ ஆனார்‌. 


பெரியார்‌, அண்ணாவின்‌ பேச்சுகளும்‌, எழுத்துக்களும்‌ தமிழ்நாட்டு மக்களின்‌ 
சுயமரியாதை உணர்வைக்‌ கிளர்ந்தெழச்‌ செய்தன. சுயமரியாதை இயக்கமாகவும்‌, 
நீதிக்கட்சியாகவும்‌ இயங்கிக்‌ கொண்டிருந்த வேளையில்‌, இவ்விரு அமைப்புகளும்‌ 
ஒருங்கிணைக்கப்பட்டு, 1944ஆம்‌ ஆண்டில்‌ சேலம்‌ நீதிக்கட்சி மாநாட்டில்‌ 
திராவிடர்‌ கழகம்‌ என்ற புதிய அமைப்பு உருவாக்கம்‌ பெற்றது. 1949ஆம்‌ அண்டில்‌ 
சில கருத்து மாறுபாடுகள்‌ காரணமாக அண்ணா, பெரியாரை விட்டுப்‌ பிரிந்து, 
திமுக என்னும்‌ தனி இயக்கம்‌ கண்டார்‌. தொடக்கத்தில்‌ அண்ணா சொன்னபடியே 
திமுக ஒரு சமூகச்‌ சீர்திருத்த இயக்கமாகவே செயல்பட்டு, 1952ஆம்‌ ஆண்டு பொதுத்‌ 
தேர்தலைத்‌ தவிர்த்தது. ஆனாலும்‌, பின்னர்‌ ஏற்பட்ட காலச்சூழல்‌ திமுகவைத்‌ தேர்தல்‌ 
அரசியலை நோக்கித்‌ தள்ளிக்‌ கொண்டே வந்தது. இந்நிலையில்‌ 1955 அண்டு மே 
மாதம்‌ திருச்சியில்‌ நடந்த திமுக மாநில மாநாட்டில்‌, தொண்டர்களிடம்‌ கருத்துக்‌ 
கணிப்பு நடத்தப்பட்டது. அதில்‌ தேர்தலில்‌ போட்டியிடலாம்‌ என்று பெரும்பாலான 
தொண்டர்கள்‌ விரும்பியதால்‌, அடுத்து வந்த 1957ஆம்‌ ஆண்டுப்‌ பொதுத்‌ தேர்தலில்‌ 
திமுக போட்டியிட்டது. சமூகச்‌ சீர்திருத்த இயக்கத்‌ தலைவரான பெரியாருடன்‌ 
14 ஆண்டுகள்‌ ஒன்றாகப்‌ பயணித்த அண்ணா, தனியாக ஓர்‌ அரசியல்‌ கட்சியைத்‌ 
தொடங்கி, எட்டு அண்டுகள்‌ கழித்துத்‌ தேர்தல்‌ அரசியலில்‌ பங்குபெற்றார்‌. 
“நான்‌ கண்டதும்‌ கொண்டதும்‌ ஓரே தலைவர்‌ பெறியார்தான்‌” என்று அவரைப்‌ 
பிரிந்த போதும்‌ கூறியவர்‌, பின்னர்‌ அவரது சமூகச்‌ சீர்திருத்தப்‌ பாதையை விட்டு, 
தேர்தல்‌ அரசியலை நோக்கித்‌ திரும்பியதற்கு என்ன காரணம்‌? இதற்கான பதிலாக, 
“பெரியாரின்‌ சமூகச்‌ சீர்திருத்தக்‌ கொள்கைகளை நிறைவேற்றவே திமுக அரசியலில்‌ 
நுழைகிறது” என்று அண்ணாவே கூறினார்‌. அவர்‌ சொன்னதுபோலவே, 1967 தமிழ்‌ 
நாடு பொதுத்‌ தேர்தலில்‌ வெற்றி பெற்று முதலமைச்சர்‌ ஆன பின்னர்‌, பெரியாரை 
நேறில்‌ சந்தித்து, “இந்த அரசு பெரியாருக்குக்‌ காணிக்கை” என்று கூறி, அவர்‌ 

ஏற்கனவே கூறியதை நியாயப்படுத்தினார்‌. பெறியாரின்‌ பகுத்தறிவு அரசாங்கம்‌, 
சீர்திருத்தத்‌ தருமணம்‌ போன்ற கொள்கைகளைச்‌ சட்டமாகவும்‌ ஆக்கினார்‌. 


அறிஞர்‌ அண்ணாவின்‌ அரசியல்‌ பயணங்கள்‌ உற்று நோக்கத்தக்கவை. அதில்‌ 
தான்‌ மக்கள்‌ பண்புடைய மாபெரும்‌ தலைவராக அவர்‌ வளர்ச்சி நிலை பெற்றார்‌. 
உலக வரலாறுகளைத்‌ தேடித்‌ தேடிப்‌ படித்து தமிழ்‌ நாட்டு மக்களுக்குப்‌ பாடம்‌ 
எடுக்கும்‌ பேராசிரியர்‌ ஆனார்‌. பெரியாருடனான பயணங்கள்‌ அண்ணாவின்‌ 
அரசியல்‌ சிந்தனைகளை மெருகேற்றிக்‌ கொண்டே வந்தன. அதில்‌ முக்கியமானது 
பெரியாருடன்‌ அண்ணா மேற்கொண்ட வட இந்தியப்‌ பயணங்கள்‌ ஆகும்‌. 
1940ஆம்‌ ஆண்டு ஜனவரி 5ஆம்‌ நாள்‌, பெரியாருடன்‌ மும்பை சென்றடைந்தனர்‌ 
அண்ணாவும்‌ பிற தோழர்களும்‌. அவர்கள்‌ அங்கு தங்கியிருந்த ஒரு வார காலமும்‌ 
டாக்டர்‌ அம்பேத்கரின்‌ அரவணைப்பிலேயே நன்கு கவனிக்கப்பட்டனர்‌. 
ஒவ்வொரு நாளும்‌ தேநீர்‌ விருந்து உணவு விருந்தளித்து, அம்பேத்கர்‌ அங்கு 
பம்பாயில்‌ பத்திரிகையாளர்‌ சந்திப்புக்கும்‌, ஜனாப்‌ ஜின்னா மற்றும்‌ பல முக்கியப்‌ 
பிரமுகர்களின்‌ சந்திப்புக்கும்‌ ஏற்பாடு செய்து தந்தார்‌. தாராவி, காலேகில்லா 
போன்ற தமிழர்கள்‌ வாழும்‌ பகுதிகளில்‌ ஏற்பாடு செய்திருந்த ஆதி திராவிடர்‌ 
வாலிபர்‌ கழகத்தின்‌ அண்டு விழாவிலும்‌, பிற கூட்டங்களிலும்‌ பெரியாரும்‌, 
அண்ணாவும்‌ கலந்து கொண்டு பேசினர்‌. இதில்‌ பல கூட்டங்களில்‌ அண்ணல்‌ 
அம்பேத்கர்‌ தலைமை தாங்கி உரையாற்றினார்‌. அம்பேத்கரின்‌ ஆங்கிலப்‌ பேச்சை 
அங்கு தமிழில்‌ மொழி பெயர்த்தார்‌ அண்ணா. அம்பேத்கர்‌இல்லத்திலும்‌, முகமது 
அலி ஜின்னாஇல்லத்திலும்‌ பெரியாருடன்‌ நடந்த சந்திப்புகளில்‌ அம்‌ மூவருக்கும்‌ 
இடையே மொழிபெயர்ப்பாளராகவும்‌ கலந்து கொண்டார்‌ அண்ணா. இது பற்றி 
விரிவான செய்திகள்‌ விடுதலை இதழில்‌ வெளிவந்தன. (விடுதலை 4-18.01.1940). 


இந்தக்‌ காலகட்டத்தில்‌ அண்ணல்‌ அம்பேத்கர்‌, 1937இல்‌ நடந்த பம்பாய்‌ மாகாண 
சட்டமன்றத்‌ தேர்தலில்‌, சுதந்திரத்‌ தொழிற்கட்சி சார்பில்‌ போட்டியிட்டு வென்று, 
சட்ட மன்ற எதிர்க்கட்‌ சித்‌ தலைவராக இருந்தார்‌. ஜின்னா முஸ்லீம்‌ லீக்கின்‌ தலைவராக 
இருந்தார்‌. காங்கிரசோடு நெருக்கமான பேச்சுவார்த்தையில்‌ இருந்தாலும்‌, முஸ்லிம்‌ 
லீக்‌ அரசியல்‌ கட்சியாகஇல்லை. ஆனால்‌ அம்பேத்கரின்‌ அரசியல்‌ ஈடுபாடும்‌, 
சட்டமன்ற எதிர்க்கட்சித்‌ தலைவராக இருந்த அவரைத்‌ தவிர்க்க முடியாத 
ஊடகவியலாளர்களின்‌ வருகைகளும்‌, அவர்களின்‌ வெளியீடுகளும்‌, செய்திகளும்‌, 
வேறு பல பிரபலங்களின்‌ வருகையும்‌, அவர்களின்‌ ஆதரவும்‌ அண்ணாவின்‌ கவனத்தை 
ஈர்த்தன. இதனைத்‌ தொடர்ந்து நிகழ்ந்த அண்ணல்‌ அம்பேத்கரின்‌ சென்னை 
வருகையும்‌, அப்போது அவருடன்‌ நடந்த சந்திப்புகளும்‌ அண்ணாவை அம்பேத்கர்‌ 
பால்‌ மிகவும்‌ ஈர்த்தன. அனுபவங்களின்‌ மிளிர்ச்சியினால்‌ அகில இந்திய அரசியலில்‌ 

கால்‌ வைத்தார்‌ அண்ணா. அதற்குப்‌ பிறகு அவருடைய திராவிட நாடு கருத்தியலும்‌ 
கூட மாறிப்போனது. திராவிட நாடு கொள்கையைக்‌ கைவிடும்‌ போது, “ஆனால்‌ 
அதற்கான காரணங்கள்‌ அப்படியே இருக்கின்றன” என்றும்‌ அறிவித்தார்‌. 1962ஆம்‌ 
ஆண்டில்‌, பணம்‌ கொடுத்து வாக்குப்‌ பெறும்‌ தேர்தல்‌ அரசியலில்‌ காங்கிரஸ்‌ 
ஈடுபட்டதால்‌, தமிழ்நாடு சட்டமன்றத்‌ தேர்தலில்‌ காஞ்சிபுரம்‌ தொகுதியில்‌ தனது 
வெற்றி வாய்ப்பை இழந்த அண்ணா, அதே ஆண்டில்‌ பாராளுமன்ற மேலவையின்‌ 
திமுக உறுப்பினராகத்‌ தேர்ந்தெடுக்கப்பட்டார்‌. 


பாராளுமன்ற மாநிலங்கள்‌ அவையில்‌ 1.5.1962 அன்று ஆற்றிய தனது முதல்‌ 
உரையில்‌, மக்களாட்சிக்‌ கோட்பாட்டைப்‌ புரிந்துகொள்ளாத நாடாளுமன்றத்‌ 
தேர்தல்‌ முறையைச்‌ சாடுகிறார்‌ அண்ணா. தேர்தலில்‌ விகிதாச்சாரப்‌ பிரதிநிதித்துவ 
முறையை வற்புறுத்தி அண்ணா பேசிய பேச்சில்‌, பிரிட்டனில்‌ நடந்த வட்டமேசை 
மாநாட்டில்‌ இரட்டை வாக்குரிமைத்‌ தொடர்பாக அம்பேத்கர்‌ வலியுறுத்திய 
பிரதிநிதித்துவ ஜனநாயக முறை எதிரொலித்தது. மகாத்மாவையே ஆட்டம்‌ காண 
வைத்த அம்பேத்கரைப்‌ போல்‌, இந்திய நாடாளுமன்றத்தின்‌ வட இந்தியத்‌ தலைவர்கள்‌ 
அனைவரையும்‌, பஞ்சசீலம்‌ பேசிய ஆசிய ஜோதி நேரு உட்பட, திடுக்கிட வைத்தார்‌ 
அண்ணா. “உங்களோடு ஒரு நாடாக இருக்கக்‌ கூட ஆசைதான்‌. ஆனால்‌ ஆசை 
வேறு; உண்மைகள்‌ வேறு” என்று கூறிய அண்ணா, “இந்த உலகத்திற்கு வழங்க 
திட்டவட்டமான, தெளிவான, மற்றவர்களிடம்‌ இருந்து வேறுபட்ட சில விஷயங்கள்‌ 
எங்களிடம்‌ உண்டு என்று கருதுகிறோம்‌. அதனால்‌ எங்களுக்கு சுயநிர்ணய உரிமை 
தேவை என்று விரும்புகிறோம்‌” என்று அண்ணா பேசிய போது அலண்டு போனது 
நாடாளுமன்ற மேலவை. சுயநிர்ணய உரிமைக்கான போராட்டமானது, இந்தியத்‌ 
துணைக்கண்டத்தின்‌ தேசிய இனங்கள்‌ சகவாழ்வு வாழ்வதற்கான வாய்ப்பை மறுத்து 
விடவில்லை என்று, பிரிவினையிலும்‌ சமத்துவமும்‌, சகோதரத்துவமும்‌ உண்டு என்ற 
புதிய சிந்தனை வாசலைத்‌ திறந்து வைத்தார்‌ அண்ணா. 


குடியரசுத்‌ தலைவரின்‌ உரையில்‌ தேசியமும்‌, ஒருமைப்பாடும்‌ இடம்‌ பெற்றிருந்ததைச்‌ 
சுட்டிக்காட்டிப்‌ பிற உறுப்பினர்கள்‌ அண்ணாவை மடக்கியபோது, “ஒருமைப்பாடு 
பெற்ற மக்கள்‌ சமுதாயம்‌ தான்‌ நாடாகிறது. அப்படி ஒரு நாடு உருவாகி இருந்தால்‌ 
ஒருமைப்பாட்டிற்கு இப்போது என்ன அவசியம்‌ வந்தது?” என்று எதிர்க்கேள்வி 
எழுப்பினார்‌ அண்ணா. நம்மைத்‌ தடுத்து நிறுத்தி வைத்திருக்கும்‌ எண்ணங்களின்‌ 
வறுமையைத்‌ தான்‌ இந்த தேசிய ஒருமைப்பாடு என்கிற சொல்‌ காட்டுகிறது என்று 
சிந்தனையைத்‌ தூண்டும்‌ விதத்தில்‌ பதிலளித்த அவர்‌, தென்னகத்தில்‌ கொதித்தெழும்‌ 
புதிய தேசிய இனம்‌ பற்றிக்‌ குறிப்பிட்டு, விழிப்புற்றிருக்கும்‌ அவர்களின்‌ 
சார்பில்தான்‌, தன்‌ பேச்சு அமைந்திருப்பதாகக்‌ கூறினார்‌. இந்தியா ஒரு நாடல்ல 

என்றும்‌, ஏற்கனவே பிரிந்து இருந்த நாடுகள்‌ ஒன்று சேர்ந்து இருக்கும்‌ இந்தியத்‌ 
துணைக்கண்டம்‌, கூட்டாட்சியாகவோ அல்லது பிரிக்கப்பட்டோ சிறிய ஒரே மாதிரி 
மக்கள்‌ வாழும்‌ நாடுகளின்‌ கூட்டமைப்பாக மாறுவது தவிர்க்க முடியாதது என்றும்‌ 
கூறினார்‌. எல்லாப்‌ பகுதியும்‌ கலந்து பழகி சமுதாய முன்னேற்றமும்‌, பொருளாதார 
முன்னேற்றமும்‌ இந்தக்‌ கூட்டமைப்பில்‌ கூட்டாட்சித்‌ தத்துவமாகப்‌ பெருகி 
வளரும்‌ என்று கூறினார்‌. ஒரு மத்திய அரசு கூடத்‌ தேவைப்படாத கூட்டமைப்பை 
அண்ணா உருவகமாகக்‌ கட்டமைத்தார்‌. “தமிழ்நாடு என்பது தேசம்‌; திராவிட நாடு 
என்பது ஒரு கூட்டரசு; இந்தியா என்பது ஒரு பாதுகாப்புக்‌ கழகம்‌; தேசியத்தை 
இப்படிப்‌ பார்க்கக்‌ கற்றுக்‌ கொள்ளுங்கள்‌” என்று அவர்‌ பாராளுமன்றத்தில்‌ பாடம்‌ 
நடத்தினார்‌. 


இதையேதான்‌ அம்பேத்கரும்‌ கூறினார்‌. இந்தியா முழுவதும்‌ ஒரே ஒன்றியமாக 
இருக்க முடியாது என்று கூறிய அவர்‌, தென்னிந்திய மாநிலங்கள்‌ சேர்ந்து ஒரு 
கூட்டமைப்பாகவும்‌ (Federation of Southern States), வட இந்திய மாநிலங்கள்‌ சேர்ந்து 
ஒரு கூட்டமைப்பாகவும்‌ (Federation of Northern States) அமைத்து, இரண்டையும்‌ 
சேர்த்து சம வாக்குரிமை அளித்து, இந்தியப்‌ பெரும்‌ கூட்டமைப்பை (Confederation 
of India) உருவாக்க வேண்டும்‌ என்று கூறினார்‌. இந்தியாவில்‌, 1955ஆம்‌ ஆண்டில்‌ 
மொழிவழி மாநிலங்கள்‌ பிரிக்கப்படும்‌ சூழ்நிலையில்‌ தான்‌ அம்பேத்கார்‌ இப்படிக்‌ 
கூறினார்‌. தென்னிந்தியாவும்‌, வட இந்தியாவும்‌ சேர்ந்தே இருக்க முடியாது என்று 
கூறிய அவர்‌, தென்னிந்தியர்கள்‌ கல்வியில்‌ முன்னேறியவர்கள்‌, பகுத்தறிவுவாதிகள்‌, 
புதுமையை விரும்புபவர்கள்‌; இதற்கு நேர்‌ எதிரானவர்கள்‌ வட இந்தியர்கள்‌; எனவே 
எப்படி இரண்டு பேரும்‌ சேர்ந்து இருக்க முடியும்‌? என்று அம்பேத்கர்‌ கேள்வி 
எழுப்பினார்‌. அம்பேத்கர்‌ சொன்னதற்கு யாரும்‌ எதிர்‌ விளைவு காட்டாத நிலையில்‌, 
அதையே அண்ணா பாராளுமன்றத்தில்‌ கூறிய போது அவரைப்‌ பிரிவினைவாதி 
என்றனர்‌. ஆனால்‌ அண்ணா எதைத்‌ திராவிட ஒன்றியம்‌ என்று குறிப்பிட்டுக்‌ 
கேட்டாரோ, அதையேதான்‌ பின்னாட்களில்‌ நிதிக்குழு தென்‌ மண்டலமாகப்‌ 
பிரித்தது. தென்‌ மண்டலம்‌ உட்பட இந்தியாவை ந்து பிராந்திய மண்டலங்களாக 
நிதிக்குழு பிரித்ததைத்தான்‌ “அண்ணாவின்‌ பார்வை இந்த விஷயத்தில்‌ ரொம்ப சரி” 
என்று காமராசரும்‌ கூறினார்‌. 


அன்றையப்‌ பேச்சில்‌, இந்திய நாடாளுமன்ற வாதிகளுக்குச்‌ சமத்துவத்தைப்‌ பற்றிப்‌ 
புதிய விளக்கமும்‌ தந்தார்‌ அண்ணா. “சமத்துவம்‌ என்பது எல்லோரையும்‌ சமமாக 
நடத்துவது மட்டுமல்ல; எல்லோருக்கும்‌ சம வாய்ப்புத்‌ தருவது' என்று கூறிய 
அண்ணா, இந்தியச்‌ சமூகப்‌ பின்னணியில்‌ சமூகநீதிக்குக்‌ கொடுக்கப்பட வேண்டிய 
முக்யெத்துவத்தை வலியுறுத்திப்‌ பேசினார்‌. சமூக நலத்திட்டங்களை சமத்துவத்தின்‌ 

ஒரு பகுதியாகப்‌ பார்க்கவும்‌ அவர்‌ வலியுறுத்தினார்‌. “சோசலிச சமுதாயத்தில்‌ 
தான்‌ சோசலிசத்‌ திட்டங்கள்‌ வெற்றி பெறும்‌. ஆனால்‌ நடைமுறையில்‌ இங்கு 
சோசலிசம்‌இல்லை. சோசலிசத்திற்கு அரசாங்கம்‌ தரும்‌ வேறுபட்ட விளக்கங்களால்‌ 
தான்‌ அது தோல்வியைத்‌ தழுவி நிற்கிறது” என்று அவர்களுக்கு அவர்களின்‌ 
அறியாமையை அல்லது அறிந்தும்‌ அறியாத போக்கை விளக்கினார்‌. அமெரிக்காவைச்‌ 
சேர்ந்த பொருளாதார ஆய்வறிஞர்‌ பால்‌ பேரன்‌ ஒருமுறை ஐவகர்லால்‌ நேருவிடம்‌, 
“இந்தியா ஒரு சோசலிச சமுதாயமாகக்‌ கட்டமைக்கப்பட்டால்தான்‌ ஐந்தாண்டுத்‌ 
திட்டங்கள்‌ வெற்றியடைய முடியும்‌” என்றார்‌. இதே கருத்தை, இந்தியாவின்‌ ஒரு 
மூலையான தமிழ்‌ நாட்டில்‌ இருந்து வந்த ஒற்றைத்‌ திமுக உறுப்பினரான அண்ணா 
பாராளுமன்றத்தில்‌ பேசியது நேருவை வியப்பில்‌ ஆழ்த்தியது. 


நேரு அரசாங்கத்திற்கு எதிராக அண்ணா முன்வைத்த விமர்சனங்களின்‌ வழியாக 
அவருடைய பொருளாதாரப்‌ பார்வையைத்‌ தெளிவாகப்‌ புரிந்து கொள்ள முடியும்‌. 
அதன்‌ வழி, அண்ணாவின்‌ பொருளாதாரக்‌ கொள்கை எவ்வளவு தனித்துவமானது 
என்பதும்‌ தெரியவரும்‌. பொருளாதாரம்‌ கற்ற அண்ணாவின்‌ புத்தகப்‌ பசிக்கு 
அண்ணல்‌ அம்பேத்கரின்‌ நூல்களும்‌, பொருளாதாரம்‌ தொடர்பான புத்தகங்களும்‌ 
எந்த அளவுக்குப்‌ பெருந்தனியாக ஆகி இருந்தன என்பதைப்‌ பின்னாட்களில்‌ 
அண்ணாவின்‌ பேச்சுகளும்‌, செயல்பாடுகளும்‌ நிரூபித்துள்ளன. தமிழ்நாட்டில்‌ 
இன்று சிறு, குறு நிலவுடைமையாளர்கள்‌ அதிகமாக இருக்கிறார்கள்‌ என்றால்‌ அதற்கு 

அண்ணாவின்‌ பொருளாதாரக்‌ கொள்கையே காரணம்‌. விவசாயத்திலும்‌ கவனம்‌ 
செலுத்தி ஒரு நாட்டைத்‌ தொழில்‌ மயமாக்கும்‌ பொழுது, அங்குள்ள சாமானிய 
மக்களை வளர்ச்சிக்கு வெளியே நிறுத்தி விடாமல்‌, வளர்ச்சியில்‌ அவர்களுக்குப்‌ பங்கு 
கிடைக்கக்கூடியதாகத்‌ திட்டமிட வேண்டும்‌ என்ற அண்ணாவின்‌ பார்வையைத்‌ 
தான்‌, ஐம்பது ஆண்டுகளுக்குப்‌ பிறகு மன்மோகன்‌ சிங்‌ ஆட்சிக்‌ காலத்தின்‌, 


[1 


பதினோராவது ஐந்தாண்டுத்‌ திட்ட காலத்தில்‌ (2007-2012), “ஒருங்கிணைந்த 
வளர்ச்சி” என்று அன்றைய திட்டக்‌ குழுத்‌ துணைத்‌ தலைவராக இருந்த மாண்டேக்‌ 
சிங்‌ அலுவாலியா கூறினார்‌. இந்தியாவைப்‌ பொருத்தவரை, மாநில ஒற்றுமையைத்‌ 
துணைத்‌ தேசியவாதம்‌ என்று குறிப்பிடும்‌ அமெரிக்க பிரெளன்‌ பல்கலைக்கழகத்தின்‌ 
ஆய்வறிஞர்‌ பிரேர்ணா சிங்‌, “இன்றைக்கு இந்தியாவில்‌ துணைத்‌ தேசிய வாதத்திற்கு 
முன்னுதாரணமாகத்‌ திகழ்வது தமிழ்நாடு தான்‌” என்று கூறி, அதற்குக்‌ காரணம்‌ 
மாநில உணர்வுடன்‌ சமூக நலத்திட்டங்கள்‌ பிணைக்கப்பட்டு உள்ளதைச்‌ சுட்டிக்‌ 
காட்டுகிறார்‌. அதற்கான மிகச்சிறந்த குறியீடாகப்‌, பஞ்சம்‌ நிலவிய காலத்தில்‌ அண்ணா 
கொண்டு வந்த ரூபாய்க்குப்‌ படி அரிசித்‌ திட்டத்தை அவர்‌ குறிப்பிடுகிறார்‌. இந்த 
உணர்வுடன்‌ கூடிய சமூக நலக்‌ கொள்கைகளை ஓர்‌ அரசு முன்னெடுக்கும்‌ போது, 
அது வளர்ச்சியை நோக்கி வேகமாக மக்களைச்‌ செலுத்துகிறது. இந்திய வரலாற்றில்‌ 
அதற்கான புதிய விசைதான்‌ அண்ணாவின்‌ சிந்தனைகளும்‌, செயல்பாடுகளும்‌ 
என்பதும்‌ அவர்‌ கருத்து. 


அண்ணாவின்‌ மொழிக்‌ கொள்கையும்‌, பொருளாதாரக்‌ கொள்கையும்‌ அவருக்குப்‌ 
பிறகும்‌ திராவிட இயக்க ஆட்சிகளால்‌ பின்‌ பற்றப்‌ பட்டு வருகின்றன. 
பொருளாதாரத்தில்‌ ஏற்பட்ட வளர்ச்சி இந்தியாவைப்‌ பொருத்தவரையில்‌ மூன்று 
மாதிரிகளைக்‌ கொண்டது. அவை குஜராத்‌ மாதிரி, கேரளா மாதிரி, தமிழ்நாடு மாதிரி 
ஆகிய மூன்று மாதிரிகள்தான்‌. இவற்றில்‌ 'தமிழ்நாடு மாதிரி தான்‌ இந்தியாவிற்கே 
முன்மாதிரியாக திகழ்கிறது என்று காங்கிரஸ்‌ அறிவுஜீவிகளில்‌ ஒருவரான ஜெயராம்‌ 
ரமேஷ்‌ இப்பொழுது கூறுகிறார்‌. “தமிழ்நாடு மாதிரி' என்பது அண்ணா வுக்குப்‌ 
பின்னும்‌ வந்த திராவிட இயக்கங்கள்‌, அந்தப்‌ பின்னணியில்‌ செயல்பட்டதால்‌ உருவான 
முன்னேற்றம்‌. அம்மூன்று மாநிலங்களிலும்‌ ஆளுங்கட்சியாக விளங்கும்‌ மூன்று 
பிரதான அரசியல்‌ கட்சிகளின்‌ பொருளாதாரக்‌ கண்ணோட்டத்துக்கான மாற்றுப்‌ 
பொருளாதாரம்‌ என்பது அண்ணாவினுடையது என்று நிரூபிக்கப்பட்டி ருக்கிறது. 

இன்றைக்கு இந்தியாவிலேயே முன்னேறிய மாநிலமாகத்‌ தமிழ்நாடு திகழ்கிறது. 
மற்ற மாநிலங்களைக்‌ காட்டிலும்‌, தொழிற்சாலைகள்‌, தமிழ்நாட்டில்‌ தான்‌ அதிகம்‌. 
அதுபோலவே பன்னாட்டு விமான நிலையங்களும்‌ அதிகம்‌. பள்ளி, கல்லூரிகளும்‌ 
தமிழ்நாட்டில்தான்‌ அதிகம்‌. மேலும்‌ உயர்கல்வி பயில்வோர்‌ தமிழ்நாட்டில்‌ 49 

விழுக்காடு உள்ளனர்‌. இது இந்தியாவில்‌ மிக அதிகமான ஒரு நிலை. இந்தியா 
2030ஆம்‌ ஆண்டில்‌ அடைவதற்கான இலக்குதான்‌ இது. ஆனால்‌, அதை 2020 
லேயே தமிழ்நாடு எட்டியிருக்கிறது. மேலும்‌ மருத்துவத்‌ துறையிலும்‌ தமிழ்நாடு தான்‌ 
முதலில்‌ இருக்கிறது. குழந்தை இறப்பு விகிதம்தான்‌ மருத்துவத்தில்‌ முன்னேறிய ஒரு 
அளவுகோலாகப்‌ பார்க்கப்படுகிறது. அப்படிப்‌ பார்க்கும்போது இந்திய அளவில்‌ 
குழந்தை இறப்பு விகிதம்‌ 1000க்கு 34 ஆக இருக்கிறது. அதுவே தமிழ்நாட்டில்‌ 
1000க்கு 17 ஆகக்‌ குழந்தை இறப்பு விகிதம்‌ இருக்கிறது. இது இந்தியாவின்‌ மற்ற 
மாநிலங்களைக்‌ காட்டிலும்‌ நூறு விழுக்காடு மருத்துவத்தில்‌ முன்னேறிய நிலையைக்‌ 
குறிக்கிறது. தனிநபர்‌ பொருளாதாரத்தைப்‌ பொருத்தவரையில்‌, தமிழ்நாட்டில்‌ தனிநபர்‌ 
வருமான வேறுபாடு குறைவு. கல்வி, தொழில்‌ துறைகளில்‌ ஏற்பட்ட வளர்ச்சியே 
இதற்குக்‌ காரணம்‌. அதனால்தான்‌ இங்குக்‌ கூலி வேலை செய்ய ஆள்‌இல்லாத 
நிலையும்‌, கூலி வேலை செய்வதற்காக வடநாட்டில்‌ இருந்து தொழிலாளர்கள்‌ 
தமிழ்நாடு நோக்கி வரும்‌ நிலையும்‌ ஏற்படுகின்றன. “தமிழ்நாட்டின்‌ கல்வி, சுகாதாரத்‌ 
துறை வளர்ச்சியை ஒப்பிட வேண்டும்‌ என்றால்‌, முன்னேறிய நாடுகளுடன்‌ தான்‌ 
ஒப்பிட வேண்டும்‌; ஏனைய இந்திய மாநிலங்களுடன்‌ ஒப்பிட முடியாது” என்று 
நோபல்‌ பறிசு பெற்ற பொருளாதார மேதை அமர்த்தியா சென்னின்‌ கருத்து, இன்று 
இந்தியத்‌ தேசிய இனங்களுக்கு அண்ணா வழிகாட்டியாக இருக்கிறார்‌ என்பதையே 
உறுதிப்‌ படுத்துகிறது. 


அண்ணாவின்‌ உலகப்‌ பார்வை மகத்தானது. அடிமைப்பட்டுக்‌ கிடந்த ஒரு 
சமூகத்திலிருந்து உலகளாவிய கனவைக்‌ கண்டவர்‌ அவர்‌. தனது கனவுக்கான உயிரைத்‌ 
தனது மொழியின்‌ தொன்மையிலிருந்து அவர்‌ பற்றினார்‌. பல்லாயிரம்‌ ஆண்டுத்‌ 
தமிழ்த்‌ தொல்மரபை நவீன உலக அரசியலோடுத்‌ தன்‌ கற்பனையின்‌ வழி அண்ணா 
பொருத்தினார்‌. உலகத்தோடு தமிழ்நாடும்‌, இந்தியாவும்‌ உரையாட வேண்டும்‌ 
என்றால்‌ அதற்கான மொழியாக ஆங்கிலம்‌ தேவை என்று வலியுறுத்தினார்‌. மேற்கு 
உலகில்‌ இருந்து இந்தியாவுக்கு லட்சக்கணக்கானவர்களுக்கு வேலைவாய்ப்புக்‌ 
கிடைக்கும்‌ வெளித்திறன்‌ பயன்பாடு (0045001012) புரட்சிக்கான சாத்தியத்தை 
ஏற்படுத்தியவர்‌ அண்ணா. அதனால்தான்‌ வெளிநாட்டு வேலை வாய்ப்புகளைப்‌ 
பெறும்‌ போட்டியில்‌ தமிழ்நாடு முதலிடத்தில்‌ இருக்கிறது. 


உலகத்தின்‌ தலைசிறந்த சமூக சிந்தனையாளர்கள்‌, அரசியல்‌ அவதானிகள்‌ 
ஆகியோரின்‌ கருத்துக்களை எளிமையான முறையில்‌ தமிழுக்குக்‌ கொண்டு வந்தார்‌ 
அண்ணா. ஆபிரகாம்‌ லிங்கன்‌, கரிபால்டி, மாஜினி ஆகியோரின்‌ கொள்கைகளால்‌ 
வழிநடத்தப்பட்டார்‌. லெனின்‌, ஹோசிமின்‌ போன்ற தலைவர்கள்‌ மீது மரியாதை 
கொண்டிருந்தார்‌. சிங்கப்பூர்‌ பிரதமர்‌ லீ குவான்‌ யூ உடன்‌ அவர்‌ கொண்டிருந்த 

தோழமைதான்‌, சிங்கப்பூர்‌ வாழ்‌ தமிழர்களுக்கு இன்றளவும்‌ மொழி உரிமையையும்‌, 
சமத்துவ அங்கீகாரத்தையும்‌ வழங்கிக்‌ கொண்டிருக்கிறது. 


அண்ணா எல்லோரையும்‌ அரவணைத்தார்‌. அனைவரையும்‌ மதித்தார்‌. இந்தியாவில்‌ 
சமூகச்‌ சீர்திருத்தத்தை வலியுறுத்திய தந்‌ைத பெரியாரையும்‌, அண்ணல்‌ 
அம்பேத்கரையும்‌ அவர்‌ தனது தலைவராகவும்‌, வழிகாட்டியாகவும்‌ ஏற்றுக்‌ 
கொண்டார்‌. எவரைப்‌ பற்றிக்‌ குறிப்பிடும்‌ போதும்‌, அவர்களுடைய பண்பு 
நலன்கள்‌ குறித்து உயர்த்தியே பேசும்‌ வழக்கம்‌ உடையவர்‌ அண்ணா. அதனால்தான்‌ 
மாற்றுக்‌ கருத்துள்ளவர்கள்‌ ஆனாலும்கூட மூதறிஞர்‌ ராஜாஜி என்று குறிப்பிட்டார்‌. 
காமராசரைப்‌ பெருந்தலைவர்‌ காமராசர்‌ என்று பாராட்டினார்‌. பசும்பொன்‌ தேவர்‌ 
திருமகன்‌ என்றார்‌. வ.ரா. வை அக்ரகாரத்து அதிசய மனிதர்‌ என்றார்‌. ஒத்த கருத்து 
உள்ளோரையும்‌ அவர்‌ குறிப்பிடும்‌ பொழுது அவருக்கே உரித்தான அடுக்கு நடை 
அடை மொழியில்‌ குறிப்பிட்டார்‌. சிந்தனைச்‌ சிற்பி சிங்காரவேலர்‌, சிலம்புச்‌ செல்வர்‌ 
ம. பொ. சி. என்றார்‌. கண்ணியமிக்க காயிதே மில்லத்‌ என்றார்‌. மக்கள்‌ கவிஞர்‌ 
என்று மகாகவி பாரதியை வாழ்த்தினார்‌. தோழர்‌ இராமமூர்த்தி என்றார்‌. முத்தமிழ்க்‌ 
காவலர்‌ என்று கி.ஆ.பெ. விசுவநாதத்தைப்‌ போற்றினார்‌. தான்‌ தலைவர்களாக 
மதித்தவர்களைத்‌ தந்த பெரியார்‌ என்று போற்றினார்‌. அண்ணல்‌ அம்பேத்கர்‌ 
என்று அழைத்தார்‌. இப்படி அவர்‌ கொடுத்த அடைமொழிகள்‌ அனைவருக்கும்‌ 
மிகப்‌ பொருத்தமானதாகவும்‌, அவை அவர்களுடைய அடைமொழிச்‌ சொல்லாகவும்‌ 
இன்றளவும்‌ இருந்து வருகின்றன. 

எல்லாவற்றிற்கும்‌ மேலாக இந்தியாவின்‌ உயிர்ப்பு என்ற ஒன்றை ஒற்றைச்‌ சொல்லில்‌ 
சொல்வதானால்‌, அது புத்தரின்‌ தம்மம்‌ என்றே சொல்லமுடியும்‌. அதைத்‌ தமிழில்‌ 
அறம்‌ என்று திருவள்ளுவர்‌ மொழிகிறார்‌. ஒரு காலத்தில்‌ பெளத்தத்தை அழித்த 
வைதீகர்கள்‌ கூட இதைச்‌ சொல்லத்‌ தயங்குவதில்லை. என்னதான்‌ சமணத்திலிருந்து 
கிளைத்ததாக “அறம்‌' இருந்தாலும்‌, கெளதம புத்தரால்‌ வடிவமைக்கப்பட்ட 
நாணயமாக, அது எளிய மக்கள்‌ எல்லோரிடமும்‌ சேர்ந்தது. இதை இந்தியாவிலேயே 
முழுமையாக உணர்ந்தவரில்‌ அண்ணல்‌ அம்பேத்கரைத்‌ தவிர வேறு அறிவாளியும்‌ 
இல்லை; அரசியல்வாதியும்‌ இல்லை. அவருக்கடுத்துத்‌ தனிமனித வழியிலும்‌, இயக்கக்‌ 
கோட்பாட்டிலும்‌, அரசியல்‌ முறைகளிலும்‌, கலைப்‌ படைப்புகளிலும்‌ புத்தரையும்‌ 
அவரது அறத்தையும்‌ போற்றி வளர்த்தவர்கள்‌ தமிழ்நாட்டில்‌ அயோத்திதாசப்‌ 
பண்டிதரும்‌, தந்தை பெரியாரும்‌, அறிஞர்‌ அண்ணாவுமே. அயோத்திதாசர்‌ 'தமிழ்‌ 
பெளத்தம்‌” என்ற புதிய பாதையை வகுத்தார்‌. அயோத்திதாசர்‌ காலத்திற்குப்‌ பிறகு 
அவர்‌ தோற்றுவித்த பெளத்த சங்கமும்‌, பெரியாரின்‌ சுயமரியாதை இயக்கமும்‌ 
ஒன்றாக இயங்கிய காலமும்‌ இருந்தது. புத்தர்‌ விழாக்களில்‌ கலந்து கொண்ட 
பெரியார்‌, அண்ணல்‌ அம்பேத்கருடன்‌ பர்மாவில்‌ நடைபெற்ற உலகப்‌ பெளத்த 
சங்க மாநாட்டில்‌ கலந்துகொண்டார்‌. பம்பாய்‌, டெல்லி, லாகூர்‌ வரை சென்ற 
பெரியாரும்‌, அண்ணாவும்‌ காசி வரை சென்று வாரணாச, புத்த கயாவுக்கும்‌ சென்று 
வந்தனர்‌. அங்கு புத்தர்‌ சிலையைப்‌ பார்த்து, “பார்ப்பனியத்தை விரட்டிய உங்கள்‌ 
புரட்சியை வைதீகம்‌ நாடு கடத்தி விட்டதே” என்ற மெளனமாக வினவுகிறார்‌ 
அண்ணா. அதற்குப்‌ புத்தரின்‌ மெளனமான புன்னகையே பதிலானது. ““வைதிகத்தின்‌ 
வைறிகள்‌” காலந்தோறும்‌ தோன்றுவார்கள்‌ என்பதாகப்‌ புத்தரின்‌ புன்னகைக்குப்‌ 
பொருள்‌ கொள்கிறார்‌ அண்ணா. அந்தப்‌ பொருளின்‌ வடிவம்‌ தான்‌ பெரியாரும்‌, 
அம்பேத்கரும்‌. அந்த அறம்தான்‌ அண்ணாவை வழிநடத்தியது. அவரது அரசியல்‌ 
வெற்றிகளுக்கும்‌, சாதனைகளுக்கும்‌ அந்த அறமே காரணம்‌. அதனால்தான்‌ 
அண்ணல்‌ அம்பேத்கார்‌ 1956இல்‌ புத்த மதம்‌ தழுவிய போது அவரை வரவேற்றுப்‌ 

பாராட்டுகிறார்‌; வாழ்த்துகிறார்‌; வணங்குகிறார்‌ அண்ணா (திராவிட நாடு இதழ்‌, 
21.10.1956). 


இந்தியாவின்‌ ஜனநாயகப்‌ பண்புமிக்க மாபெரும்‌ தலைவராகத்‌ திகழ்ந்தவர்‌ பேரறிஞர்‌ 
அண்ணா. அவர்‌ மூடநம்பிக்கையை நம்பியவர்‌ அல்ல; அறிவாயுதத்தை நம்பியவர்‌. 
அடித்தட்டு மக்களிடம்‌ அதிகாரம்‌ சென்றடைய வேண்டும்‌ என்று விரும்பியவர்‌. 
அதற்கான ஓரே வழி அடித்தட்டு மக்களுடன்‌ இணைந்து பயணித்து, அவர்களுக்கு 
மெல்ல மெல்ல அறிவுத்‌ தெளிவை ஏற்படுத்தி, அரசியலின்‌ முழுச்‌ சுதந்திரத்தையும்‌ 
அவர்களை வைத்து நிறைவேற்ற முற்பட்டவர்‌. “மக்களிடம்‌ செல்‌; அவர்களோடு 
பேசு; அவர்களோடு வாழ்‌; அவர்கள்‌ கருத்தை அறி; அவர்களின்‌ தேவையை 
உணர்‌; அதை அடைவதற்கான வழியை விளக்கு; அவர்களுக்கு அறிவுச்சுடர்‌ ஏற்று” 
என்பதெல்லாம்‌ தன்‌ தம்பிகளுக்கு அவர்‌ கூறிய அறிவுரை. அந்த அறிவுரைகளின்‌ 
படியே அவரும்‌ நடந்தார்‌. சாமானிய மக்களின்‌ சக்தியை ஒன்று திரட்டினால்‌ வேறு 
எந்த ஆதிக்கமும்‌ அதற்கு பணிந்தே ஆக வேண்டும்‌ என்று நம்பியவர்‌ அண்ணா. 
சாமானிய மக்களின்‌ ஒருமித்த ஆதரவு தான்‌ தன்‌ பலம்‌ என்பதை உணர்ந்தவர்‌ 
அவர்‌. அந்த பலம்‌, மக்களுக்குச்‌ சேவை செய்யும்‌ உண்மையான அர்ப்பணிப்புப்‌ 
பணியால்தான்‌ உச்சம்‌ பெறும்‌ என்றும்‌ அறிந்திருந்தார்‌. அதிகாரம்‌ தன்னையோ, 
தன்னியக்கக்‌ கருத்தியலையோ அடக்க நினைத்தால்‌, அதற்கு மக்கள்‌ பலம்‌ தான்‌ 
சரியான பாதுகாப்பாக இருக்கும்‌ என்பதை உலக நாடுகளின்‌ வரலாறை அறிந்ததன்‌ 
மூலம்‌ அதனைக்‌ கடைப்பிடித்தவர்‌ அவர்‌. தன்‌ வாழ்நாளில்‌ அது நிறைவேறக்‌ 
கண்டவரும்‌ அவர்‌. அண்ணாவின்‌ சுட்டு விரல்‌ அசைந்தால்‌ தமிழ்நாடே அசைந்திருந்த 
காலத்தைத்‌ தன்‌ பலமாக உயர்த்திக்‌ காட்டினார்‌. அவர்‌ மீது ஒரு துரும்பும்‌ பட 
முடியாத அளவுக்கு மக்கள்‌ சக்தி அவரைச்‌ சூழ்ந்து நிற்க, அவரின்‌ மக்கள்‌ பணியே 
காரணமானது. அதற்கு அவரது எளிமை, எண்ணம்‌, உழைப்பு, மக்கள்‌ நலம்‌ மட்டுமே 
கருக்‌ கொண்ட குறிக்கோள்‌, எதிர்பார்ப்பின்மை என்று அண்ணா அவர்களிடம்‌ 
குறையாத மக்கள்‌ பண்புகள்‌ கொட்டிக்‌ கிடந்தன. அவை தான்‌ அவரை மக்களின்‌ 
அன்பெனும்‌ உச்சத்தில்‌ கொண்டு நிறுத்தியது. அதுவே அரசியல்‌ அதிகாரத்தைக்‌ 
கைக்கொண்ட மக்கள்‌ பணியாளராக அவரை ஏற்றி வைத்தது. 


துணை நூல்கள்‌: 

வடநாட்டுப்‌ பெரியார்‌ தென்னாட்டு அம்பேத்கர்‌, தலித்‌ தகவல்‌ ஒருங்கிணைப்பு, 
2000. 

அண்ணா நூற்றாண்டு மலர்‌ 2009, தினமணி, சென்னை. 

வடநாட்டில்‌ பெரியார்‌, பெரியார்‌ சுயமரியாதைப்‌ பிரச்சார நிறுவன வெளியீடு, 
2012. 

மாபெரும்‌ தமிழ்க்‌ கனவு, இந்து தமிழ்‌ திசை, 2019. 

5. இராவண காவியத்தின்‌ காவியச்‌ சுவை பகுதி 4 


கவிஞர்‌ கனிமொழி 


வழக்கறிஞர்‌, வெர்ஜினியா 


இராவண காவியம்‌ இயற்றப்பட்டதன்‌ நோக்கத்தைப்‌ பேரறிஞர்‌ அண்ணா இவ்வாறு 
விளக்குகிறார்‌. 

“தன்மான இயக்கத்தவர்‌ இராவண தாசர்களல்லர்‌. இராவணனுக்குக்‌ கோவில்‌ 
கட்டிக்‌ கும்பாபிஷேகம்‌ செய்வித்துப்‌ பூசாரிகளாக வேண்டும்‌ என்பதற்காக அல்ல 
இக்காவியம்‌ புனைந்தது. பழிச்‌ சுமத்தினரே பண்டைக்‌ கவிஞர்கள்‌ இராவணன்‌ மீது. 
இது முறையல்லவே துருவிப்‌ பார்க்குங்கால்‌ விஷயம்‌ முற்றிலும்‌ வேறாகவன்றோ 
உளது என்று எண்ணித்‌ தீட்டியதே இந்த ஏடு” என்கிறார்‌. 

அந்த வகையில்‌ இந்தக்‌ காவியத்தில்‌ வருகின்ற பாடல்கள்‌ அனைத்துமே இன 


உணர்வோடு காவியச்‌ சுவையும்‌ கொண்டவை. 


கடற்கோளைப்‌ பற்றிப்‌ பேசுகிறது இராவண காவியம்‌. பல்வேறு நிலப்பகுதிகளைக்‌ 
கடல்‌ விழுங்கியது குறித்துப்‌ பல தமிழிலக்கியங்கள்‌ பேசுகின்றன. அந்த வகையில்‌ 
இராவண காவியத்தை இயற்றிய புலவர்‌ குழந்தை, கடல்‌ தமிழ்‌ மீது கொண்ட 
பற்றால்‌ அதனோடு பொருந்தி உறவாட நினைத்தது என எழுதுகிறார்‌ புலவர்‌ 
குழந்தை. 

நல்லவ ருறவை நாடி நணித்துவந்‌ தணித்தா யன்னார்‌ 

ஒல்லிடத்‌ திருந்த ளாவி யின்புறு மறிஞர்‌ போலச்‌ 

சொல்லிடத்‌ கினிய வின்பந்‌ தோய்தமி முறவை நாடிப்‌ 


புல்லியே யளவ ளாவப்‌ பொருகடல்‌ நினைத்த தம்மா. 

அதனை எதனோடு ஒப்பிட்டு எழுதுகிறார்‌ என்று பார்க்கையில்‌, எப்படி 
நல்லவர்கள்‌ நட்பு வேண்டி அவர்கள்‌இல்லத்திற்கு வந்து அளவளாவி இன்புறுகின்ற 
அறிவாளர்களைப்‌ போல கடல்‌ தமிழின்‌ நட்பு வேண்டு தமிழ்‌ நிலத்தைக்‌ 
கொண்டதாம்‌. 

ஆனால்‌ கடல்‌ தமிழ்நிலத்தைக்‌ கொண்டபோது ஏராளமான உயிரும்‌ உடைமைகளும்‌ 
இழந்தோம்‌. அப்போது அந்த வேதனையை எழுதும்‌ புலவர்‌, வேலியே பயிரை 
மேய்ந்தால்‌ அந்தப்‌ பயிருக்கு ஏது பாதுகாப்பு? எனக்‌ கேட்டு அதைப்‌ போல 
காவலாகச்‌ சூழ்ந்துள்ளக்‌ கடலே தமிழ்‌ நிலத்தைக்‌ கவர்ந்து கொள்ளுமானால்‌ இனி 
வேறென்ன செய்ய முடியும்‌ என வினவுகிறார்‌. 


வேலியே பயிரை மேய்ந்தால்‌ மேலொரு காப்பின்‌ றேபோற்‌ 

கோலியே வேலி யாகக்‌ குழவியைக்‌ தாய்காப்‌ பேபோற்‌ 

சாலவே காத்து வந்த தமிழ்க்கட லெனப்பேர்‌ பெற்ற 

வேலையே கொள்ளு மானால்‌ வேறிணிச்‌ செய்வ தென்னே. 
இலங்கைப்‌ படலத்தில்‌ இலங்கையின்‌ வளத்தையும்‌ எழிலையும்‌ குறிக்கும்‌ பாடலைப்‌ 
புலவர்‌ இவ்வாறு எழுதுகின்றார்‌. 


சங்கினம்‌ பயந்த முத்துந்‌ தாமரை நயந்த முத்தும்‌ 

எவங்களி றுகுத்த முத்தும்‌ வேய்கழை யுகிர்த்த முத்தும்‌ 

எங்குமே முத்தந்‌ தத்தி யிலங்குத விலங்கை யென்னும்‌ 

நங்கைமற்‌ றவற்றை யெள்ளி நகைத்தல்‌ போற்றோன்‌ றுமாதோ. 
சங்குகள்‌ தரும்‌ முத்துகள்‌, தாமரை மலர்‌ இதழ்களின்‌ மீது தங்கும்‌ முத்தான 
மழைத்‌ துளிகள்‌, வெம்மையான ஆண்‌ யானைகளின்‌ தந்தம்‌ சிதறிய முத்துகள்‌, 
மூங்கில்கள்‌ கரும்புகள்‌ உதிர்த்த முத்துகள்‌ என இலங்கை நாடெங்கும்‌ முத்துகள்‌ 
தவழ்வது மற்ற நாடுகளை எள்ளி நகையாடுவது போலத்‌ தோற்றமளிக்கிறதெனப்‌ 
புலவர்‌ எழுதும்‌ உவமைச்‌ சுவை சிறப்பானது. 
பல வளங்கள்‌ இலங்கி (விளங்கி) இருந்த இயல்பைப்‌ பார்த்துத்‌ தான்‌ சான்றோர்கள்‌ 
இலங்கை எனப்‌ பெயரிட்டனர்‌ என இலங்கை பெயர்க்‌ காரணத்தைச்‌ சுவைப்பட 


எழுதியுள்ளார்‌ புலவர்‌. 

ஒலிபுனல்‌ நடுவ தாலு முயரிய மனைக ளாலும்‌ 

நிலவுமிழ்‌ முடிக ளாலும்‌ ெடுந்தமிழ்க்‌ கொடிக ளாலும்‌ 

அலகில்‌பொன்‌ மணிக ளாலு மமைந்தபல்‌ வளங்க ளாலும்‌ 

ஒலகுதல்‌ நோக்கி மேலோர்‌ இலங்கைஃயன்‌ றிசைத்தா ரம்மா. 
உழவர்கள்‌ இயல்பைப்‌ பற்றி பல பாடல்களில்‌ எழுதியுள்ள புலவர்‌, உழவர்கள்‌ 
மண்ணைப்‌ பண்படுத்துவதைப்‌ பற்றி எழுதும்போது, எவ்வாறு பசுமையான கீரை 
வகைகளைப்‌ போட்டு அழுத்தி மாவுடன்‌ சேர்த்து உழக்கி பதம்பட நன்கு மசியல்‌ 
செந்தமிழ்ப்‌ பேசும்‌ பெண்கள்‌ செய்வார்களோ அதுபோல, இலைத்‌ தழைகளைச்‌ 
சேற்று வயலில்‌ போட்டு நன்கு மிதித்து உழக்கி, பரம்படித்துச்‌ செந்தமிழ்ப்‌ போலச்‌ 
செம்மையான முறையில்‌ உழவர்கள்‌ பண்படுத்துவர்‌ என எழுதியுள்ளார்‌. 


பைந்தழையை மிகித்துழக்கிப்‌ பதம்படநன்‌ றாய்மசித்துச்‌ 

செந்தமிழ்வாய்ச்‌ செம்‌ மாழியார்‌ கீஞ்சுவைமாச்‌ சோறடல்போல்‌ 

பைந்தழையை மிதித்துழக்கிப்‌ பரம்படித்துப்‌ பழங்சேற்றைச்‌ 

செந்தமிழின்‌ செம்பாகஞ்‌ சசெய்தொழுங்கு செய்வாரே. 
உழவர்‌ எவ்வாறு மண்ணைப்‌ பயன்படுத்துவர்‌ என்பதைப்‌ பெண்கள்‌ செய்யும்‌ கீரை 
மசியலோடு ஒப்பிட்டுக்‌ கூறியிருப்பது புதுவகை உவமையாகும்‌. 
தானியப்‌ பயிர்களுக்கு இடையே எவ்வாறு பயிறு வகைகளையும்‌ குறுக்குச்‌ 
சாலோட்டித்‌ தூவி விதைப்பர்‌ என்பதையும்‌ இராவண காவியம்‌ செப்புகிறது. 


தாலாட்டிப்‌ பொரிகடலை தமையினமாக்‌ கொளல்போலும்‌ 
நூலோட்டிப்‌ பாவினிடை நூலுடைரெய்‌ வதுபோலும்‌ 
கூலூடீடிப்‌ பண்படுத்த தொகுபுழுகி யிடைகுறுக்குச்‌ 


சாலோட்டி முதிரையினைத்‌ தவசமிடைப்‌ படுப்பாரே. 


அதனைப்‌ பொரிகடலையை நாவினிடையில்‌ தொகுதியாக ஊட்டுவது போல, 
நெய்யும்‌ தறியிலே பாவுநூலோடு குறுக்கே, ஊடே நூல்‌ ஓட்டி உடை நெய்வது 
போலும்‌ பயிறு வகைகளைத்‌ தானியப்‌ பயிர்களுக்கு இடையில்‌ விதைப்பர்‌ என 
ஒப்பிட்டுக்‌ கூறியிருப்பது சிறப்பான உவமை. அதுமட்டுமல்லாமல்‌ மேற்கண்ட 
பாடலில்‌ எதுகையும்‌ மோனையும்‌ ஒன்றி வருவது படிப்போரின்‌ செவிகளில்‌ இன்பம்‌ 
பயக்கும்‌. 

அமெரிக்கப்‌ பெண்‌ கவிஞர்கள்‌ - தொடர்‌ 


6 க்வென்டோலின்‌ எலிசபெத்‌ ப்ரூக்ஸ்‌ 


மேனகா நரேஷ்‌ 


நியு ஜெர்சி 


க்வென்டோலின்‌ எலிசபெத்‌ ப்ரூக்ஸ்‌ (ஜூன்‌ 7, 1917 - டிசம்பர்‌ 3, 2000) ஒரு 
அமெரிக்கக்‌ கவிஞர்‌, எழுத்தாளர்‌ மற்றும்‌ ஆசிரியர்‌ ஆவார்‌. இவர்‌ ஜூன்‌ 7, 1917 
அன்று அமெரிக்காவின்‌ கன்சாஸ்‌ மாகாணத்தில்‌ உள்ள டோபேகாவில்‌ பிறந்தார்‌. 


க்வென்டோலின்‌ ப்ரூக்ஸ்‌ 20ஆம்‌ நூற்றாண்டின்‌ அமெரிக்கக்‌ கவிஞர்களில்‌ மிகவும்‌ 
செல்வாக்கு மிக்கவராகத்‌ திகழ்ந்தவர்‌. 20க்கும்‌ மேற்பட்ட புத்தகங்களை எழுதியவர்‌, 
மற்றும்‌ புலிட்சர்‌ பரிசை வென்ற முதல்‌ கறுப்பினக்‌ கவிஞர்‌ என்ற பெருமையைப்‌ 
பெற்றவர்‌. காங்கிரஸின்‌ நூலகத்திற்கு கவிதை ஆலோசகராகப்‌ பதவி வகித்த முதல்‌ 
கறுப்பினப்‌ பெண்மணி இவர்‌. மேலும்‌ 32 ஆண்டுகள்‌இல்லினாய்ஸ்‌ பொயட்‌ லாரட்‌ 
என்ற பதவியில்‌ பணியாற்றிய பெருமைக்குரியவர்‌. 


ப்ரூக்ஸ்‌ ஆறு மாத குழந்தையாக இருந்தபோது, அமெரிக்காவில்‌ நிகழ்ந்த பெரும்‌ 
இடப்பெயர்வினால்‌ அவரது குடும்பம்‌ சிகாகோவிற்குக்‌ குடிபெயர்ந்தது. அதன்பிறகு, 
அவர்‌ இறக்கும்‌ வரை சிகாகோவிலேயே வசித்தார்‌. சிகாகோவில்‌ வசிப்பது பற்றி 
1994ஆம்‌ ஆண்டு ஒரு நேர்காணலில்‌ இவ்வாறு கூறினார்‌: “நான்‌ ஒரு ஆர்கானிக்‌ 
சிகாகோ பிரஜை. இங்கு வாழ்வது எனக்குப்‌ பல கதாபாத்திரங்களைத்‌ தேடித்‌ தந்தது. 
எனது எஞ்சிய நாட்கள்‌ முழுவதும்‌ இங்கேயே வாழ்வேன்‌ என்று நம்புகிறேன்‌. 
இதுதான்‌ எனது தலைமையகம்‌. ” இவ்வாறு அவர்‌ சிகாகோவைப்‌ பற்றிக்‌ குறிப்பிடுவது 
அந்நகரத்தின்‌ மீது அவர்‌ கொண்டிருந்த நேசத்தை உணர்த்துகிறது. 

க்வென்டோலின்‌ எலிசபெத்‌ ப்ரூக்ஸ்‌ 


தனது 7வது வயதிலேயே கவிதை எழுதத்‌ தொடங்கிய க்வெண்டோலினை அவரது 
பெற்றோர்‌ வெகுவாக ஊக்குவித்தனர்‌. பதின்மூன்று வயதில்‌ அவர்‌ எழுதிய முதல்‌ 
கவிதை, “அமெரிக்கன்‌ சைல்ட்ஹுட்‌” என்ற குழந்தைகள்‌ இதழ்‌ ஒன்றில்‌ வெளியானது. 
மேலும்‌ தமது 17வது வயதுக்குள்‌ பல கவிதைகளை எழுதி “சிகாகோ டிஃபெண்டர்‌” 


என்ற பத்திரிக்கையில்‌ வெளியிட்டார்‌. 1936-ஆம்‌ ஆண்டில்‌ வில்சன்‌ ஜூனியர்‌ 
கல்லூரியில்‌ பட்டம்‌ பெற்ற பிறகு, அவர்‌ கவிதைப்‌ பட்டறைகளில்‌ கலந்துகொண்டு 


தனது திறமையை வளர்த்துக்கொண்டார்‌. 


கறுப்பினப்‌ பெருமை, கறுப்பின அடையாளம்‌ மற்றும்‌ ஒற்றுமை, கறுப்பின 
மனிதநேயம்‌, தாய்மை ஆகியவை இவரது பெரும்பாலானக்‌ கவிதைகளில்‌ 
காணப்படும்‌ கருப்பொருள்கள்‌. வரலாற்றின்‌ முக்கிய நிகழ்வுகளை உள்ளடக்கி, 
ஐம்பதுகளின்‌ சிவில்‌ உரிமைகள்‌ இயக்கம்‌; அறுபதுகளின்‌ கறுப்புக்‌ கலகம்‌; 
எழுபதுகளில்‌ மனநிறைவுடன்‌ கூடிய கவலை; கறுப்புத்‌ தலைமை என்று காலத்திற்கு 
ஏற்றவாறு தனது கவிதைகளைப்‌ படைத்தார்‌. 

தனது முதல்‌ கவிதைத்தொகுப்பான “௭ ஸ்ட்ரீட்‌ இன்‌ ப்ரான்ஸ்வில்‌” (ஹார்பர்‌ & 
பிரதர்ஸ்‌ வெளியீடு, 1945) தன்னுடைய 28வது வயதில்‌ வெளியிட்டார்‌. இந்தக்‌ 
கவிதைத்‌ தொகுப்பில்‌ உள்ளக்‌ கவிதைகள்‌ சிகாகோவில்‌ வெள்ளையின வீட்டு 
உரிமையாளர்கள்‌ தங்களுடைய அடுக்குமாடிக்‌ குடியிருப்புகளைப்‌ பல சிறிய 


தமிழணங்கு, அக்டோபர்‌ 2023 | 37 


வீடுகளாக்கி கறுப்பினத்தவரை குடிவைத்த அவலத்தை விவரிக்கிறது. அப்படிப்பட்ட 
ஒரு சிறிய வீட்டில்தான்‌ தனது வாழ்நாளின்‌ பெரும்பகுதியைக்‌ கழித்தார்‌ ப்ரூக்ஸ்‌. 
சிகாகோவின்‌ ப்ரொன்ஸ்வில்‌ சுற்றுப்புறத்தில்‌ அவரது சொந்த அனுபவங்களை 
அடிப்படையாகக்‌ கொண்ட இந்தக்‌ கவிதைத்‌ தொகுப்பு வெளிவந்தவுடனேயே 
உடனடி வெற்றியைப்‌ பெற்றது . சிகாகோ ட்ரிப்யூன்‌, சிகாகோ டிஃபென்டர்‌, 
நீக்ரோ டைம்ஸ்‌ மற்றும்‌ நியூயார்க்‌ டைம்ஸ்‌ ஆகிய பத்திரிக்கைகள்‌ ஒரு சிறந்த 
கவிஞரின்‌ வருகையை அறிவித்தன. 


இந்தக்‌ கவிதைத்தொகுப்பிலிருந்து “ கச்சனட்‌ “என்ற கவிதையில்‌... 


“கனவு” ஒரு மயக்கமான ஒலியை உருவாக்குகிறது, 
வலுவாக இல்லை 

“வாடகை,” “மனைவிக்கு உணவளித்தல்‌,” 


“ஒரு மணிதனைத்்‌ திருப்திப்படுத்துதல்‌” போன்றவை... என்று எழுதுகிறார்‌. 


“கனவு” என்ற வார்த்தை கறுப்பினத்தவருக்குஇல்லாத ஒரு பாக்கியம்‌ என்று 
எழுதியிருக்கிறார்‌. அது ஒரு “மயக்கமான ஒலி”, நிதர்சனத்திற்கு வெகு தொலைவில்‌ 
உள்ளது. மாறாக, அவர்களின்‌ வாழ்க்கையில்‌ மிகவும்‌ அர்த்தமுள்ள வார்த்தைகளாக 
“மனைவிக்கு உணவளித்தல்‌” மற்றும்‌ “வாடகை” போன்றவை இருக்கின்றன. ஒரு 
நாளைக்‌ கடத்தவே அவர்கள்‌ மிகவும்‌ சிரமப்படுகிறார்கள்‌ என்பதை இக்கவிதை 
வரிகள்‌ உணர்த்துகின்றன. 1920 மற்றும்‌ 30களில்‌ சிகாகோவில்‌ உள்ள கிச்சனட்‌ 
அடுக்குமாடிக்‌ குடியிருப்பில்‌ வசித்த கறுப்பினத்தவரின்‌ வாழ்க்கை இப்படியாகத்தான்‌ 
இருந்திருக்கிறது. 

இந்தப்‌ புத்தகம்‌ வெளியான அடுத்த ஆண்டு ப்ரூக்ஸ்‌ குகன்ஹெய்ம்‌ 
ஃபெல்லோஷிப்பைப்‌ பெற்றார்‌. அபாரமான படைப்புத்திறன்‌ உள்ளவர்களுக்கு 
அளிக்கப்படும்‌ அங்கீகாரம்‌ இது. 1949ஆம்‌ ஆண்டில்‌ அடுத்த கவிதைத்‌ தொகுதியான 
“அன்னி ஆலன்‌' வெளிவந்தது. ஹோமரின்‌ “இலியாட்‌” மற்றும்‌ விர்ஜிலின்‌ 
“அனீட்‌ "காவியக்‌ கவிதைகளால்‌ ஈர்க்கப்பட்டு ப்ரூக்ஸ்‌ படைத்த இந்தக்‌ கவிதைத்‌ 
தொகுப்பு, கவிதைக்கான புலிட்சர்‌ பரிசை 1950ஆம்‌ ஆண்டு இவருக்குப்‌ பெற்றுத்‌ 
தந்தது. இது ப்ரூக்ஸ்‌ வாழ்ந்த அதே பகுதிகளில்‌ வளரும்‌ அன்னி ஆலன்‌ என்ற 
இளம்‌ கறுப்பினப்‌ பெண்ணின்‌ வாழ்க்கை அனுபவங்களை மையமாகக்‌ கொண்டது. 


இந்தத்‌ தொகுப்பின்‌ மையக்கவிதை “தி அன்னியட்‌” என்று அழைக்கப்படும்‌ 

43-சரணங்கள்‌ கொண்ட கவிதை ஆகும்‌. “தி அன்னியட்‌” இரண்டாம்‌ உலகப்‌ 
போரின்‌ பின்னணியில்‌ நடை பெறுகிறது. ஏறக்குறைய அனைத்து அமெரிக்கர்களும்‌ 
போருக்குப்‌ பின்‌ பொருளாதார நீதியாகவும்‌ சமூக நீதியாகவும்‌ பயனடைந்தாலும்‌, 
இனப்பாகுபாடு நிறைந்த நாட்டில்‌ ஆப்பிரிக்க- அமெரிக்கர்கள்‌ முழுப்‌ பலன்களையும்‌ 
பெறத்‌ தவறிவிட்டனர்‌. அன்னி ஆலன்‌ போரின்‌ விளைவுகளை அனுபவிக்கிறார்‌. 
அவரது கணவர்‌ போருக்குப்‌ பின்‌ மிகுந்த மன உளைச்சலுக்கு உள்ளாகி, இறுதியில்‌ 
அன்னியைக்‌ கைவிடுகிறார்‌. 

அம்மா, அம்மா, மகிழ்ச்சி எங்கே? 

அவர்கள்‌ என்‌ காதலரின்‌ உயரத்தைப்‌ போருக்கு அழைத்துச்‌ சென்றனர்‌. 

என்னைப்‌ புலம்ப விட்டு. 

இப்போது என்னால்‌ யூகிக்க முடியவில்லை 

வெற்று இதயக்‌ கோப்பையை நான்‌ எதற்காகப்‌ பயன்படுத்துவது என்று 

அவர்‌ இனி ஒங்கு வரமாட்டார்‌. 

ஒரு நாள்‌ போர்‌ முடிவடையும்‌, ஆனால்‌, ஓ, எனக்குத்‌ தெரியும்‌ 

அவர்‌ பிரமாண்டமாக அந்தக்‌ கதவின்‌ வெளியே சென்ற போது 

என்‌ இனிய காதல்‌ பொய்யாக கருக்க வேண்டும்‌ என்று. 

உண்மைக்குப்‌ புறம்பாக இருக்க வேண்டும்‌... 
என்ற கவிதை வரிகளில்‌ அன்னி ஆலன்‌ படும்‌ வேதனையும்‌ அவளது அவநம்பிக்கையும்‌ 
வெளிப்படுகிறது. 
அன்னி ஆலனின்‌ வெற்றிக்குப்‌ பிறகு, ப்ரூக்ஸ்‌ கறுப்பின அமெரிக்கர்களின்‌ சமூகப்‌ 
பொருளாதாரப்‌ போராட்டங்களை மையமாகக்‌ கொண்ட “அமெரிக்கன்‌ ஃபேமிலி 
பிரவுன்‌” என்ற தொடர்‌ கவிதைகளில்‌ பணியாற்றத்‌ தொடங்கினார்‌. இந்தக்‌ 
கவிதைகள்‌ ஆரம்பத்தில்‌ அவரது பதிப்பாளரால்‌ நிராகரிக்கப்பட்டன. முன்னும்‌ 
பின்னுமாகப்‌ பல திருத்தங்களுக்குப்‌ பிறகு, அது “மவுட்‌ மார்த்தா” என்ற நாவல்‌ 
ஆனது. ஒரு இளம்‌ கறுப்பினப்‌ பெண்‌ எதிர்கொள்ளும்‌ நிறவெறி, வறுமை, காதல்‌ 
என்று அவளது வாழ்க்கை அனுபவங்களை விவரிக்கும்‌ நாவல்‌ “மவுட்‌ மார்த்தா”. 
“மவுட்‌ மார்தா” வின்‌ வெளியீட்டிற்குப்‌ பிறகு, ப்ரூக்ஸ்‌ அவரது கவிதைகளின்‌ வழியே 
வெளிப்படையான அரசியல்‌ விமர்சனங்களை முன்வைத்தார்‌. நிறவெறி மற்றும்‌ சமூகப்‌ 
பிரச்சனைகள்‌ பற்றிய தீவிர விழிப்புணர்வு அவரது எழுத்துகளில்‌ வெளிப்பட்ட து. 

இந்தக்‌ காலகட்டத்தில்‌ அவர்‌ கறுப்பின பதிப்பாளர்களை ஊக்குவிக்க முடிவு செய்து, 
அவரது படைப்புகளை இதுவரை வெளியிட்ட ஹார்பர்‌ & ரோவை விட்டு சிறிய 
கறுப்பினப்‌ பதிப்பாளர்களுக்குச்‌ சொந்தமான நிறுவனங்களில்‌ தன்‌ படைப்புகளை 
வெளியிடத்‌ தொடங்கினார்‌. 1970களில்‌ பிராட்சைட்‌ பிரஸ்‌ என்ற பதிப்பகத்துடன்‌ 
இணைந்து அவர்‌ தனது மீதமுள்ள கவிதைகளையும்‌ (“ரயட்‌”, “ஃபேமிலி பிக்சர்ஸ்‌” 
“லோன்லினஸ்‌', “அரோரா , “பெக்கோனிங்ஸ்‌') மற்றும்‌ அவரது சுயசரிதையின்‌ 
முதல்‌ தொகுதியையும்‌ வெளியிட்டார்‌. 


“ரயட்‌” என்ற க்வென்டோலின்‌ ப்ரூக்ஸின்‌ கவிதை, மார்ட்டின்‌ லூதர்‌ கிங்‌ ஜூனியரின்‌ 
படுகொலைக்குப்‌ பிறகு ப்ரூக்ஸ்‌ இயற்றிய கவிதைத்‌ தொடரின்‌ ஒரு பகுதியாகும்‌. 
இந்தக்‌ கவிதை மிகவும்‌ சக்தி வாய்ந்ததாகக்‌ கருதப்படுகிறது. கலவரத்தைப்‌ பற்றிக்‌ 
குறைவாகவும்‌, சலுகை பெற்றவர்களின்‌ ஆதிக்க உணர்வைப்‌ பற்றி அதிகமாகவும்‌ 
சொல்லக்கூடிய கவிதையாகப்‌ புனையப்பட்டிருக்கிறது. ப்ரூக்ஸ்‌ இக்கவிதையில்‌ 
ஜான்‌ கபோட்‌ என்ற வெள்ளைக்கார மனிதனின்‌ கண்ணோட்டத்தைப்‌ பயன்படுத்தத்‌ 
தேர்வுசெய்திருக்கிறார்‌. டாக்டர்‌ மார்ட்டின்‌ லூதர்‌ கிங்கின்‌ மரணத்திற்குப்‌ பிறகு 
சிகாகோ நகரத்தை நுகரும்‌ பதற்றத்தில்‌ செல்வம்‌ மற்றும்‌ அகங்காரம்‌ கொண்ட 
ஜான்‌ கபோட்‌ இதுவரை விரும்பிய அனைத்தும்‌ அவனைவிட்டு ஒரு நொடியில்‌ 
மறைந்துவிடுகிறது. இந்தக்‌ கவிதையிலிருந்து சில வரிகள்‌, 


ஏனைன்றால்‌ நீக்ரோக்கள்‌ தெருவில்‌ வந்து கொண்டிருந்தனர்‌. 

ஏனெனில்‌ ஏழைகள்‌ வியர்வை மற்றும்‌ அழகற்றவர்களாக ருந்தனர்‌ 

அவர்கள்‌ கரடுமுரடான அணிகளில்‌ எவரை நோக்கி வந்தனர்‌. 

கடல்களில்‌. காற்று வீசுவதில்‌. அவர்கள்‌ கருப்பாகவும்‌ சத்தமாகவும்‌ இருந்தனர்‌. 

அவர்கள்‌ தடுக்க முடியாதவர்களாக மற்றும்‌ விவேகமற்றவர்களாக இருந்தனர்‌. 

“கருமையை என்னைத்‌ தொட விடாதே! இறைவா” 

அவன்‌ கிசுகிசுத்தான்‌ 

வானத்தில்‌ உள்ள எந்த ஒரு எளிய தேவதைக்கும்‌ கேட்கும்படி... ... 
புகை மற்றும்‌ நெருப்பு, உடைந்த கண்ணாடி மற்றும்‌ இரத்தத்தில்‌ அவன்‌ நுகரப்படும்‌ 
வரை கூட்டம்‌ அவனைத்‌ தாக்குகிறது. சிலுவையில்‌ அறையப்பட்ட போது இயேசு 
கிறிஸ்து “பாவிகளை மன்னிக்கவும்‌ தேவனே” என்று பேசியதாகக்‌ கூறப்படும்‌ 
அதே வார்த்தைகளைக்‌ கடைசியாகப்‌ பேசும்‌ கபோட்டின்‌ பரிதாபகரமான 
திமிர்த்ததுமான முடிவு கலவரத்தின்‌ தியாகி என்று தன்னை சித்தரித்துக்கொள்ளும்‌ 

அவன்‌ முயற்சியைக்‌ காட்டுகிறது. மன்னிப்பு தேவைப்படுபவனாகத்‌ தன்னைக்‌ 
காட்டிக்கொள்ள மறுக்கும்‌ அவன்‌ வெள்ளை அகங்காரம்‌ அவனைவிட்டு துளியும்‌ 
நீங்காமலேயே அவன்‌ இறக்கிறான்‌. 


1968இல்‌ ப்ரூக்ஸ்‌ இல்லினாய்ஸ்‌ மாநிலத்தின்‌ கவிஞராக நியமிக்கப்பட்டார்‌. அவர்‌ 
இறக்கும்‌ வரை அடுத்த முப்பத்திரண்டு ஆண்டுகள்‌ இந்தப்‌ பதவியை வகித்தார்‌. 
இந்த ஆண்டுதான்‌ அவர்‌ தனது மிகவும்‌ பிரபலமான படைப்புகளில்‌ ஒன்றான “இன்‌ 
தி மெக்கா வெளியிட்டார்‌. அந்தக்‌ கவிதைத்‌ தொகுதி தேசிய புத்தக விருதுக்குப்‌ 
பரிந்துரைக்கப்பட்டது. ப்ரூக்ஸ்‌ தனது நகரத்தில்‌ உள்ள சமூகப்‌ பிரச்சனைகளைப்‌ 
பற்றி ஆழமாகச்‌ சிந்தித்துக்‌ கவலைப்படுகிறார்‌ என்பதை இந்தக்‌ கவிதைத்‌ தொகுப்பில்‌ 
உள்ளக்‌ கவிதைகள்‌ நிரூபித்தன. 


அடுத்தடுத்த ஆண்டுகளில்‌ அவர்‌ அனிஸ்‌ஃபீல்ட்‌-வோல்ட்‌ புக்‌ விருது மற்றும்‌ 
அமெரிக்காவின்‌ கவிதை சங்கத்தின்‌ ஷெல்லி நினைவு விருதுகளை வென்றார்‌. 
1972இல்‌, ப்ரூக்ஸின்‌ சுயசரிதை - பகுதி ஒன்று வெளியிடப்பட்ட து. 1985ஆம்‌ ஆண்டில்‌ 
அவர்‌ காங்கிரஸின்‌ நூலகத்திற்குக்‌ கவிதை ஆலோசகராக நியமிக்கப்பட்டார்‌. 
இந்தப்‌ பதவியில்‌ அவரது பல கடமைகளில்‌ மிக முக்கியமானதாக உள்ளூர்‌ 
பள்ளிகள்‌, கல்லூரிகள்‌, பல்கலைக்கழகங்கள்‌, சிறைகள்‌, மருத்துவமனைகள்‌ மற்றும்‌ 
போதைப்பொருள்‌ மறுவாழ்வு மையங்களுக்குச்‌ சென்று கவிதை வாசிப்பு மற்றும்‌ 
கவிதை எழுதுவது ஆகியவற்றை ஊக்குவித்தார்‌. வருடாந்திர இலக்கிய விருது 
விழாக்கள்‌ நடத்த நிதியுதவி அளித்து இவ்விழாக்களைத்‌ தொகுத்து வழங்கினார்‌. 
1989ஆம்‌ ஆண்டில்‌, அவர்‌ கலைக்கான தேசிய அறக்கட்டளையால்‌ வாழ்நாள்‌ 
சாதனையாளர்‌ விருது கொடுத்துக்‌ கெளரவிக்கப்பட்டார்‌. 


ப்ரூக்ஸ்‌ தனது வாழ்நாள்‌ முழுவதும்‌ பல இளம்‌ கவிஞர்களுக்கு வழிகாட்டியாக 
இருந்தார்‌. இளைஞர்‌ கலை இயக்கம்‌ மற்றும்‌ குறிப்பாக, கறுப்புக்‌ கலை இயக்கத்தை 
ஊக்குவிக்கப்‌ பெரிதும்‌ உழைத்தார்‌. க்வென்டோலின்‌ ப்ரூக்ஸ்‌ 2000ஆம்‌ ஆண்டு 
டிசம்பர்‌ மாதம்‌ தனது எண்பத்து மூன்றாம்‌ வயதில்‌ இயற்கை எய்தினார்‌. அவரது 
மரணத்திற்குப்‌ பிறகு, அவர்‌ படித்த உயர்நிலைப்‌ பள்ளிகளில்‌ ஒன்று அவரது 
நினைவாக மறுபெயரிடப்பட்ட து. மேலும்‌ மேற்குஇல்லினாய்ஸ்‌ பல்கலைக்கழகத்தின்‌ 
க்வென்டோலின்‌ ப்ரூக்ஸ்‌ ஆஃப்ரிக்கன்‌-அமெரிக்க இலக்கிய மையம்‌ நிறுவப்பட்டது. 
அவருடைய பிறந்தநாளான ஜூன்‌ 7, ப்ரூக்ஸ்‌ தினமாக சிகாகோவில்‌ ஒவ்வொரு 
வருடமும்‌ கொண்டாடப்படுகிறது என்பது குறிப்பிடத்தக்கது. 


தொடரும்‌... 

7. நான்‌ குருதி பேசுகிறேன்‌ - தொடர்‌ - 4 


கணையம்‌ 


ஆர்‌. ராஜலெட்சுமி 


அபுதாபி 


மனிதர்களே அவர்களின்‌ உடலில்‌ நடக்கும்‌ அதிசயங்களை என்ன ஒரு இயற்கையின்‌ 
அதிசயம்‌ என்று வியக்கக்கூடிய அளவிற்கு உடலமைப்பு மற்றும்‌ உள்ளே 
நடக்கும்‌ உள்பரிமாற்றம்‌, ஓட்டம்‌, ஆட்டம்‌, சிந்தனை உள்வாங்குதல்‌, உதவுதல்‌, 
வேண்டாதவற்றைத்‌ தள்ளுதல்‌, தற்காப்பு, சோகம்‌, கோபம்‌, கேட்டல்‌, கொடுத்தல்‌, 
உத்தரவிடுதல்‌, ஒழுங்குபடுத்துதல்‌, மேலாண்மை, சகிப்புத்தன்மை, ஒற்றுமை ஆகிய 
அனைத்தும்‌ நடக்கிறது. 


செரிமான அமைப்பில்‌ எனக்குத்‌ தனிப்பட்ட முறையில்‌ மிகவும்‌ பிடித்த அழகான 
உருவம்‌ கொண்ட அழகி, அரசி என்‌ காதலி (இலை வடிவ) கணையம்‌. இவள்‌ 60 
கிராம்‌ எடையுள்ள வெளிர்‌ சாம்பல்‌ நிறமும்‌ சுமார்‌ 12 முதல்‌ 75 செ.மீ நீளமும்‌ 
கொண்டவள்‌. இவள்‌ கடற்கன்னியைப்‌ போல தலை, உடல்‌, வால்‌ பகுதிகளைப்‌ 


பெற்றிருப்பாள்‌. 


இவளின்‌ தலை சிறுகுடலின்‌ வளைவிலும்‌ உடல்‌ வயிற்றுக்குப்‌ பின்னாலும்‌ வால்‌ இடது 
சிறுநீரகத்திற்கு முன்னாலும்‌ அமையப்பெற்று மண்ணீரலைத்‌ (801601) தொட்டவாறு 
படுத்திருப்பாள்‌. கணையத்தின்‌ அடிப்பகுதியில்‌ அடி வயிற்றின்‌ பெருந்தமனியும்‌ (௮ம- 
dominal aorta) கீழ்பெருஞ்சிரையும்‌ (inferior vena cava) அமைந்திருக்கும்‌ 


இவள்‌ தான்‌ ஆல்‌ இன்‌ ஆல்‌ அழகு ராணி ஆச்சே சும்மா இருப்பாளா? இவள்‌ 
நாளமுள்ள சுரப்பியாகவும்‌ நாளமில்லா சுரப்பியாகவும்‌ தன்‌ வேலையை செவ்வனே 
செய்து வருவாள்‌. 

மனிதர்கள்‌ உண்ணும்‌ உணவில்‌ மாவுச்சத்து புரதச்சத்து கொழுப்புச்‌ சத்து 
மற்றும்‌ இதர ஊட்டச்சத்துகளும்‌ காணப்படும்‌. பொதுவாக செரித்தல்‌ என்பது 
வாய்ப்பகுதியிலேயே ஆரம்பித்து விடுகிறது. உணவு பற்களின்‌ உதவியுடன்‌ 
உடைக்கப்பட்டு வாயில்‌ சுரக்கப்படும்‌ உமிழ்‌ நீரில்‌ மாவுச்‌ சத்தை செரிக்க வைக்கக்‌ 
கூடிய நொதி (Amylase) சர்க்கரையை (191880018110௦5) துகள்களாக நொறுக்கி 
இரைப்பைக்குள்‌ அனுப்புகிறது. பிறகு சிறு குடலுக்குச்‌ செல்கிறது. இங்குதான்‌ 
கணையத்துடன்‌ கல்லீரல்‌ மற்றும்‌ பித்தப்பை இரண்டும்‌ சேர்ந்து ஒரு கூட்டுக்‌ 
குடும்பமாக வேலை செய்கின்றன. 


Gallbladder Pancreas 


Pancreatic 
Duct 


| |. Small 
|| | Intestine 


நாளமில்லா கணைய புறச்சுரப்பி (Exocrine Gland): 


இந்த கணைய புறச்சுரப்பியில்‌ மடல்‌ (10001௦) போன்ற வட்டப்‌ பிரிவுகள்‌ 
காணப்பட்டு அதில்‌ நுண்ணறைகளும்‌ (8௦114) அதன்‌ சுவர்களில்‌ சுரப்பிச்‌ செல்களும்‌ 
உள்ளன. ஒவ்வொரு மடல்களில்‌ இருந்து பிரிந்த நுண்‌ குழாய்கள்‌ (ti) 0015) 
ஒன்றிணைந்து நீண்ட கணையக்‌ குழாயாக (main pancreatic duct) சிறு குடலை 
அடைகிறது. இதற்கிடையில்‌ சிறு குடலுக்கு மேற்பகுதியில்‌ இருக்கும்‌ பித்தப்பையில்‌ 
இருந்தும்‌ அதற்கு மேற்புறம்‌ இணைந்திருக்கும்‌ கல்லீரலில்‌ இருந்தும்‌ இணைந்த 
குழாய்கள்‌ கணையக்குழாய்‌ சிறுகுடலைச்‌ சேர்வதற்கு முன்‌ ஓரிடத்தில்‌ பொதுவாக 

இவை வந்து இணையும்‌. இதற்கு கல்லீரல்‌ கணையக்‌ குடுவை (hepatopancreat- 
1௦ ampulla) என்று பெயர்‌. இதன்‌ வழியாகத்தான்‌ கணையத்தில்‌ இருந்து வரும்‌ 
அனைத்து நொதிகளும்‌ சிறு குடலுக்குள்‌ பாய்வதால்‌ இந்த திறந்த விரிமுனையைக்‌ 
கட்டுப்படுத்துவதற்கு கல்லீரல்கணைய சுருக்குத்‌ தசை (Hepatopancreatic sphincter 
of Oddi) அமையப்பெற்றிருக்கிறது. 


பாதியாக செரிக்கப்பட்ட உணவு இரைப்பையில்‌ இருந்து சிறு குடலுக்குள்‌ 
தள்ளப்படும்‌. இதை உணர்ந்த சிறுகுடலின்‌ சுவர்களில்‌ உள்ள நாளமில்லா 
சுரப்பி செக்ரட்டினின்‌ மற்றும்‌ கணையவியக்கி (Cholecystokinin-CCK) போன்ற 
நொதிகளைச்‌ சுரக்கச்‌ செய்து அவை குருதி ஆகிய என்னுள்‌ கலந்து கணைய குழாய்‌ 
வழியாக உள்ளே சென்று நுண்‌ அறைகளை (8௦011) தட்டி உள்ளிருக்கும்‌ செல்களை 
(acini cells) கணைய நீர்‌/ நொதியைச்‌ சுரக்கச்‌ செய்கிறது. கணையநீர்‌ கணையத்தின்‌ 
பாதுகாப்பிற்காகச்‌ செயலற்ற நிலையில்‌ இருந்து சிறு குடலுக்குள்‌ நுழைந்த பிறகு 
தான்‌ அங்குள்ள சில குடலியக்கவூக்கிகள்‌ மூலமாக இயக்க நிலைக்கு மாறும்‌. கணைய 
நீரிலுள்ள புரதநொதி (11:010880) புரதத்தை அமினோ அமிலங்கள்‌ ஆகவும்‌, தரசவூக்கி 
(amylase) கார்போஹைட் ரேட்டை குளுக்கோஸ்‌ ஆகவும்‌, கணையவியக்கி (CCK) 
பித்தப்பையைத்‌ தூண்டி அதனுள்‌ இருக்கும்‌ பித்த நீரைப்‌ பிழியச்‌ செய்து கணைய 
பெருங்‌ குழாய்‌ வழியாகச்‌ சிறு குடலுக்குள்‌ சென்று கொழுப்பை முன்‌ துண்டுகளாக 
உடைக்கும்‌. பின்‌ கொழுப்புநொதி கொழுப்பு அமிலமாகச்‌ செரிக்கச்‌ செய்யும்‌. 


கணையவியக்கி எப்படி உணவு துகள்கள்‌ மூலமாகத்‌ தூண்டப்படுகிறதோ அதேபோல 
செக்ரிட்டின்‌ வயிற்றுப்‌ பகுதியில்‌ இருந்து வரும்‌ அமிலத்தால்‌ தூண்டப்பட்டு 
சுரக்கப்படும்‌ இது கணைய குழாய்க்குள்‌ சென்று அங்குள்ள நுண்குழாய்களில்‌ ஒட்டி 
அமர்ந்திருக்கும்‌ செல்களை தூண்டும்‌ போது அவை பைகார்பனேட்டுகளை (1003) 
வெளியிடுகிறது. இது சிறுகுடலின்‌ அமிலத்தன்மையைச்‌ சமநிலைப்படுத்துகிறது. 


இவ்வாறு உணவில்‌ இருந்து ஊட்டச்சத்துக்களைப்‌ பிரித்து உடைத்து மனித உடலில்‌ 
கை நீட்டி நிற்கும்‌ அனைத்து செல்களுக்கும்‌ வாரி வழங்கும்‌ வேலையை இவள்‌ 


(கணையம்‌) செய்கிறாள்‌. 


நாளமுள்ள/உள்கணையரச்‌ சுரப்பி (Endocrine Pancreas): 


அகக்கணையச்‌ சுரப்பி கணையத்தின்‌ உட்பகுதியில்‌ கணையக்‌ குழாய்களற்று 
தனித்தன்மை வாய்ந்த செல்‌ குழுக்களாக கணையத்தீவுகள்‌ அல்லது லாங்கர்ஹான்‌ 
செல்கள்‌ காணப்படுகின்றன. 

இதில்‌ ஆல்‌ஃபா, பீட்டா போன்ற இன்னும்‌ பிற செல்கள்‌ இவற்றின்‌ உற்பத்திக்கேற்ப 
வகைப்படுத்தப்‌ படுகின்றன. ஆல்‌ஃபா செல்‌ கிளைக்கோஜனையும்‌ பீட்டா செல்‌ 

இன்சுலினையும்‌ சுரக்கின்றன. இதன்‌ முழு முதல்‌ வேலை ஊட்டச்சத்துக்கள்‌ 
உறிஞ்சப்பட்டு என்னுள்‌ (குருதி) கலக்கும்‌ சர்க்கரையின்‌ அளவு அதிகரித்தால்‌ 
அதனைச்‌ சமன்‌ செய்வதாகும்‌. 


இந்த அகக்கணையச்‌ சுரப்பியினுள்‌ கணையக்‌ குழாய்கள்‌ ஏதுமில்லாததால்‌ இங்குச்‌ 
சுரக்கப்படும்‌ சுரப்புநீர்கள்‌ சவ்வூடுபரவல்‌ மூலமாக நேரடியாக என்னுள்‌ சேரும்‌. 


> Stomach 


Gallbladder — 


and bile duct ன 


A 3 ள்‌ Body and tail 


of pancreas 


Small intestine 
ஸி 


Head of pancreas ~ 


இன்சுலின்‌: 


இன்சுலின்‌ செல்‌ சவ்வுகளின்‌ மேல்‌ செயல்பட்டு என்னோடு (குருதி) பயணிக்கும்‌ 
சர்க்கரையை தசை மற்றும்‌ இணைப்பு திசு செல்கள்‌ பயன்படுத்திக்கொள்ளத்‌ 
தூண்டிவிடும்‌. மேலும்‌ சர்க்கரையை கிளைக்கோஜனாக மாற்றும்‌ தன்மையை 
குறிப்பாகக்‌ கல்லீரலிலும்‌ எலும்பு தசைகளிலும்‌ அதிகரிக்கச்‌ செய்கிறது. 


செல்களில்‌ நடக்கும்‌ புரதச்‌ சேர்க்கையையும்‌ மற்றும்‌ அமினோ அமிலங்களை 
செல்கள்‌ உறிஞ்சிக்‌ கொள்ளும்‌ வேகத்தையும்‌ துரிதப்படுத்துறைது. 


இதேபோல்‌ கொழுப்பு அமிலங்களின்‌ கூட்டிணைப்பையும்‌ தேவைக்கு அதிகமாக 
இருக்கும்‌ கொழுப்பை கொழுப்புப்‌ பிழையங்களில்‌ (8010080 tissues) சேமித்து 
வைக்கும்‌ வேலையையும்‌ ஊக்குவிக்கிறது. சர்க்கரை ஆக்கிச்‌ சிதைவு அல்லது 
பழவெல்ல பகுப்பை (ஓlycogenolysis) குறைக்கிறது. குளுக்கோஸின்‌ அளவு 
ஏற்கனவே அதிகமாக இருந்தால்‌ புரதம்‌ மற்றும்‌ கொழுப்பை உடைத்து குளுக்கோஸ்‌ 
புத்தாக்கத்தால்‌ (gluconeogenesis) புதிய குளுக்கோஸ்‌ உருவாக்குவதைத்‌ தடுக்கிறது. 


தொடர்வோம்‌... 

8. தாய்லாந்து பண்பாட்டில்‌ 
தமிழர்‌ நம்பிக்கைகளின்‌ தாக்கங்கள்‌ - 2 


பாரம்பரியச்‌ சடங்குகள்‌, விழாக்கள்‌, பழக்கவழக்கங்கள்‌ 


முனைவர்‌ மெய்‌. சித்ரா 


கணிப்பொறி வல்லுநர்‌, எழுத்தாளர்‌ 
ஆங்காங்‌ 


பாரம்பரியச்‌ சடங்குகள்‌: 
தாய்லாந்து மன்னர்‌ அரியணை ஏற்றச்‌ சடங்கு: 


2019ஆம்‌ ஆண்டு தாய்லாந்து மன்னர்‌ அரியணை ஏறிய போது நடந்த சடங்கு 
உலகம்‌ அறிந்தது. அச்சடங்கின்‌ போது தாய்‌ அந்தணர்‌ என்பவர்கள்‌ திருவெம்பாவை 
திருப்பாவை பாடல்களை மந்திரமாய்‌ ஓதி அரசனை அரியணையில்‌ ஏற்றினார்கள்‌ 
என்பதை எல்லாச்‌ செய்தித்தாள்களும்‌ வெளியிட்டன. 


“தாய்லாந்து மன்னர்களின்‌ முடிசூட்டு விழாவின்‌ போது தாய்‌ அந்தணர்கள்‌ தமிழ்ப்‌ 
பாடல்களான திருவெம்பாவை, திருப்பாவைகள்‌ ஓதுவார்கள்‌. மன்னன்‌ இந்துக்‌ 
கடவுள்களின்‌ ஆசியைப்‌ பெறுவதற்காய்‌ அந்தணச்‌ சடங்குகள்‌ செய்யப்படும்‌. 
இச்சடங்குகளின்‌ போது பாடும்‌ தேவாரம்‌, திருவாசகம்‌, இவ்வியப்‌ பிரபந்தம்‌ ஆகிய 
தமிழ்ப்‌ பாசுரங்கள்‌ ஓதப்படும்‌.” 

மாணிக்கவாசகர்‌ எழுதிய திருவெம்பாவைக்கு அங்கே அத்தனை முக்கியத்துவம்‌ 
வழங்கப்பட்டு வருகிறது என்பதை இதன்‌ மூலம்‌ நாம்‌ அறிகிறோம்‌. தமிழகத்திலும்‌ 
அரசர்கள்‌ அரியணை ஏறும்‌ போது இதுபோன்றே செய்திருக்க வேண்டும்‌ என்பதை 
நாம்‌ இச்செய்தி மூலம்‌ அறியலாம்‌. 


திருமணச்‌ சடங்குகள்‌: 
தமிழகத்திலிருந்து சென்ற தமிழர்கள்‌ அங்கு வாழ்ந்த போதும்‌ தங்கள்‌ கலாச்சாரத்தை 


அங்குப்‌ பின்பற்றி வந்ததை இன்று வரையிலும்‌ அவர்கள்‌ தங்களுடைய பாரம்பறியச்‌ 
சடங்குகளில்‌ வெளிக்‌ காட்டுகிறார்கள்‌ என்று கூறவேண்டும்‌. மதம்‌ என்பது 

கடவுளை மட்டும்‌ வணங்குவது கிடையாது அந்த மதத்தைப்‌ பின்பற்றுபவர்கள்‌ 
தங்களது வாழ்க்கையில்‌ நடக்கும்‌ அத்தனை செயல்பாடுகளிலும்‌ அந்த மதத்தின்‌ 
அடிப்படையில்‌ என்னென்ன செய்ய வேண்டுமோ அதைச்‌ செய்வது, மதத்தைப்‌ 
பின்பற்றுவது என்றாகும்‌. கடவுளை வணங்குவது அல்லாமல்‌ அவர்கள்‌ சடங்குகள்‌ 
செய்து தங்களது வாழ்க்கையைச்‌ செவ்வனே வாழ முயல்கிறார்கள்‌. 


மக்களின்‌ வாழ்விலே அவர்கள்‌ என்னென்ன செய்வார்கள்‌ என்று பார்க்கும்போது 
ஒரு மனிதன்‌ தன்னுடைய குடும்பத்தை அமைத்துக்‌ கொள்ள திருமணம்‌ செய்து 
கொள்கிறான்‌. பிறகு பிள்ளை பெற்று அதனை வளர்க்க, வேண்டிய மட்டும்‌ 
பொருள்களைச்‌ சேர்க்க முயல்கிறான்‌. இறுதியில்‌, தன்னுடைய வாழ்நாளில்‌ 
இறைவனடி சேருகிறான்‌. இந்த அத்தனை செயல்களிலும்‌ அவன்‌ ஒரு மதத்தைப்‌ 
பின்பற்றுகிறான்‌ என்றால்‌ அந்த மதத்தின்‌ அடிப்படைக்‌ கூறுகளைப்‌ பின்பற்றுகிறான்‌. 
இந்த முறையில்‌ தாய்லாந்தின்‌ திருமணச்‌ சடங்கின்‌ போது பல கூறுகள்‌ நம்முடைய 
தமிழரின்‌ சடங்கின்‌ ஒத்த கூறுகள்‌ உள்ளன. 


முதலில்‌ நம்‌ தமிழர்கள்‌ திருமணத்தின்‌ போது மணமக்கள்‌ வாழையடி வாழையாய்‌ 
வாழ வேண்டும்‌ என்பதைக்‌ காட்டும்‌ முகமாய்‌ வாழைமரத்தை வாசலில்‌ 
கட்டுவார்கள்‌. தாய்லாந்தில்‌ திருமணத்தின்‌ போது மணமகன்‌ அழைப்பின்‌ போது 
அவர்கள்‌ தங்களுடைய கைகளிலே வாழை மரத்தைத்‌ தாங்கி வருவது, நம்முடைய 
பண்பாட்டை ஒத்தது. 


அடுத்து, தமிழர்கள்‌ திருமணத்தின்‌ போது மணமக்கள்‌ பூவால்‌ செய்த மாலைகளை 
அணிவார்கள்‌. அதே போன்று, தாய்லாந்திலும்‌ மணமக்கள்‌ பூ மாலைகளை 
அணிகிறார்கள்‌. இந்த மாலையை அவர்கள்‌ திருமணச்‌ சடங்கின்‌ போதும்‌ 
பயன்படுத்துவது நம்‌ தமிழர்களின்‌ திருமணச்‌ சடங்கின்‌ போது மாலைகள்‌ 
பயன்படுவதை ஒத்தது என்றே கொள்ளலாம்‌. 

மணமகன்‌ வீட்டிற்குள்‌ நுழையும்‌ போது, நீரால்‌ கால்களைக்‌ கழுவும்‌ வழக்கம்‌ 
தாய்லாந்து மணத்திலும்‌ தமிழர்‌ மணத்திலும்‌ பொதுவாய்‌ உள்ளன. 


பெண்ணைப்‌ பணம்‌ கொடுத்து, பரிசம்‌ போட்டு மணந்து கொள்வது பண்டைய 
தமிழர்‌ முறை. பரிசம்‌ பணம்‌ ஆணின்‌ தந்தை தருவார்‌, ஆணே தருவார்‌. பரிசுப்‌ 
பணத்தை முலைப்‌ பணம்‌ என்று இலக்கியங்கள்‌ கூறும்‌. ஆனால்‌ இடையில்‌ 
ஏற்பட்ட மாறுதலால்‌, தற்போது மணமகளின்‌ பெற்றோர்‌ மணமகளுக்குப்‌ பரிசில்கள்‌ 
வழங்குவதாய்‌ ஆகிவிட்டது. இதைத்தான்‌ வரதட்சணை என்றும்‌ பெயரிட்டுச்‌ 
சொல்கின்றனர்‌. இன்று வரையிலும்‌ தாய்லாந்தில்‌ மணமக்கள்‌ திருமணம்‌ செய்யும்‌ 
போது மணப்பெண்ணின்‌ பெற்றோருக்கு மணமகன்‌ அல்லது மணமகனின்‌ பெற்றோர்‌ 
தான்‌ பணத்தைப்‌ பரிசிலாய்‌ வழங்கி வருவதைக்‌ காணமுடிகிறது. இதை சின்‌ சோத்‌ 
(Sin Sod) என்று தாய்‌ மொழியில்‌ வழங்குகிறார்கள்‌. இதன்‌ மூலம்‌ தாய்லாந்தில்‌ 
அவர்கள்‌ தமிழர்களின்‌ பண்பாட்டைத்‌ தான்‌ இன்று வரையிலும்‌ பின்பற்றி 
வருகின்றனர்‌ என்று கொள்ளலாம்‌. 


விழாக்கள்‌: 
திருவெம்பாலை-திருப்பாவை திருவிழா: 


தமிழகத்தில்‌ திருவெம்பாவை நோன்பு சிவனுக்கு மிகவும்‌ உகந்தது. மார்கழி 
மாதம்‌ திருவாதிரை நட்சத்திரத்துக்கு ஒன்பது நாட்களுக்கு முன்‌ தொடங்க, 
கடைப்பிடிக்கப்படும்‌ நோன்பாகும்‌. இந்நோன்பைக்‌ கன்னிப்‌ பெண்களே 
கூடுதலாய்க்‌ கடைப்பிடிப்பர்‌. சில சிவாலயங்களில்‌ பகல்‌ திருவிழாவும்‌, ஒன்பதாம்‌ 
நாள்‌ தேர்த்திருவிழாவும்‌ அன்று பின்‌ இரவு அதிகாலை வேளையில்‌ நடராசப்‌ 
பெருமானுக்கு விசேட அபிசேக ஆராதனைகள்‌ நடைபெற்று பத்தாம்‌ நாள்‌ 
சூரிய உதயத்தில்‌ ஆருத்திரர்‌ தரிசனம்‌ நடைபெறும்‌. மார்கழி மாதத்தில்‌ பாவை 
நோன்பின்‌ போது விடியும்‌ முன்பே எழும்‌ கன்னியர்‌ பிற பெண்களையும்‌ துயில்‌ 
எழுப்பிக்கொண்டு நீராடி அருகில்‌ உள்ள பெருமாள்‌ கோவிலுக்குச்‌ சென்று 
இறைவனைத்‌ துதித்து வழிபடுவர்‌. 

இந்த மார்கழி மாத நோன்பு தாய்லாந்திலும்‌ இன்று வரையிலும்‌ சற்றே மாறுதலுடன்‌ 
செய்யப்பட்டு வருகிறது. ஜெ. சாந்தாராம்‌ என்பவர்‌ யாழ்‌ அன்பு என்ற வலைத்தளத்தில்‌ 
தமிழர்‌ வாழும்‌ நாடுகள்‌ 4 - தாய்லாந்தில்‌ தமிழர்‌ என்ற கட்டுரையில்‌ இந்த விழாக்‌ 
குறிப்பினை அழகாய்த்‌ தந்துள்ளார்‌. 

“இன்றும்‌, திருவெம்பாவை-திருப்பாவை திருவிழா (Tரiyampawai-Troppawai festival) 
தலைநகர்‌ பாங்காக்கிலுள்ள அந்தணர்‌ கோவிலில்‌ டிசம்பர்‌ கடைசி வாரத்திலிருந்து 

சனவரி முதல்‌ வாரம்‌ வரை 15 நாட்கள்‌ ஆண்டு தோறும்‌ கொண்டாடப்படுகிறது. 
இத்திருவிழாவில்‌ தமிழ்ப்‌ பாசுரங்களான திருப்பாவை, திருவெம்பாவை 
ஓதப்படுகின்றன. இவை பழந்தமிழ்ப்‌ பாடல்களாகவே தாய்லாந்து இசை வடி வத்தில்‌ 
ஒலிக்கப்பட்டு வருகின்றன. 


திருப்பாவை, திருவெம்பாவை விழாவின்‌ போதும்‌, மன்னர்‌ முடி சூட்டு விழா முதலிய 
சடங்குகளின்‌ போதும்‌ வழங்கும்‌ மந்திரங்கள்‌ ஓலைச்‌ சுவடியில்‌ முற்காலத்தில்‌ 
எழுதப்பட்டிருக்கின்றன. இந்தச்‌ சுவடியைத்‌ தமிழ்நாட்டிலுள்ள அண்ணாமலைப்‌ 
பல்கலைக்கழகம்‌ மைக்ரோ பில்ம்‌ (௱iர௦-ர[ற) செய்து வாங்கி வைத்திருக்கின்றது. 
418 பக்கமுள்ளதில்‌ ஏறக்குறைய 53 பக்க அளவு தமிழ்ப்‌ பாடல்கள்‌ நிறைந்துள்ளன. “” 


மேலும்‌ பல பக்தி இலக்கியப்‌ பாடல்கள்‌ மந்திரங்களாய்‌ ஓதப்பட்டு வந்துள்ளது. 
ஜெ. சாந்தாராம்‌ கூறும்‌ போது: “சித்திரையில்‌ தேவாரம்‌, திருவாசகம்‌ பாடல்களும்‌ 
இவ்விதம்‌ ஓதப்படுகின்றன. புத்தர்‌ கோவில்களில்‌ தாய்‌ அந்தணர்கள்‌ அந்தத்‌ தமிழ்ப்‌ 
பாடல்களைத்‌ தவறாமல்‌ சைவ-வைணவ நெறியொலிகளுடன்‌ இசைப்பாக்களாய்ப்‌ 
பாடி வரும்‌ மரபும்‌ வழக்கமும்‌ இன்று வரை தொடர்கிறது. 


தாய்‌ மொழியில்‌ பொயத்‌ பிரது சிவாலய்‌ (Poet pratu sivaalai) (சிவாலயத்தின்‌ 
நுழைவாயிலைத்‌ திறப்பது), பித்‌ பிரது க்ரிலிலாத்‌ (111 ஓratu kாlilaat) (கைலாசத்தின்‌ 
நுழைவாயிலை அடைப்பது), லோரிப்பாவை (Lல௦ாiறava1) என்று அழைக்கப்படும்‌ 
பாடல்கள்‌ முறையே சம்பந்தர்‌ இயற்றிய திருமுறையில்‌ உள்ள முதல்‌ பதினாறு 
பாடல்கள்‌, சுந்தரர்‌ இயற்றிய திருமுறையில்‌ உள்ள முதல்‌ பத்துப்‌ பாடல்கள்‌, அப்பர்‌ 
இயற்றிய நாலாவது திருமுறையில்‌ உள்ள முதல்‌ பத்துப்‌ பாடல்கள்‌, வைணவ 
ஆண்டாள்‌ இயற்றிய திருப்பாவை என்பன ஆகும்‌.” 

ஊஞ்சல்‌ விழா: 


தமிழர்‌ பாரம்பரியத்தை மீட்டெடுக்கும்‌ வகையில்‌, இலங்கையில்‌ தமிழர்கள்‌ 
கடந்த ஆண்டு, இரண்டு இடங்களில்‌ ஊஞ்சல்‌ விழாவினை நடத்திக்‌ காட்டிய 
போது, இப்படியொரு விழா இருப்பது தெறிய வந்தது. அம்பளாந்துறை மற்றும்‌ 
விளாவட்டவான்‌ என்னும்‌ கிராமத்திலும்‌ இந்த விழா நடத்தப்பட்டது. ஒரு பெறிய 
மரத்தில்‌ நீண்ட கயிற்றைக்‌ கட்டி ஊஞ்சல்‌ அமைக்கப்பட்டு அதில்‌ குழந்தைகளும்‌ 
பெண்களும்‌ ஆண்களும்‌ ஆடி மகிழ்வது இந்த ஊஞ்சல்‌ விழா. தமிழகத்தில்‌ 
இத்தகையதொரு விழா இது வரை நடத்தப்பட்டதில்லை. ஆயினும்‌ நம்முடைய 
கோவில்களில்‌ கடவுளர்க்கு ஊஞ்சல்‌ விழா நிச்சயம்‌ நடத்தப்பட்டு வந்துள்ளது. 
அதனால்‌ இந்த ஊஞ்சல்‌ விழா, காலம்‌ காலமாய்‌ நடந்து வந்திருக்கலாம்‌ என்று 
அறியலாம்‌. 


திருப்பாவை திருவெம்பாவை திருவிழா நடக்கும்‌ நேரத்தில்‌, வருடந்தோறும்‌ 
ஊஞ்சல்‌ விழாவும்‌ நடத்தப்பட்டு வந்துள்ளது. இந்த ஊஞ்சல்‌ ஒரு பெரிய மரச்‌ 
சட்டத்தில்‌ கட்டப்படும்‌. இத்தகைய மரக்‌ கம்பங்கள்‌ தாய்லாந்தில்‌ முன்னைய 
தலைநகரங்களாகிய அயுதத்திலும்‌, சுகோதத்திலும்‌, மற்றைய நகரங்களிலும்‌, 
இருப்பதாய்த்‌ தெரிகிறது. அப்படியாயின்‌ இந்த விழா மக்களின்‌ மனதை 
மகிழ்விப்பதற்காய்‌ நடந்திருக்கலாம்‌ என்பது தெளிவு. விபத்தின்‌ விளைவாய்‌, சமீப 
காலமாய்‌ இந்த ஊஞ்சல்‌ விளையாட்டு நடத்தப்படுவதில்லை. 


தாய்லாந்து மட்டுமல்லாமல்‌ செம்பவளம்‌ சென்று பேரரசியாய்‌ வாழ்ந்த தென்‌ 
கொரியாவிலும்‌ இத்தகைய ஊஞ்சல்‌ விழா புத்தாண்டில்‌ நடத்தப்பட்டு வருவது 
நாம்‌ அறிந்ததே. இது கொரியாவில்‌ மிகவும்‌ பிரசித்தி பெற்ற ஒரு விழா. தானோ 
(Dano) விழா என்று அதற்குப்‌ பெயர்‌. அந்த விழாவின்போது ஊஞ்சல்‌ விளையாட்டு 
மட்டுமல்லாமல்‌ மல்யுத்தம்‌ இன்ன பிற விளையாட்டுகள்‌ நடத்தப்படுகின்றன. 
அறுவடைக்‌ காலங்களில்‌ மக்கள்‌ கணிசமான நேரம்‌ வயல்‌ வேலைகள்‌ செய்ததால்‌, 
சற்றே அந்த உடல்‌ வலிகளிலிருந்து மீள, கேளிக்கை செய்யும்‌ வண்ணம்‌ இந்த 
ஊஞ்சல்‌ விழா நடத்தப்பட்டு வருகிறதாம்‌. 

இந்தத்‌ தாய்லாந்தின்‌ ஊஞ்சல்‌ விழாவும்‌ கொரியாவின்‌ ஊஞ்சல்‌ விழாவும்‌ 
இலங்கையின்‌ ஊஞ்சல்‌ விழாவும்‌ ஒன்று எனவே கொள்ளலாம்‌. ஏனென்றால்‌ 
கொரியாவிலும்‌ இலங்கையிலும்‌ இந்த ஊஞ்சல்‌ விழா புத்தாண்டு தினத்தை 
ஒட்டியே நடத்தப்பட்டு வருகிறது. ஊஞ்சல்‌ விழா மிகுதியாய்ப்‌ பெண்களுக்காய்‌ 
நடத்தப்பட்டு வந்துள்ளது. 

இதன்‌ மூலம்‌ நம்‌ தமிழர்களின்‌ பாரம்பரிய வழக்கமான புத்தாண்டு விழாவில்‌ 
ஊஞ்சல்‌ விழா நடத்தப்பட்டு வந்துள்ளது என்பதை நாம்‌ அறியலாம்‌. தமிழர்கள்‌ 

மறந்து விட்ட ஒரு விளையாட்டு இது என்று நாம்‌ கொள்ளலாம்‌. எப்படி நாம்‌ 
கேரளாவில்‌ நடக்கும்‌ ஓணம்‌ பண்டிகை தமிழகத்தின்‌ பாரம்பரிய விழா என்பதை 
அறியாமல்‌ இருந்தோமோ அதே போன்று ஊஞ்சல்‌ விழாவும்‌ நம்மால்‌ மறக்கப்பட்ட 
ஒரு விழா என்றே கொள்ளலாம்‌. 


நாற்று நடவு விழா: 


தமிழகத்தில்‌ தொன்று தொட்டு நாற்று நடவு விழா நடந்து வருகிறது. அதற்கு 
இன்று வரையிலும்‌ கோவை பேரூர்‌ பட்டீஸ்வரர்‌ கோவிலில்‌ ஒவ்வொரு ஆண்டும்‌, 
ஆனி உற்சவ நாற்று நடவு விழா நடத்தப்பட்டு வருவது சான்றாய்‌ இருக்கிறது. 
அதற்கு நிகராய்‌ நாற்று நடவு விழா அரச உழும்‌ சடங்கு ரேக்‌ நா குவான்‌ (Raek 
Na Khwan - Royal Ploughing Ceremony) என்ற பெயரில்‌, ஆண்டுதோறும்‌ மே 
மாதத்தில்‌, தாய்லாந்தில்‌ அவ்வாண்டில்‌ பயிர்கள்‌ செழித்து வளர வேண்டும்‌ என்று 
இறைவனை வேண்டிக்‌ கொள்ள நடந்து வருகிறது. இதை அரசரே முன்‌ நின்று 
நடத்துவது குறிப்பிடத்தக்கது. அவர்‌ வர இயலாத பட்சத்தில்‌ அரச வம்சத்தினர்‌ 
அதில்‌ கலந்து கொண்டு சிறப்பிப்பார்கள்‌. மாட்டிற்கு ஏர்‌ பூட்டி உழுது, நாற்றுகளை 
நடுவது இந்த விழாவின்‌ முக்கிய குறிக்கோளாகும்‌. மக்கள்‌ பலரும்‌ இந்த விழாவில்‌ 
கலந்து கொண்டு இறைவனை வேண்டுவது வழக்கம்‌. 

நீராட்டு விழா: 


தமிழ்‌ மக்களின்‌ பண்டைய விழாக்களில்‌ ஒன்று நாட்டுப்புறங்களில்‌ கொண் 
டாடப்படும்‌ மஞ்சள்‌ நீர்‌ விளையாட்டு, மஞ்சள்‌ நீர்‌ ஊற்றுதல்‌, மஞ்சள்‌ நீராட்டு 
ஆகும்‌. தமிழ்நாட்டில்‌ பருவப்‌ பெண்களும்‌ ஆண்களும்‌ தன்‌ உரிமையைக்‌ காட்டும்‌ 
வகையில்‌ அரைத்த மஞ்சள்‌ கலந்த நீரைத்‌ தெளித்து விளையாடுவர்‌. மஞ்சள்‌ 
நீர்‌ விளையாட்டு பல்வேறு நாட்களில்‌, பல்வேறு இடங்களில்‌ உள்ள மக்களால்‌ 
கொண்டாடப்பட்டாலும்‌ கோவில்‌ விழாக்களின்‌ போது மட்டுமே கூடுதல்‌ 
முக்கியத்துவம்‌ பெறுகிறது. ஊர்த்‌ திருவிழா முடிந்த பின்னர்‌ சாமியைக்‌ குடி விடும்‌ 
நாளில்‌ இது நடைபெறும்‌. சில ஊர்களில்‌ தை மாதம்‌ மூன்றாம்‌ நாள்‌ காணும்‌ 
பொங்கல்‌ அன்றும்‌, சில இடங்களில்‌ அம்மன்‌ திருவிழாக்களிலும்‌ மஞ்சள்‌ நீர்‌ 
ஊற்றுவதும்‌ உண்டு. 


இதை ஓத்த விழா தாய்லாந்தில்‌ சொங்கிரான்‌ (501281) என்று அழைக்கப்படும்‌ 
புத்தாண்டின்‌ போது கொண்டாடப்படுகிறது. மக்கள்‌ அன்றைய தினம்‌ விதிகளில்‌ 
இறங்கி ஒருவர்‌ மீது ஒருவர்‌ நீரைத்‌ தெளித்து மகிழ்வர்‌. தாய்லாந்து மக்களின்‌ 
புத்தாண்டு நாள்‌ நம்‌ தமிழர்களைப்‌ போன்று ஏப்ரல்‌ 13ஆம்‌ தேதியில்‌ வருகிறது. 

ஆடிப்பெருக்கு: 


ஆடிப்பெருக்கு என்பது ஆடி மாதம்‌ 18ஆம்‌ நாள்‌ தமிழக ஆறுகள்‌ பெருக்கெடுத்து 
ஓடுவதைக்‌ குறிக்கும்‌. ஆடிப்பெருக்கினைப்‌ பதினெட்டாம்‌ பெருக்கு என்றும்‌, 
ஆடி ப்பதினெட்டு என்றும்‌ அழைக்கின்றனர்‌. மக்கள்‌ ஆற்றங்கரைகளில்‌ கூடி ஆற்றுப்‌ 
பெருக்கைக்‌ கண்டு களிப்பர்‌. கோவில்களில்‌ சென்று வழிப்படவும்‌ செய்வர்‌. 


வழிபாட்டில்‌ வெற்றிலை, பாக்கு, பழம்‌ படைத்து, பத்தி, கற்பூரம்‌ காட்டி, 
தடங்கல்‌இல்லாத விளைச்சலுக்கு நீருக்கு நன்றி செலுத்தி வாழை மட்டையில்‌ 
விளக்குகள்‌ ஏற்றி, அதை ஆற்றில்‌ விடுவார்கள்‌. காவிரி நதிக்‌ கரையோரம்‌, திருச்சி 
திருவரங்கம்‌ அம்மா மண்டபம்‌ படித்துறை, முக்கொம்பு படித்துறை போன்ற பல 
படித்துறைகளில்‌, பெண்கள்‌, தங்கள்‌ குடும்பங்களுடன்‌ சென்று பூசைகள்‌ செய்து, 
தங்களின்‌ குடும்ப நலனுக்காய்க்‌ காவிரித்தாயை வணங்குவர்‌. 


இதை ஒத்த விழா, தாய்லாந்தில்‌ தாய்‌ பன்னிரண்டாம்‌ மாதத்தின்‌ பெளர்ணமி 
அன்று நடக்கும்‌ லொய்‌ கிராதொங் (1௦1 Kரathong) என்று அழைக்கப்படும்‌ நதி 
விழா ஆகும்‌. நதி கடவுளர்களை வணங்கும்‌ விதமாய்‌ மலர்களை நதியில்‌ தூவியும்‌ 
விளக்குகள்‌ விட்டும்‌ வணங்குவர்‌. 


பொங்கல்‌ பண்டிகை: 


தாய்லாந்து தமிழர்கள்‌ பொங்கல்‌ பண்டிகையில்‌ கவ்‌ நியோ (148௦ 1௦௦0) இனிப்பு 
சோறு தயாரிப்பர்‌. முன்பு பொங்கல்‌ அன்று மாடுகளை அலங்கறித்து ஊர்வலம்‌ 
செல்வர்‌. காளைமாட்டை அடக்குபவர்களுக்குப்‌ பரிசு கொடுப்பர்‌. இன்று 
இம்மாதிரியான விளையாட்டு இல்லை. 

பழக்கவழக்கங்கள்‌: 


தமிழர்கள்‌ தங்களுடைய கடவுளர்களைப்‌ பூவைக்‌ கொண்டு பெரும்பாலும்‌ 
வணங்குவார்கள்‌. அதே போன்று தாய்லாந்திலும்‌ கடவுளை வணங்குவதற்குப்‌ 
பெரியவர்களுக்கு மரியாதை செய்வதற்கு, புஅங்‌ மாலை (Phuang Malai) என்ற 
மல்லிகை பூவால்‌ செய்த மாலைகளைப்‌ பயன்படுத்துகிறார்கள்‌. 


வணக்கம்‌ சொல்லி வணங்குவது மண்டியிட்டு வணங்குவது, தேங்காயின்‌ 
உபயோகம்‌, வாழை இலையைப்‌ பயன்படுத்துவது, சிவன்‌ நாராயணனைக்‌ கோவிலில்‌ 
வணங்குவது, இராமாயணத்தைத்‌ தங்களது கலைகளில்‌ வெளிக்காட்டுவது என்று 
பல பண்பாட்டுக்‌ கூறுகள்‌ தாய்லாந்து நாட்டிற்கும்‌ தமிழகத்திற்கும்‌ ஒத்ததாய்‌ 
இருப்பதற்குக்‌ காரணம்‌ பண்டைய காலந்‌ தொட்டு நம்‌ தமிழர்களின்‌ தாக்கத்தின்‌ 
வந்த விளைவுகள்‌ என்பதைப்‌ பல ஆய்வாளர்கள்‌ எடுத்துக்‌ கூறியுள்ளார்கள்‌. 


மேலும்‌, அவர்களது தற்காப்புக்‌ கலையான கிராபி-கிராபாங்‌ (krabi-krabong) 
என்பது நம்‌ சிலம்பத்தையும்‌, கோன்‌ (181100) என்ற நடனம்‌ நம்‌ பரதத்தையும்‌, தம்‌ 
தமிழர்களின்‌ தாக்கத்தினால்‌ உருப்‌ பெற்றவை என்பது ஆய்வாளர்களின்‌ கூற்று. 


தமிழ்‌ மன்னர்களின்‌ மற்றும்‌ வணிகர்களின்‌ தாக்கத்தால்‌, புத்த மத பரப்புரைகள்‌ 
இருந்த போதும்‌, நம்‌ தமிழர்‌ நம்பிக்கைகள்‌ பல இன்று வரையிலும்‌ தாய்லாந்தில்‌ 
கடைப்பிடிக்கப்பட்டு வந்திருப்பது நம்‌ பாரம்பரியத்தின்‌ சிறப்பால்‌ ஆகும்‌. இயற்கை, 
முன்னோர்‌, பெருந்தெய்வம்‌ மற்றும்‌ சிறு தெய்வ வழிபாடுகள்‌ ஆனாலும்‌ சரி, சிற்பக்‌ 
கலையிலும்‌ சரி, அரச பதவி ஏற்புச்‌ சடங்கு மற்றும்‌ திருமணச்‌ சடங்கானாலும்‌ சரி, 
பாவை நோன்பு விழா, ஊஞ்சல்‌ விழா, ஆடிப்பெருக்கு விழா, நாற்று நடவு விழா, 
நீராட்டு விழா என்ற விழாவினை எடுத்துக்‌ கொண்டாலும்‌ சரி இதில்‌ தமிழர்களின்‌ 
தாக்கத்தைக்‌ காண முடிகிறது. இக்கட்டுரை அவற்றை விளக்கி, தமிழர்‌ நம்பிக்கைகள்‌ 
பலவும்‌ தாய்லாந்தில்‌ இன்று வரையிலும்‌ நின்று நிலவுகிறது என்பதை எடுத்துக்‌ கூற 
விழைகிறது. 


உசாத்துணை: 
https://en.wikipedia.org/wiki/Tai folk religion 


https://www.pattayaunlimited.com/thailands-animist-practices-and-beliefs/ 


http://timesofindia.indiatimes.com/articleshow/55314354.cms?utm source=contentof- 
interest&utm medium=text&utm campaign=cppst 


https://yarl.com/forum3/topic/114406-தமிழர்‌-வாமும்‌-நாடுகள்‌-4-தாய்லாந்தில்‌-தமிழர்‌ 
http://www.thai-blogs.com/2005/03/16/thai-gods-for-each-day-of-week/ 

9. மதுரை மாவட்டக்‌ கல்வெட்டுகள்‌ 


தேவி அறிவுச்செல்வம்‌ 
கோயில்‌ கட்டிடக்கலை மற்றும்‌ 
சிற்பத்துறை கள ஆய்வாளர்‌ 


கழமாத்தூர்‌ முற்கால பாண்டியரின்‌ கோயில்‌/கற்றனி: 
அருள்மிகு சுயம்பு ஸ்ரீ மணிகண்டேஸ்வரர்‌ திருக்கோயில்‌. 
இருப்பிடம்‌: மதுரை கழமாத்தூர்‌. 


கோயில்‌ விவரங்கள்‌: பெருமாள்‌ மற்றும்‌ சிவனுக்கான சன்னதிகள்‌ தனித்தனியாக 
ஒரே வரிசையில்‌ அமைக்கப்பட்டுள்ளன. கிழக்கு நோக்கிய கோயிலாக உள்ளது. 
அருள்மிகு உமா மகேஸ்வரிக்கு தனி சன்னதி உள்ளது. இக்கோயிலின்‌ கருவறையானது 
கண்டம்‌, சிகரம்‌, கலசம்‌இல்லாமல்‌ கல்ஹாரத்துடன்‌ உள்ளது. ஸ்ரீதேவி 
பூதேவி சமேத சுந்தரமாணிக்க பெருமாள்‌ என்ற பெயரை இங்குள்ள பெருமாள்‌ 
கொண்டிருக்கிறார்‌. இக்கோயிலில்‌ சூரியன்‌, சந்திரன்‌, நால்வர்‌ திருவுருவங்கள்‌ 
பிரகாரத்தில்‌ அமைக்கப்பட் டுள்ளன. 


TT மன்ற 

கல்வெட்டுச்‌ செய்த: 


சிவன்‌ கோயிலின்‌ கருவறை சுவர்ப்‌ பகுதியில்‌ மேற்கு, வடக்கு, தெற்குப்‌ புறங்களில்‌ 
*சோழன்‌ தலைகொண்ட வீரபாண்டியன்‌ கல்வெட்டு உள்ளது. கல்வெட்டு கூறும்‌ 
செய்தியானது வீரபாண்டியனின்‌ அதிகாரி தென்னவன்‌ கண்டன்‌ சாத்தன்‌ என்பவர்‌ 
திருவாமாத்தூர்‌ ஸ்ரீகண்ட ஈஸ்வரம்‌ என்ற கற்றளி எடுத்து நிலம்‌ கொடுத்து அதில்‌ 
ஒரு பங்கில்‌ வரும்‌ நெல்லினை கோயில்‌ வழிபாட்டுப்‌ பொருள்களுக்குப்‌ பிரித்துக்‌ 
கணக்கிட்டுக்‌ கொடுத்துள்ளார்‌. மேலும்‌, இக்கல்வெட்டில்‌ தானம்‌ கொடுத்த 
செய்தியும்‌ நெல்‌, அரிசி, முக்குருணி குத்தல்‌ அரிசி, ஈழக்‌ காசு, குறுவாள்‌ கூலி, 
கோயில்‌ மெழுகு பழம்‌ படி, போன்ற சொற்களும்‌ பராந்தக நல்லூர்‌ வாமதேவ 
மங்கலம்‌, பிருந்தையூர்‌, கொடிமங்கலம்‌, மாடக்குளம்‌ போன்ற ஊர்ப்‌ பெயர்களும்‌ 
தற்பொழுது நாம்‌ கொண்டாடும்‌ பங்குனி உத்திர திருவிழா என்றும்‌ திரு புகைக்கு 
அதாவது சாம்பிராணி போடுவதற்குக்‌ குங்கிலியம்‌ வாங்க காசு கொடுத்த செய்தியும்‌ 
இக்கல்வெட்டில்‌ காணப்படுகிறது. ஆனால்‌ தற்பொழுது இக்கோயிலில்‌ பெருமாள்‌ 
சன்னதியின்‌ வெளிப்புறச்‌ சுவர்‌, அதிஷ்டான பகுதியில்‌ மட்டுமே வட்டெழுத்து 
மற்றும்‌ தமிழ்‌ எழுத்து கல்வெட்டுக்கள்‌ உள்ளன. 

*சோழன்‌ தலை கொண்ட வீரபாண்டியனின்‌ காலம்‌ கிபி 946 முதல்‌ கிபி 960 
வரை. சிறப்புப்‌ பெயர்கள்‌: சோழாந்தகன்‌, பாண்டி மார்த்தாண்டன்‌, சோழன்‌ 
தலைகொண்ட வீரபாண்டியன்‌, மானவீரன்‌, வீரபாண்டியனின்‌ நினைவாக இருக்கும்‌ 
ஊர்கள்‌ : தேனி அருகிலுள்ள வீரபாண்டி, நாங்குநேரி அருகிலுள்ள வீரபாண்டியம்‌. 

கல்லணை அலங்காநல்லூர்‌ கிராமத்துக்‌ கல்வெட்டு: 
எழுத்து வகை: தமிழ்‌ 


இடம்‌: மதுரை அலங்காநல்லூர்‌ அருகே கல்லணை என்ற கிராமத்தில்‌ உள்ள 
ஐயனார்‌ கோயிலின்‌ வெளியே இக்கல்வெட்டு உள்ளது. 


காலம்‌: பொ.ஆ.19ஆம்‌. நூற்றாண்டு 


செய்தி: ஐயனார்‌ கோயிலின்‌ வெளியே கிட்டத்தட்ட ஐந்தரை அடி உயரம்‌ 
கொண்ட மூன்று துண்டாக உடைக்கப்பட்ட நின்ற நிலையிலான ஆண்‌ சிற்பம்‌ 
ஒன்று உள்ளது. இச்‌ சிற்பமானது இடுப்பில்‌ இறுக்கிக்‌ கட்டிய ஆடையின்‌ 
வலதுபுறத்தில்‌ குறுவாள்‌ ஒன்றும்‌, காலணிகள்‌ மற்றும்‌ அரையாடையுடன்‌ 
இருக்குமாறு அமைக்கப்பட்டுள்ளது. இச்‌ சிற்ப பீடத்தின்‌ பின்புறத்தில்‌ எட்டு வரிகள்‌ 
கொண்ட கல்வெட்டானது பார்த்திப வருடத்தில்‌ ஆதினமிளகி அய்யன்‌ கோயில்‌ 
என்று அழைக்கப்படும்‌ இந்த அய்யனார்‌ கோவிலில்‌ பொது உறவில்‌ முனியாண்டி 
சாமி சிலை ஒன்று செய்யப்பட்டதாகவும்‌ இது இக்கோயிலைச்‌ சேர்ந்தது என்ற 
செய்தியைத்‌ தெரிவிக்கும்‌ விதமாக இக்கல்வெட்டு உள்ளது. 


sf oe ககர ப ( 

நவ 


1946 பார்த்திப கல்‌ 
லணை ஆதன மிளகி 
அய்யன்‌ கோயில்‌ 
பொது உரவில்‌ முனி 
யாண்டிசாமி சிலை 
செய்யப்பட்டது 


பங்குனி 1தேதி 


வ்‌ ஒர்‌. இல்‌ ஆற. ல 0 2 


கோவில்‌ சேர்ந்தது. 


கோயில்‌ விவரம்‌: இந்தக்‌ கோயிலானது ஆலமரத்தின்‌ அருகில்‌ விமானம்‌இல்லாமல்‌ 
இரட்டைக்‌ கருவறை கொண்டு நான்கு முழுத்‌ தூண்களைக்‌ கொண்ட அர்த்த 
மண்டபத்துடன்‌ இருக்கிறது. முதல்‌ கருவறையில்‌ பூரணை புஷ்கலையுடன்‌ உள்ள 
அய்யனார்‌ உத்குடிகாசனத்தில்‌ வலது கையில்‌ சாட்டையுடனும்‌, இடது கையை 
இடது கால்‌ முட்டி மீது வைத்தும்‌ விரிசடையுடனும்‌ காட்டப்பட்டுள்ளார்‌. 
பூரணை, புஷ்கலை இருவரும்‌ சுகாசனத்தில்‌ ஒரு கையில்‌ கடக கஸ்தம்‌ மலர்‌ 
கொண்டும்‌ மற்றொரு கையை தொடையில்‌ வைத்தும்‌ மூவரும்‌ ஒரே பீடத்தில்‌ 
அமர்ந்து உள்ளனர்‌. இக்கோயிலின்‌ வெளியே வலதுபுறத்தில்‌ பத்தடி உயரம்‌ 
கொண்ட குதிரை மீது அமர்ந்த நிலையில்‌ அய்யனாரும்‌, குதிரையின்‌ முன்புறம்‌ 
இரட்டை பூதகணங்கள்‌, மேளம்‌ வாசிப்பவர்கள்‌, சிவன்‌ பார்வதி முனிவர்‌ என 
சுதைச்‌ சிற்பங்களுமாக 3அடி உயரக்‌ கல்‌ பீடத்தின்‌ மீது அமைக்கப்பட்டுள்ளது. 
கோயிலுக்கு வெளியே சிதைந்த நிலையில்‌ ஒரே பீடத்தின்‌ மீது அமர்ந்த நிலையில்‌ 
ஐயனாரானவர்‌ பூரணை, புஷ்கலையுடன்‌ தரையில்‌ அமர்ந்துள்ளார்‌. 


கல்வெட்டு வாசித்து அளித்தவர்‌: 


திரு. இராஜகோபால்‌ சுப்பையா, தொல்லியல்‌ அறிஞர்‌. 


தரவுகள்‌: 


தென்னிந்தியக்‌ கல்வெட்டுத்‌ தொகுதி 5 மற்றும்‌ 14. 

10. மதுரைக்‌ காஞ்சி 


Friends of Madurai Trustஇன்‌ மதுரை மூதூர்‌ 
நுண்‌ ஆய்வு இருக்கை மெய்‌ நிகர்‌ கூட்டத்தின்‌ உரை 


விஜி சுப்ரமணியன்‌ 


மதுரை 


டு கட்‌ 


மதுரை, மருதை, மதிரை, ஆலவாய்‌, நான்மாடக்கூடல்‌ என்று பல பெயர்களை 
பாண்டிய நாடு தாங்கியிருப்பினும்‌ மதுரை மாநகருக்கே உரிய சிறப்புப்‌ பெயரெனில்‌ 
அது “தூங்காநகரமே!' 


அத்தகைய சிறப்புப்‌ பெயர்‌ பெற்ற மதுரையின்‌ வளமையையும்‌, பெயர்க்‌ 
காரணத்தையும்‌ விளக்குகிறது மாங்குடி மருதனாரின்‌ மதுரைக்காஞ்சி. 


பாண்டிய நாடு குறிஞ்சி, முல்லை, மருதம்‌, நெய்தல்‌, பாலை என்ற ஐந்து வகை 
திணையும்‌ அழகுற அமையப்‌ பெற்ற நாடு என்று போற்றுகிறார்‌ மாங்குடி மருதனார்‌. 


"ஐம்பால்‌ திணையும்‌ கவினி எமைவர" - 326 


குறிப்பாக, நீரானது கழ்க்கடலில்‌ தோன்றி மேல்‌ கடல்‌ சென்று இரவு பகலறியாது 
பள்ளத்தையும்‌ மேட்டையும்‌ கடந்து கவலைகிழங்கு தோண்டிய குழியில்‌ அருவியாய்‌ 
ஒலித்து ஆறாய்‌ வளைந்து நெளிந்து கீழ்த்திசை நோக்கிச்‌ செல்லும்‌ வெள்ளம்‌, 
குளங்களை நிரப்பி செல்லும்‌ மருதநில அழகை 


"அவலும்மிசையும்நீர்கதிரள்‌ புஈண்டிக்‌ 


கவலை௫ம்குழும்பின்‌௮ருவிஒலிப்ப"' - 240 
சிறப்பாக எடுத்துரைத்துள்ளார்‌ 
இவ்வாறு அழகுற அமைந்த மதுரையில்‌, 


முழவு இமிழும்‌ அகல்‌ ஆங்கண்‌ 
விழவு நின்ற வியல்‌ மறுகின்‌ - 327 

முழவுகள்‌ முழங்க விழாக்கோலம்‌ பூண்ட அகன்ற தெருவில்‌ குரவையர்‌ ஆடி மகிழ 
புது வருவாய்‌ ஈட்டிய மக்கள்‌ ஆரவரித்து மகிழ்ந்தனர்‌. 


மதுரை மாநகரின்‌ கட்டமைப்பு என்பது தனித்துவமானது மாங்குடியார்‌ மாநகர 
அமைப்பையும்‌, மக்கள்‌ கூட்டத்தினையும்‌ விவறிக்கின்றார்‌. 


பாண்டிய நாடு பகைவர்களால்‌ தீங்கு நேரா வண்ணம்‌ மண்ணின்‌ அடிவரை 
தோண்டிய அகழியும்‌, வான்‌ வரை உயர்ந்த கல்லால்‌ கட்டிய மதிற்சுவரும்‌ 
அரண்களாக அமையப்பெற்றது. 


"வையை அன்ன வழக்குடை வாயில்‌" - 356 


எண்ணெய்‌ இட்டு கரிந்த திண்மையான அணங்குடைய (தெய்வம்‌) நெடுங்கதவின்‌ 
வழியாக மக்கள்‌ வைகையாற்று வெள்ளமாக வந்து செல்கின்றனர்‌. தெருக்கள்‌ ஆறு 
பாய்ந்து செல்லும்‌ அளவிற்கு அகலமாக இருந்ததை, 


"ஆறு கிடந்தன்ன அகல்‌ நெடுந்தெருவில்‌" 


மதுரைக்காஞ்சியில்‌ மட்டுமல்லாது நெடுநல்வாடையிலும்‌ தெருக்களின்‌ அமைப்பு 
குறிப்பிடப்பட்டுள்ளது. 


(சிந்து சமவெளி நாகரீகத்தில்‌ அகன்ற தெரு 33அடியாகவும்‌ குறுகிய தெரு 9-12 
அடியாகவும்‌ குறிப்பிடப்பட்டுள்ளது) 


இலக்கியச்‌ சான்றை வரலாற்று ரீதியாகவும்‌ பூகோள ரீதியாகவும்‌ அணுக வேண்டியதன்‌ 
அவசியத்தை இந்த பாடல்‌ வரிகள்‌ உணர்த்துகின்றன. 


“மாடம்‌ ஓங்கிய மல்லல்‌ மூதூர்‌ - என்று நெடுநல்வாடையில்‌ குறிப்பிட்டுள்ளதைப்‌ 
போல்‌ மதுரைக்காஞ்சியிலும்‌ மதுரையின்‌ வீதிகள்‌ மட்டுமல்லாது வீடுகளும்‌ 
எத்துணை பெரியது என்று மாங்குடியார்‌ விவரித்துள்ளார்‌. 


"மலை புரை மாடத்துக்‌ கொழு நிழல்‌ கருத்தா" 


மாடங்கள்‌ நிறைந்த அகன்ற வீதியில்‌ வணிகம்‌ ஆரவாரமாகப்‌ போட்டிப்‌ போட்டு 
இயங்கியதை 


"இருதலை வந்த பகை முனை கடுப்ப 


ஒன்‌ உயிர்‌ எஞ்சி ஒன்னா வெய்து உயிர்த்து" . 

சுண்ணம்‌ சுண்ணாம்பு), பாக்கு, வெற்றிலை பூ மாலை பண்ணியம்‌- 
பணியாரம்‌ (பட்டினப்பாலை-203), தீம்‌ புழல்‌ வல்சி (பிட்டு) என பல்வேறு 
பண்ணியங்கள்‌(பண்டங்கள்‌) விற்பனை செய்துள்ளதைப்‌ பதிவு செய்துள்ளார்‌. இதில்‌, 


"பூந்தலை முழவின்‌ நோன்தலை கடுப்பப்‌ 
பிடகைப்‌ எய்த கமழ்‌ நறும்‌ பூவினர்‌" (396-397) 


“மனைமனை மறுக” (423) 


பாடலை நோக்கும்‌ போது இன்றும்‌ காலை, மாலை நேரத்தில்‌ மதுரை வீதிகளில்‌ 
வீடு வீடாக பூ விற்பனை நிகழ்வதும்‌, மதுரை தெற்குவாசல்‌ பகுதியில்‌ மாலைகள்‌ 
கண்களைக்‌ கவரும்‌ வண்ணமாக விற்பதையும்‌ நினைவுபடுத்துகின்றன. பூவால்‌ 
அலங்கரிக்கப்பட்ட முழவின்‌ உருண்ட கண்களைப்‌ போல்‌ பூக்கூடை இருந்ததாக 
மாங்குடி யார்‌ அதன்‌ அழகை விவரிக்கின்றார்‌. 


பள்ளி முடிந்து வீடு திரும்புகையில்‌ பணியாரம்‌ வாங்கிச்‌ சாப்பிட்டுக்‌ கொண்டே 
செல்லும்‌ பிள்ளைகளை இன்றும்‌ நாம்‌ மதுரையில்‌ காண முடியும்‌. வரலாற்றின்‌ 
எச்சமாகவும்‌, இலக்கியத்தின்‌ விழுமியங்களையும்‌ நடைமுறை வாழ்க்கையில்‌ பிரிக்க 
இயலாத காரணத்தினால்‌ தான்‌ "மண்‌ மணம்‌ மாறா மதுரை" என்ற பெயர்‌ உள்ளது 


போலும்‌. 


"வீடு வீடாக நின்று விற்க" என்று வீதிகளில்‌ நடைபெறும்‌ வணிகம்‌ மட்டுமல்லாது 
நாளங்காடி, அல்லங்காடி என வணிகம்‌ முறைமைப்‌ படுத்தப்பட்டி ருந்தது. 

மழைமேகங்கள்‌ மொண்டு செல்வதால்‌ கடல்‌ குறைவதும்‌இல்லை, ஆற்று வெள்ளம்‌ 
வந்து சேர்வதால்‌ அளவு கூடுவதும்‌இல்லை. அதுபோலக்‌ கூடல்‌ நகரத்துச்‌ செல்வம்‌ 
பிறர்‌ கொண்டுசெல்வதால்‌ குறைவதும்‌இல்லை. 


“மழைகொளக்‌ குறையாது புனல்புக மிகாது 
கரைபொரு திரங்கு முந்நீர்‌ போலக்‌ 
கொளக்கொளக்‌ குறையாது தரக்தா மிகாது” 


என்று அள்ள அள்ளக்‌ குறையாத செழுமையையும்‌, திருவிழா போல்‌ ("ஆடுதுவன்று 
விழவி னாடார்த்‌ தன்றே") ஆரவாரமாக நாளங்காடி செயல்பட்டதையும்‌ 
விளக்குகின்றார்‌. 


இன்றளவிலும்‌ திருவிழாவையொட்டி தேனி, திண்டுக்கல்‌, சிவகங்கை, விருதுநகர்‌, 
ராமநாதபுரம்‌ மாவட்ட மக்கள்‌ (பாண்டிய நாட்டு மக்கள்‌) அனைவரும்‌ மதுரை 
அங்காடிகளில்‌ பொருட்கள்‌ வாங்கும்‌ நிகழ்வு காண்பதற்கு மாபெரும்‌ திருவிழா 
போல்‌ ஆரவாரமாக இருக்கும்‌. அந்த ஆரவாரத்தைக்‌ காணவே பல நாள்‌ அங்காடித்‌ 
தெருக்களில்‌ உலா வருவதுண்டு. நாளங்காடி மட்டுமல்லாது அல்லங்காடியும்‌ 
ஆரவாவரமாகச்‌ செயல்பட்டதைப்‌ பதிவு செய்கிறார்‌. 


கடலலையானது கழிமுகத்தில்‌ பாய்ந்து தழுவிவிட்டுத்‌ திரும்பும்போது ஒதுக்கிய 
இரைகளைத்‌ தின்ற பறவைகள்‌ மாலைநேரம்‌ வந்ததும்‌ இருப்பிடத்துக்குத்‌ 
திரும்பும்போது தம்‌ இனத்தைச்‌ சேர்ந்த மற்ற பறவைகள்‌ ஒன்று திரள்வதற்காக ஓலி 
எழுப்புவது போல, மாலைநேரக்‌ கடைகளில்‌ ஆரவாரம்‌ மிகுந்தது. 


"தொல்லென்‌ இமிழிசை மானக்‌ கல்லென'-538 


"பல்வேறு புள்ளின்‌ இசையயழுந்‌ தற்றே 
அல்லங்‌ காடி அழிதரு கம்பலை"-544 


இரவு நேரங்களில்‌ யாதொரு அச்சமுமின்றி மக்கள்‌ அங்காடிகளில்‌ பொருட்களை 
வாங்கி சென்றனர்‌. அயல்நாட்டு வர்த்தக வணிகம்‌ பெரும்பாலும்‌ இரவு 
நேரங்களிலேயே நடைபெறும்‌. மதுரை மாநகரில்‌ குதிரை இறக்குமதி, அணிகலன்கள்‌ 
விற்பனை, உருக்கு ஆலை பொருட்கள்‌ விற்பனை என பலதரப்பட்ட வணிகம்‌ 
இரவு நேரங்களில்‌ நடைபெறும்‌. சங்ககாலத்திலேயே பிற மொழி கற்ற அறிஞர்கள்‌ 
இருந்துள்ளனர்‌. மேலும்‌, ரோமானிய நாணய அச்சுக்கூடம்‌ மதுரையில்‌ இருந்தது 
குறிப்பிடத்தக்கது. 

கொரோனா காலத்திற்கு பின்பும்‌, இரவு நேரங்களில்‌ இன்றும்‌ யானைக்கல்‌ பகுதியில்‌ 


மட்டும்‌ அல்லங்காடி செயல்படுவது என்பது என்றும்‌ மதுரை தூங்கா நகரமே 
என்பதைப்‌ பறைசாற்றுகிறது. 


மாங்குடியார்‌ மதுரைக்காஞ்சி 616-686 பாடல்‌ வாயிலாக முதல்‌ சாமத்திலிருந்து 
- விடியற்காலை வரை சங்ககால மக்களின்‌ வாழ்வினை கண்முன்‌ நிறுத்தியுள்ளார்‌. 


முதல்‌ சாமம்‌: 617-620 
"கார்மலர்க்‌ குறிஞ்சி கூடிக்‌ கடம்பின்‌ 
சீர்மிகு நடுவேடீ பேணித்‌ தழூஉப்பிணையூஉ 
மன்றுதொறு நின்ற குரவை சேரிதொறும்‌ " 


குரவை ஆடும்‌ வேலவன்‌ கடம்பை அணிந்த முருகனை வணங்கி குறிஞ்சிப்‌ பூவைச்‌ 
சூடி வேலன்‌ ஆட்டத்தைத்‌ துவங்கினான்‌. வேலன்‌ ஆட்டம்‌ தமூஉ எனப்படும்‌. 
இருபாலரும்‌ ஆடும்‌ ஆட்டம்‌ வெறியாட்டம்‌ எனப்படும்‌. நன்னன்‌ என்னும்‌ 


மன்னனின்‌ பெரும்பெயர்‌ நன்னாள்‌ போல்‌ முதல்‌ சாமம்‌ ஆரவாரமாகக்‌ கழிந்தது. 
இரண்டாம்‌ சாமம்‌: 621-630 
சங்கின்‌ ஆரவாரம்‌ அடங்க அமைதி பரவலானது. மகளிர்‌ தாழிட்டு உறங்கலாயினர்‌. 


"நல்வரி இறால்‌ புரைய மெல்லடை 
அயிருருப்‌ புற்ற ஆடமை விசயங்‌ .... 
கவ வாடு பிடித்த வகையமை மோதகந்‌ 


தீஞ்சேற்றுக்‌ கூவியர்‌" 


நல்ல மெல்லிய வரிகளையுடைய இறால்‌ போன்ற அடை, சர்க்கரை பூர்ணத்துடன்‌ 
கூடிய கொழுக்கட்டை, பாகு காய்ச்சிய அப்பம்‌ போன்றவை மூன்றாம்‌ சாமம்‌ வரை 
விற்பனையில்‌ இருந்தது குறிப்பிடத்தக்கது. மூன்றாம்‌ சாமம்‌ வரை விற்பனையில்‌ 
ஈடுபட்டோர்‌ 2-ம்‌ சாமத்திலேயே உறங்கலாயினர்‌. நாடகக்‌ கலைஞர்கள்‌ நாடகத்தை 
முடித்துப்‌ புறப்படும்‌ நேரம்‌ 2-ம்‌ சாமம்‌. இவ்வாறாக இரண்டாம்‌ சாமம்‌ கழிந்தது. 


மூன்றாம்‌ சாமம்‌ : 631-653 


"பானாட்‌ கொண்ட கங்கு லிடையது" 


கங்குல்‌ பானாள்‌ - இரவு நேரத்தின்‌ பாதி நாள்‌. கங்குல்‌ 6 யாமமாகக்‌ 
கூறப்படுகின்றது. அதில்‌ 3 கழிந்தபடியால்‌ பானாள்‌ என்று குறிப்பிடப்படுகிறது. 

3-ம்‌ சாமத்தில்‌ பனிக்கடல்‌ போல்‌ அமைதியாக மக்கள்‌ உறங்கினர்‌.நட்ட நடுநிசியில்‌ 
அணங்கும்‌(தெய்வம்‌) பேயும்‌ சுழன்றன. 


4,5-ம்‌ சாம நிகழ்வுகள்‌: 


குறும்பிடி யுடன்‌ (குறு வாள்‌), கல்லும்‌ மண்ணையும்‌ துண்டிக்கும்‌ உறை வாளுடன்‌ 
நீல கச்சு உடை) வலிமையான உடலுறுதியை உடைய காவலர்கள்‌ திருட்டு நேரா 


வண்ணம்‌ காவல்‌ காத்தனர்‌. 


ஊர்‌ காப்பாளர்‌ பாதுகாப்பு வழங்கிக்‌ கொண்டிருப்பதால்‌ மக்கள்‌ அச்சம்‌ என்பதையே 
அறியாமல்‌ பாதுகாப்பாக உறங்கினர்‌. பகலில்‌ அச்சமின்றிப்‌ பணியாற்றுவது போல்‌ 
இரவில்‌ அச்சமின்றி உறங்கினர்‌. 


வைகறை: 654-686 


அந்தணர்‌ வேதம்‌ பாடினர்‌. யாழோர்‌ மருதம்‌ பாடினர்‌. காழோர்‌ யானைகளுக்குல்‌ 
கவளம்‌ ஊட்டினர்‌. தேர்க்‌ குதிரைகளுக்குப்‌ புல்லுணவு போட்டனர்‌. பண்ணியம்‌ 
விற்போர்‌ கடையை மெழுகினர்‌. கள்ளை விலை கூறி விற்றனர்‌. காதலர்‌ 
கட்டியணைத்தபடி தூங்கிக்‌ கொண்டிருந்தனர்‌. கதவுகள்‌ திறக்கும்‌ ஓசை கேட்டது. 
கள்ளுண்டவர்கள தழங்கு குரலில்‌ பேசினர்‌. சூதர்‌ அரசனுக்கு வாழ்த்துப்‌ பாடினர்‌. 
மாகதர்‌ அரசனின்‌ பழம்‌ புகழை எடுத்துப்‌ பேசினர்‌. வேதாளிகர்‌ காலம்‌ கணித்துச்‌ 
சொன்னார்கள்‌. அரண்மனை முரசு முழங்கிற்று. அதன்‌ எதிரொலியாக யானை 
முழங்கிற்று. சேவல்‌ கூவிற்று ஆண்‌, பெண்‌ குருகுகள்‌ யானை போல்‌ கரைந்தன. 
அன்னங்கள்‌ ஆசைகொண்டு கரைந்தன. அணிமயில்‌ அகவிற்று. பிடியோடு உறவு 
கொள்ளும்‌ பெருங்களிறு முழங்கிற்று. கூட்டில்‌ வளர்க்கப்பட்ட ஆண்‌, பெண்‌ 
புலிகள்‌ குழுமின. இல்லத்தரசியர்‌ புலவி நிகழ்ந்தது. வண்டுகளின்‌ ஆரவாரம்‌ 
கேட்டது. முற்றத்தில்‌ பழம்பூக்‌ களைந்து புதுப்பூ வைக்கப்பட்டது. இந்த விடியல்‌ 
“ஏம வைகறை' ஆயிற்று. 

முதல்‌ சாமம்‌ தொட்டு வைகறை பொழுது வரை மக்கள்‌ மகிழ்ச்சியாகவும்‌ 
பாதுகாப்பாகவும்‌ வாழ்ந்தனர்‌. இப்பெரும்‌ பேற்றிற்கு உரியவன்‌ எம்‌ பாண்டிய 
நாட்டின்‌ தலைவன்‌ தலையானங்கானத்து செருவென்ற பாண்டிய நெடுஞ்செழியன்‌. 
அவன்‌ பாண்டிய நாட்டை நீதி நெறி பிழையாது அற நெறி தவறாது தன்‌ குளிர்ந்த 
கொற்றத்தின்‌ கீழ்‌ ஆட்சி செய்தான்‌ என்று மாங்குடியாரே சிறப்பித்துள்ளார்‌ . 


அறநெறி பிழையா தாற்றி னொழுகி. . . [500] 

"அச்சமும்‌ அவலமும்‌ ஆர்வமு நீக்கிச்‌ 

செற்றமும்‌ உவகையுஞ்‌ செய்யாது காத்து 

ஒஞமன்கோ லன்ன செம்மைத்‌ தாகிச்‌ 

சிறந்த கொள்கை அறங்கூ றவையமும்‌" (488-492) 
அறம்‌ பிழையாது ஒழுக அவையம்‌ அமைத்து நீதி காத்தவன்‌ பாண்டியன்‌ 
நெடுஞ்செழியன்‌. 

"ஓங்கிய சிறப்பின்‌ உயர்ந்த கேள்வி 

மாங்குடி மருதன்‌ தலைவன்‌ ஆக, 

உலக௰மாடூ நிலை௫ய பலர்புகழ்‌ சிறப்பின்‌ 

புலவர்‌ பாடாது வரைக, என்‌ நிலவரை - புறநானூறு 83 
என்று பாண்டியன்‌ மாங்குடியாரின்‌ சிறப்பை சூளுரைத்துள்ளான்‌. சூளுரைத்தபடி 
மன்னன்‌ தலையானங்கானத்தை வென்று தன்‌ வீரத்தைப்‌ பறை சாற்றி மாங்குடி யாரின்‌ 
காவியத்‌ தலைவனாகின்றான்‌. நிலைபெறா இவ்வுலகில்‌ நிலை யாமையை 
உணர்த்துவதாகப்‌ பாடப்பட்ட காஞ்சி துறையில்‌ வாயிலாக தன்‌ கொடை,,வீரம்‌, 
நீதி, ஆட்சி திறம்‌ நிலைநாட்டி என்றும்‌ அழியாத புகழுக்குரியவன்‌ பாண்டியன்‌ 
நெடுஞ்செழியன்‌. அன்றும்‌ இன்றும்‌ என்றும்‌ அவன்‌ கொற்றத்தின்‌ கீழ்‌ பாண்டிய 
நாடு மகிழ்ச்சியுடன்‌ விளங்கி வரும்‌ என்பதற்குச்‌ சாட்சியாய்‌ எல்லை காத்து 
நிற்கிறார்‌ பாண்டியன்‌ (மதுரை மாட்டுத்தாவணி பாண்டி கோவில்‌) 


தமிழணங்கு, அக்டோபர்‌ 2023 | 65 


11. சமயமும்‌ மருந்தும்‌ ஒருங்கிணைந்த கண்ணோட்டம்‌ 


முனைவர்‌ ஆனந்த்‌ அமலதாஸ்‌ 
தியான இல்லம்‌ 


சென்னை 


மருந்து குணமளிக்கும்‌, சமயம்‌ மீட்பளிக்கும்‌ என்று பிரித்துப்‌ பேசுவது தற்கால 
எதார்த்த நிலை. ஆனால்‌ பன்னாட்டு மரபுகளின்‌ பின்னணியை அலசிப்‌ பார்த்தால்‌ 
இவை இரண்டும்‌ இணைந்தே மக்கள்‌ வாழ்வில்‌ இடம்‌ பெற்றிருக்கின்றன. இந்த 
உறவைச்‌ சரியாகப்‌ புரிந்து கொள்ளாத நிலையில்‌ உருவாகும்‌ குழப்பம்‌ மருந்தைப்‌ 
பழுதுபடுத்தும்‌ அல்லது நொண்டியாக்கும்‌, சமயத்திற்கு மாற்றுருவம்‌ கொடுத்து 
நெறி பிறழச்‌ செய்யும்‌. 


உண்மையில்‌ திருத்துவதற்கான உடனடியான செயல்முறை போன்ற சமயத்தின்‌ 
அம்சம்‌ போல மருந்து இல்லை. மனிதனுடைய இறுதி நிலை நலம்தான்‌ சமயத்தின்‌ 
அடிப்படைக்‌ குறிக்கோள்‌. ஆனால்‌ மனிதனுக்கு உடனடியாக எழும்‌ குறைகளை 
அகற்றுவது மருந்தின்‌ குறிக்கோள்‌. ஆழமாக அலசிப்‌ பார்த்தால்‌, தொடக்கக்‌ 
காலத்தில்‌ மனுக்குல முதல்‌ பெற்றோர்‌ செய்த பாவமோ அல்லது என்‌ பெற்றோரின்‌ 
விந்துகளோ என்‌ பல்‌ வலிக்கு அடிப்படை காரணமாக இருந்தாலும்‌, சரியான 
உணவு முறை, பற்களைச்‌ சுத்தம்‌ செய்தல்‌ போன்ற நோயுண்டாக்கும்‌ மற்ற எந்த 
உடனடியான காரணங்களைப்‌ புறக்கணிக்க முடியாது. சுருக்கமாக, நோயின்‌ 
உடனடியான அடையாளங்களில்‌ கவனம்‌ செலுத்தவில்லை என்றால்‌, மருந்து 


செயல்படாது; துணையிருக்காது. 

மாறாக, மனிதனின்‌ முழு வாழ்விற்குத்‌ தடையாய்‌ உள்ள இரண்டாம்‌ நிலைக்‌ 
காரணங்களில்‌ சமயம்‌ தலையிட்டால்‌, மனித நலம்‌ பன்முகப்‌ பார்வை கொண்டது, 
சிக்கலானதும்‌ கூட என்பதை மறக்கச்‌ செய்யும்‌, அது தனித்துறை சார்ந்த சாதனமாக 
மாறிவிடும்‌. மீட்புக்கான வாய்ப்புகளில்‌ சொந்த உடல்‌ நலத்தின்‌ நிலையோடு 
சேர்ந்தது எனலாம்‌. 


இன்னும்‌ கொஞ்சம்‌ மிகைப்படுத்திச்‌ சொல்ல வேண்டுமானால்‌. மருத்துவ 
மனையிலோ, அகதிகள்‌ முகாமிலோ மனிதர்கள்‌ முழு வாழ்வைப்‌ பெறலாம்‌. ஆனால்‌ 
மனிதனுடைய இறுதி இலக்கு அவனுடைய உடல்‌ நலத்தை மட்டும்‌ குறிக்கவில்லை. 
நோயுற்ற மனிதன்‌ - சில வரையறைக்குள்‌ - மீட்பும்‌ பெறலாம்‌. அது சொந்தமான 
நிறைவு என்று புரிந்து கொண்டாலும்‌ கூட, அது சார்பு நிலை கொண்டது. அங்கே 
உடல்‌ உள்ளம்‌ சார்ந்த அளவில்‌ உறுப்புக்கள்‌ முழுச்‌ செயல்பாட்டு நிலையில்‌ இல்லை. 
சமயத்தின்‌ பெரிய சோதனை அதன்‌ மயக்கும்‌ சக்தி. தனது திறமையைத்‌ தவறான 
வழியில்‌ பயன்படுத்தும்‌ போது, மருந்தும்‌ சமயமும்‌ ஒரு பெரிய வலைப்பொறிக்குள்‌ 
விழ வாய்ப்புண்டு. 


மருந்தையும்‌ சமயத்தையும்‌ தனித்தனியாகப்‌ பிரிக்கும்போது மருந்தின்‌ தரத்தைக்‌ 
குறைக்கும்‌. சமயத்தை அந்நியப்‌ படுத்தும்‌. வரலாற்றைப்‌ புரட்டிப்‌ பார்த்தால்‌, 
பழைய எகிப்திய நிறுவனங்களிலிருந்து இன்றைய மனநிலை மருத்துவர்கள்‌ 
பணிமனைகள்வரை, குணமளிக்கும்‌ பணி எப்பொழுதும்‌ தனது புனித 
நிலைப்பாட்டைத்‌ தக்க வைத்திருந்தது. சாமண - ஆன்மீக குருவுக்கும்‌ தற்கால 
மனநோய்‌ மருத்துவருக்கும்‌ இடையே உள்ள தொடர்பில்‌ பிளவு இல்லை. 


சமயமின்றி மருந்து குணமளிப்பதில்லை. 

அதை மருந்து என்று சொல்லவும்‌ முடியாது. 

நாம்‌ பயன்படுத்தும்‌ சொற்களின்‌ பொருளைப்‌ புரிதலில்‌ ஒற்றுமை வேண்டும்‌. 
பொதுவாக நாம்‌ மேலை நாட்டு மருந்துகளை முன்‌ வைக்கிறோம்‌. அது காலனியத்தின்‌ 
எச்சமாக இன்னும்‌ நடமாடுகிறது. அவர்கள்‌ கூற்றுப்படி மருந்து பண்பாடு தாண்டியது. 
அதனால்‌ எங்கும்‌ பொருந்தும்‌ நிலை கொண்டது என்று நம்புகிறது. உண்மையைச்‌ 
சொல்ல வேண்டுமானால்‌, அந்த மன நிலைதான்‌ உலகையே ஆள்கிறது. இன்றைய 
மருந்துகள்‌ சில நோய்களைக்‌ குணமாக்குவதில்லை. மனிதனுக்கு முழு வாழ்வு 
கொடுப்பதில்லை. இன்றைய உலகில்‌ உள்ள நோயாளிகளின்‌ எண்ணிக்கை முந்திய 

காலத்தில்‌ இருந்ததை விடப்‌ பல மடங்கு அதிகறித்து உள்ளது. அவர்களெல்லாம்‌ 
முற்காலத்தில்‌ வாழ்ந்தார்கள்‌ என்று சொல்ல முடியாது. அவர்கள்‌ சாகும்‌ வரை 
மக்கள்‌ அதைப்‌ புரிந்து கொள்ளவில்லை. 


நோயாளி ஒரு பொருள்‌ அல்ல. நோயாளி ஒருவன்‌ சோதனைக்கு உட்படாத 
நிலையில்‌ அவன்‌ உண்மையில்‌ நோயுற்றவன்‌ அல்ல. இப்பொழுது என்ன நிகழ்கிறது 
என்றால்‌ மனிதரின்‌ வாழ்நாளை நீடிப்பது, குழந்தைகள்‌ இறப்பைக்‌ குறைப்பது. 
அதுவும்‌ உடல்‌ நலத்திற்கான சுற்றுச்‌ சூழல்‌, சுத்தமான குடிநீர்‌, மாசற்ற காற்று 
முதலியவற்றின்‌ விளைவு என்று சொல்லலாம்‌. 


மருந்தின்‌ குறிக்கோள்‌ மனிதனுக்கு குணமளிப்பது. ஆனால்‌ குணமளிப்பது என்பதின்‌ 
பொருள்‌ என்ன? பெரும்பாலான இன்றைய மருத்துவ நிறுவனங்கள்‌ "நலம்‌" என்றால்‌ 
மக்களை வேலைக்குச்‌ செல்லும்‌ நிலையில்‌ இருக்கச்‌ செய்வது. "மீண்டும்‌ வேலைக்குச்‌ 
செல்கிறான்‌" என்பது குணமடைந்த மனிதனின்‌ அடையாளம்‌. அப்படியென்றால்‌ 
மனிதனாய்‌ இருப்பது தொழிலாளராய்‌, வருமானம்‌ கொண்டு வருபவராய்‌, ஒரு 
தொழில்‌ நிறுவனத்திற்கு அடிமையாய்‌ இருப்பது என்று பொருள்‌. 


இன்றைய தொழில்நுட்ப உலகில்‌ மனிதனின்‌ படைப்புத்‌ திறன்‌ பணி செய்வதோடு 
குழப்பி விட்டது. உருவாக்கும்‌ மனித செயலுக்கும்‌ ஒரு வேலையாளாய்‌ பணி 
செய்வதற்கும்‌ இடையே வேறுபாடு உண்டு. மனிதன்‌ ஒரு தொழிலாளி, ஒரு 
கலைஞன்‌, படைப்பாளி, நிலையாய்‌ இருக்கின்ற எல்லாத்‌ தளத்திலும்‌ உடன்‌- 
படைப்பாளியாய்‌ இருப்பது. மனிதனின்‌ செயல்‌ உருவாக்குதல்‌, கலை, படிப்பு, 
ஆராய்ச்சி இவற்றிலிருந்து மற்றவர்‌ பயனுக்கு உடல்‌-அறிவுத்‌ திறமையைக்‌ கொடுத்து 
வாழ்வாதாரம்‌ தேடுவதாகத்‌ தரம்‌ குறைந்து விட்டது. நெற்றி வியர்வையோடு 
உழைத்து உணவு உண்பது முதல்‌ பெற்றோர்‌ செய்த பாவத்தால்‌ வந்த சாபம்‌ வரை. 
சேர்ந்து விழா எடுக்கும்‌ மகிழ்ச்சியில்‌ உண்பதற்குப்‌ பதிலாக இது நிகழ்கிறது. புதிய 
உலகில்‌ வாழும்‌ சமயம்‌ சாராதவர்களும்‌ கூட விவிலியம்‌ கூறும்‌ சாபத்தில்‌ நம்பிக்கை 
கொண்டுள்ளனர்‌. 

உடல்‌ நலம்‌ பற்றி மரபு வழிவந்த மருத்துவர்கள்‌ எப்படிப்‌ புரிந்து கொள்கிறார்கள்‌ 
என்று கவனிப்போம்‌. உடல்‌ நலத்தின்‌ அளவுகோல்‌ வேலை செய்யும்‌ திறன்‌ மட்டும்‌ 
அல்ல. மாறாக, மகிழ்வோடு வாழும்‌ திறமை என்று பொருள்‌. மக்கள்‌ தொடர்ந்து 
துயரமாய்‌ இருக்கும்பொழுது, அவர்கள்‌ நோயாளிகள்‌. ஏனெனில்‌, அவர்கள்‌ வாழ்வை 

மகிழ்ச்சியில்‌ அனுபவிப்பதில்லை. சோர்வுணர்வில்‌, சலிப்பில்‌ மூழ்கியுள்ளவர்கள்‌ 
அல்லது புதிய உலகின்‌ பெரும்பாலான நோய்‌, மன உலைச்சல்‌, மன அழுத்தம்‌ 
கொண்டவர்கள்‌, வாழ்வில்‌ உற்சாகமற்றவர்கள்‌. அவர்களால்‌ உணவைச்‌ சுவைக்க 
முடிய வில்லை. வாழ்வை முழுதும்‌ அனுபவிக்க முடியவில்லை. வலியைத்‌ தாங்க 
முடியவில்லை. ஏனெனில்‌ வாழ்வை மகிழ்ச்சியில்‌ அனுபவிக்கத்‌ தெரியாதவர்கள்‌. 


ஓர்‌ இயந்திரம்‌ போல்‌ உடல்‌ அங்கங்கள்‌ சுமுகமாக வேலை செய்தால்‌ சுகமாய்‌ 
இருப்பதாகப்‌ பொருள்‌ அல்ல. மாறாக, தன்னோடும்‌ தனது சுற்றச்‌ சூழலோடும்‌ 
- அண்டத்தோடும்‌ - ஒருங்கிணைந்திருப்பது. அதுதான்‌ வாழ்வை அனுபவிப்பது; 
மகிழ்ச்சியாய்‌ இருப்பது. இத்தகைய ஆனந்த நிலையை அடையாத வரைக்கும்‌ 
அவன்‌ நோயாளிதான்‌. ஆதலால்தான்‌ மீண்டும்‌ சொல்வது: சமயமின்றி மருந்து தனது 
குறிக்கோளை இழக்கிறது. இல்லையேல்‌ ஏன்‌ மனிதனைக்‌ குணப்படுத்த வேண்டும்‌? 


மருந்தின்றி சமயம்‌ மீட்பு அளிக்காது. 


அது உண்மையில்‌ சமயம்‌ இல்லை. 


மருந்தைத்‌ தவிர்த்து விட்டுச்‌ சமயம்‌ தான்‌ பறை சாற்றுவதைச்‌ செயல்படுத்த முடியாது. 
அது மகிழ்ச்சியின்‌ ஊற்றாய்‌ இருக்க முடியாது. இந்த மகிழ்ச்சியை மற்றொரு 
உலகிற்குத்‌ தள்ளிப்போட வேண்டியிருக்கும்‌. மருந்தை விட்டுச்‌ செயல்படும்‌ சமயம்‌ 
தனிப்பட்ட சக்தியாக மாறுகிறது. ஒருவேளை உடலற்ற ஆன்மாக்களை மட்டும்‌ 
வருங்கால உலகிற்குக்‌ கொண்டு சேர்க்கும்‌ புகலிடமாக இருக்கலாம்‌. அது இவ்வுலக 
மதிப்பீட்டையோ குறிக்கோளையோ இழந்து விடுகிறது. ஏனெனில்‌ உடலுள்ள 
மனிதரைக்‌ காப்பாற்ற. அவருக்கு மீட்பு அளிக்க முடியவில்லை. 


இந்தப்‌ பார்வையில்‌ சமயம்‌ பல கோட்பாடுகளை முன்வைத்து மனிதனை அச்சுறுத்தி, 
மேலான வாழ்வு தருவதாக ஆறுதல்‌ கூறி வாக்களிக்கிறது. அப்படியானால்‌, சமயம்‌ 
மருந்தைவிட வேறொன்றும்‌இல்லை. இந்த உலகைத்‌ தவற வீட்டு அடுத்த உலகைச்‌ 
சுட்டிக்‌ காட்டுகிறது. 


மறு உலகம்தான்‌ முக்கியம்‌ என்றால்‌, விரைவில்‌ அந்த உலகிற்குப்‌ போய்விடலாம்‌. 
இந்தக்‌ "கண்ணீர்க்‌ கணவாயை" விட்டு வெளியேறலாம்‌. அப்படி யென்றால்‌ சமயம்‌ 
மருந்தினுடைய பணியை ஏற்றுக்‌ கொள்வதில்லை. சுருக்கமாக மருந்தின்றி சமயம்‌ 
கொடூரமாகி விடுகிறது. இந்த உலக வாழ்விலிருந்து மனிதர்களைத்‌ தனிமைப்‌ 
படுத்துகின்றது. அப்படிப்பட்ட சமயம்‌ ஏதோ ஒரு நோயினால்‌ பாதிக்கப்பட்டுள்ளது 
என்றுதான்‌ சொல்ல வேண்டும்‌. 

மருந்திற்கும்‌ சமயத்திற்கும்‌ இடையே உள்ள உறவை எவ்வாறு புரிந்து 
கொள்வது? 


இங்கு மருந்தைச்‌ சமயத்திற்கு அடியிலோ, சமயத்தை மருந்திற்கு அடியிலோ 
கொண்டு வரவில்லை. சமயமும்‌ மருந்தும்‌ முழுதும்‌ சுதந்திரமானவை அல்ல. ஒன்று 
மற்றொன்றைச்‌ சார்ந்துள்ளது. சமயமும்‌ மருந்தும்‌ ஒருங்கிணைகின்றன. சமயமும்‌ 
மருந்தும்‌ "உள்ளதின்‌” இரு முகங்கள்‌. மருந்து உடல்நலம்‌ பெற்று நிலைப்படுத்திக்‌ 
கொள்ளும்‌ கலையை வளர்க்கிறது. சமயம்‌ மனிதனின்‌ இறுதிக்‌ குறிக்கோளின்‌ 
நலன்களின்‌ அறுதி நிலை அம்சத்தை வலியுறுத்துகிறது. அதற்கான வழியையும்‌ 
காட்டுகிறது. இந்த உறவு ஒன்றல்ல, இரண்டல்ல, மாறாக இரண்டறக்கலந்த - 
அத்வைத - நிலை எனலாம்‌. 


ஒரு சில எடுத்துக்காட்டுகள்‌ இதைத்‌ தெளிவுபடுத்தலாம்‌. ஒரு கையோடு அல்லது 
ஒரு கண்ணோடு விண்ணுலகை அடைவது. அதை விட்டுப்‌ புறம்‌ தள்ளப்படுவதை 
விட மேல்‌. இங்கே மதிப்பீடுகளின்‌ படிநிலை அமைப்பு வெளியாகிறது. கண்‌ 
மட்டுமோ அல்லது கை மட்டுமோ மனித ஆளுமையின்‌ முழுமைத்‌ தன்மையில்‌ 
அடங்கவில்லை. 


மற்றவரை அன்பு செய்யும்‌ பொழுது (அதன்‌ வழி மீட்பு பெற) வயிற்றுவலியைத்‌ 
தாங்கிக்‌ கொள்வது, நல்ல உணவு உட்கொண்டு மற்றவரை வெறுப்பதை விட 
மேலானது. உண்மையில்‌ அன்பு செய்கிறவன்‌ மற்றவனை வெறுப்பவனை விட 
நலமான வயிற்றைக்‌ கொள்வதற்கு அதிக வாய்ப்பு உண்டு. அன்பு செய்வதற்கும்‌ 
உடல்‌ சுகமாக வேலை செய்வதற்கும்‌ இடையே ஒரு நெருங்கிய தொடர்பு உண்டு. 
ஏனெனில்‌, வெறுப்புக்கும்‌ உடல்‌ அங்கங்களின்‌ செயல்பாட்டில்‌ எழும்‌ தடங்கலுக்கும்‌ 
இடையே தொடர்பு உண்டு. 


இங்கே புனிதமான நிலைக்கும்‌ நோயுற்ற நிலைக்கும்‌ ஆழ்ந்த இறையனுபவ 
மனநிலைக்கும்‌ உள்ள பிரச்சனையைத்‌ தொடுகிறோம்‌. அதாவது, உடல்‌ நலம்‌ உள்ள 
நலத்தோடு எப்போதும்‌ ஒன்றித்திருப்பதில்லை. அது மீட்போடு இணைவதும்‌இல்லை. 
இருந்தாலும்‌ உடலுக்கும்‌ ஆவிக்கும்‌ இடையே உள்ள சமநிலை ஆன்மீக வாழ்வுக்குத்‌ 
தேவை. கண்பார்வை இழந்தவன்‌ மீண்டும்‌ பார்வை பெறுவதால்‌ விண்ணக அரசின்‌ 


பங்காளியாவதற்கு எந்த விளைவும்‌இல்லை என்றால்‌ அதன்‌ பயன்‌ என்ன? 


இங்கு “சமய மருத்துவம்‌" பற்றியோ அல்லது "மருத்துவ சமயம்‌" பற்றியோ 
சிந்திக்கவில்லை. இது இரண்டுக்கும்‌ உள்ள உறவைத்‌ தெளிவுபடுத்தும்‌ முயற்சி. 

இரண்டின்‌ தனித்த நிலையையும்‌ ஒன்றென்ற நிலையையும்‌ தவிர்த்து "அத்வைதம்‌" 
போன்ற உறவை இறுதியாக, இறப்பு சமயம்‌ சார்ந்தது. வாழ்வு மருந்து சார்ந்தது 
என்று சொல்ல முடியாது. மண்ணுலகில்‌ நல்ல சுகத்தோடு வாழ மருந்து உதவுகிறது. 
நல்ல இறப்பைச்‌ சந்திக்க சமயம்‌ உதவுகிறது என்றும்‌ சொல்லலாகாது. சமயம்‌ 
அதன்‌ இயல்பின்படி வாழ்வில்‌ பங்களிக்க வேண்டும்‌. அதே போல மருந்தும்‌ தனது 
இயல்பிற்கேற்ப இறப்பில்‌ கவனம்‌ செலுத்த வேண்டும்‌. 


இவை இரண்டும்‌ சாவைச்‌ சந்திக்கும்பொழுது மருந்தும்‌ சமயமும்‌ ஓன்றை ஒன்று 
சந்திக்கின்றன. இரண்டும்‌ சம அளவில்‌ ஒரு பரம இரகசியத்திற்கு முன்பு பெரிய 
ஒரு வியப்பில்‌ மூழ்குகின்றன. ஒவ்வொன்றும்‌ ஆழமான வாழ்வை அனுபவிப்பதின்‌ 
முக்கியத்துவத்தை உணர்கின்றது. எப்படி நல்ல முறையில்‌ இறப்பது என்பது பற்றிய 
புரிதலின்‌ முக்கியத்தையும்‌ உணர்கின்றது. 

இன்னும்‌ மேலாக, இரண்டும்‌ எந்த ஒரு புரிதலுக்கும்‌ அப்பாற்பட்ட ஒன்றை நேருக்கு 
நேர்‌ காண்கின்றன. நேரடியான விழிப்புணர்வை சாவின்‌ நிகழ்வு தாண்டுகிறது. 
இறப்பு பற்றிய அறிவியல்‌ கோட்பாடே அனுபவமோ கிடையாது. அதன்‌ 
பொருளில்‌ நம்பிக்கையும்‌ எதிர்‌ நோக்கலும்‌ தான்‌ உண்டு. இருப்பினும்‌ சமயமும்‌ 
மருந்தும்‌ சாவின்‌ சந்திப்பைத்‌ தவிர்க்க முடியாது - அதைத்‌ தள்ளிப்‌ போடவோ, 
அழித்து விடவோ, மாற்றுரு கொடுக்கவோ முடியாது. 

இந்தச்‌ சிந்தனையை வள்ளுவர்‌ கூற்றோடு நிறைவு செய்யலாம்‌. தன்னுயிரைக்‌ 
கொடுத்தாவது பிறர்‌ உயிரைக்‌ காக்கும்‌ பெருந்தகையாளனுக்கு மருந்து மரத்தை 
உவமையாக வைக்கிறார்‌ வள்ளுவர்‌ என்பது குறிப்பிடத்தக்கது. 


"ழருந்தாகித்‌ தப்பா மரத்தற்றால்‌ செல்வம்‌ 


பெருந்தகையான்‌ கட்‌ படின்‌." (குறள்‌ 217 


துணை நின்ற நூல்‌ 


ரெய்மோன்‌ பணிக்கர்‌ எழுதிய கட்டுரை. "இன்டர்‌- கல்ச்சர்‌" இதழில்‌ வெளியானது. 
(1994). 

12. எளிய முறையில்‌ யாப்பறிவோம்‌! 


நெருப்பலைப்‌ பாவலர்‌, இராம இளங்கோவன்‌ 
பொருளாளர்‌ 


பெங்களூரு தமிழ்ச்‌ சங்கம்‌ 


பாடம்‌ - 10. எதுகை: 


பாவலர்களே! இதுவரை எழுத்து அசை, சீர்‌, தளை, அடி, தொடையில்‌ வரும்‌ 
மோனை வரை கற்றுணர்ந்தோம்‌. இனி எதுகைப்‌ பற்றி அறிவோம்‌. 


பாக்களுக்கோ இன்றி அமையாதது எதுகையாகும்‌. இரண்டடிப்‌ பாடலுக்கும்‌ 
எதுகை இருக்க வேண்டும்‌. ஆசிரியப்பா என்ற அகவலுக்கு மட்டும்‌ இரண்டிரண்டு 
அடிகளுக்கும்‌ எதுகைப்‌ பெற்றும்‌ பெறாமலும்‌ வரும்‌. திருக்குறளில்‌ கூட சிலவற்றில்‌ 
எதுகைஇல்லாதது போல தோற்றமளிக்கும்‌. ஓரடியில்‌ வழியெதுகை இருந்தால்‌ 
அடியெதுகைஇல்லாமல்‌ இருக்கும்‌. உற்று நோக்கினால்‌ புலனாகும்‌. விரிவாகப்‌ 
பிறகு காண்போம்‌. 


வெண்பாவில்‌ முதல்‌ இரண்டடிகளிலும்‌, தனிச்‌ சீரிலும்‌ ஒருவகை எதுகை 
அமைந்திருக்கும்‌. மற்றிரண்டின்‌ அடிகளுக்கு வேறொரு வகை எதுகை இருக்கும்‌. 
இப்படி வருவது பெரும்பான்மையாகும்‌. எல்லாவற்றிற்கும்‌ ஒரு வகையாக எதுகை 
வருவது மிக மிகச்‌ சிறுபான்மை ஆகும்‌. மண்டிலங்களுக்கு நான்கு அடிகளிலும்‌ 
எதுகை வருதல்‌ வேண்டும்‌. அறு சீர்‌ மண்டிலமாயினும்‌ முப்பத்திரண்டு சீர்‌ 
மண்டிலமாயினும்‌ நாலடிகளுக்கும்‌ கட்டாயம்‌ எதுகை வருதல்‌ வேண்டும்‌. 


எதுகை என்பது அடி தோறும்‌ முதற்சீர்‌ நெட்டெழுத்தாய்‌ இருந்தால்‌ நெட்டெழுத்தும்‌, 
குற்றெழுத்தாய்‌ இருந்தால்‌ குற்றெழுத்தும்‌, சீரின்‌ இரண்டாம்‌ எழுத்தோ ஒன்றி வருதல்‌ 
வேண்டும்‌. அடியின்‌ முதல்‌ சீரின்‌ இரண்டாம்‌ எழுத்தென்பது எதுகையாகும்‌. சீரில்‌ 
முதலெழுத்தாய்‌ முந்தி வருவது மோனை என்றால்‌ சீரின்‌ இரண்டாம்‌ எழுத்தாய்ப்‌ 
பிந்தி வருவது எதுகையாகும்‌. 

அடி தோறும்‌ முதல்‌ சீரின்‌ முதலெழுத்தோ ஒன்றாமல்‌ இரண்டாம்‌ எழுத்து ஒன்றி 
வருவதே எதுகையாகும்‌. என்று தொல்காப்பிய இளம்பூரணர்‌ உரை கூறுகிறது. 
அடி தோறும்‌ இரண்டாம்‌ எழுத்தோ ஒன்றி வரத்‌ தொடுப்பதே அடி எதுகைத்‌ 
தொடையாகும்‌. என்று யாப்பருங்கல உரையும்‌ சுட்டுகிறது. கடி என்று முதலடி 
இருந்தால்‌, மடி என்று இரண்டாம்‌ அடி வருமே அன்றி, மாடி என்று வராது. 
இரண்டாம்‌ எழுத்து ஒன்றி வந்தாலும்‌, முதலெழுத்தெல்லாம்‌ தம்முள்‌ ஒத்த 
அளவினவாய்‌ வந்து, கட்டு என்பதற்குப்‌ பட்டு என்று வருமேயன்றி பாட்டு என்று 
வந்தால்‌ அது எதுகையாகாது. காட்டு என்பதற்குப்‌ பாட்டு என்றல்லாது பட்டு 
என்று வந்தால்‌ அதுவும்‌ எதுகை ஆகாது. 

எதுகையானது அடிகளில்‌ இரண்டாம்‌ எழுத்தாக வந்தாலும்‌, மோனைக்குரிய 
சீரின்‌ முதலெழுத்தும்‌ குறிலுக்குக்‌ குறிலும்‌, நெடிலுக்கு நெடிலும்‌ வராமல்‌ மாறி 
வந்தால்‌ எதுகையும்‌ பொருந்தாமல்‌ போகும்‌. என்பதையும்‌ உணருங்கள்‌. ஆகவே, 
எதுகையானது ஒரே எழுத்தாகவோ அல்லது ஒரே இன (இணக்கமான) எழுத்தாகவோ 
இருக்கலாம்‌. மூன்று நான்கு உட்பட பல எழுத்துகள்‌ ஒன்றி வருதலை தலையாய 


எதுகை என்பர்‌. 


பல வகை எதுகைகளுக்கும்‌ எடுத்துக்காட்டு: 


"மலர்மிசை ஏகினான்‌ மாணடி சேர்ந்தார்‌ 


நிலமிசை நீடுவாழ்‌ வார்‌". 


"மன்னவன்‌ பணியன்‌ றாகில்‌ நும்பணி மறுப்ப னோ?என்‌ 

பின்னவன்‌ பெற்ற செல்வம்‌ அடியனேன்‌ பெற்ற தன்றோ? 

என்னினி உறுதி அப்பால்‌ ₹ இப்பணி தலைமேற்‌ கொண்டேன்‌ 

மின்‌னாளிர்‌ கானம்‌ இன்றே போகின்றேன்‌ விடையும்‌ கொண்டேன்‌". 
இந்த இரண்டு பாக்களிலும்‌ பல எதுகைகளாக அடிதோறும்‌ வந்துள்ளதை 
உற்று நோக்குங்கள்‌. பொருத்தம்‌ நோக்கித்‌ தொடுத்தலே எதுகை எனப்படும்‌. 
எதுகையில்‌.. 

இன எதுகை 


வருக்க எதுகை 

மூன்றாம்‌ எழுத்து ஓன்று எதுகை 

ஆசிடையிட்ட எதுகை 

நெடில்‌ எதுகை 

உயிர்‌ எதுகை 

அளபெடை எதுகை 

பொழிப்பு எதுகை 
ஆகிய எதுகை வகைகள்‌ உள்ளன. இதில்‌ இன எதுகையில்‌ வல்லின எதுகையை 
எடுத்துக்‌ காட்டுப்‌ பாட்டுடன்‌ காண்போம்‌. 
வல்லின எதுகை: 

"தக்கார்‌ தகவிலர்‌ என்ப தவரவர்‌ 

எச்சத்தாற்‌ காணப்‌ படும்‌". 
என்னும்‌ இக்குறட்பாவில்‌ "தக்‌" என்பதற்கு "எச்‌" என்பது எதுகையாக வந்துள்ளது. இது 
சரியா? என்று தானே வினவுகிறீர்‌? வினவ வேண்டிய வினா தான்‌. "க்‌" என்ற எதுகைக்கு 


க்‌" வராமல்‌ "ச்‌' எதுகையாய்‌ வந்தது ஏன்‌? என்று கேட்கிறீர்‌இல்லையா? இதற்குக்‌ 
காரணம்‌ வல்லின எதுகை என்பதால்‌ வல்லின எழுத்துகளான, "கக்‌ ட்த்‌, ப்,ற்‌" என்ற 
இவ்வெழுத்துகளில்‌ ஒன்றான "ச்‌" என்ற எழுத்து "க்‌" என்ற எழுத்தின்‌ எதுகையாக 
வந்துள்ளது. இதில்‌ பொருளின்‌ பரந்த விரிவு அடங்கியிருப்பதும்‌ ஒரு காரணமாகும்‌. 
அடுத்து மெல்லின எதுகை அறிவோம்‌. 


மெல்லின எதுகை: 


"அன்பீனும்‌ ஆர்வ முடைமை; அதுவீனும்‌ 
நண்‌பென்னும்‌ நாடாச்‌ சிறப்பு". 


இக்குறளிலும்‌ "ன்‌" என்பதற்கு ஏற்ப ண்‌ என்ற எழுத்து வந்துள்ளது. "ங்‌, ஞ்‌, ண்‌, ந்‌, ம்‌, ன்‌" 
ஆகிய எழுத்துகள்‌ மெல்லின மெய்‌ எழுத்துகள்‌. என்பதால்‌ மெல்லின எழுத்துகளில்‌ 


ஒன்றான "ண்‌" எழுத்துக்கு மாறாக "ன்‌" என்று வந்துள்ளது என்றுணர்க. ஆகவே, 
இவ்வெதுகையை மெல்லின எதுகை என்பர்‌. அடுத்து, இடையின எதுகையைக்‌ 


காணலாம்‌. 

இடையின எதுகை: 


"எல்லா விளக்கும்‌ விளக்கல்ல; சான்றோர்க்குப்‌ 
பொய்யா விளக்கே விளக்கு". 


இந்தக்‌ குறளில்‌, "ல்‌" என்ற எதுகைக்கு "ய்‌" என்ற எழுத்து எதுகையாய்‌ வந்துள்ளதால்‌ 
இது இடையின எதுகையாகும்‌. "ய்ர்ல்‌, வ்‌ழ்‌,ள்‌" என்பவை இடையின மெய்‌ 
எழுத்துகள்‌ என்பதால்‌, "ல்‌" என்ற எழுத்துக்கு எதுகையாக இடையின எழுத்துகளில்‌ 
ஒன்றான "ய்‌" வந்துள்ளது. இடையின மெய்க்கு இடையின மெய்யே எதுகையாக 
வந்ததால்‌ இது இடையின எதுகை ஆகும்‌. 


தொடர்ந்து வருக்க எதுகையைக்‌ காண்போம்‌. 
வருக்க எதுகை: 


"அறத்தா றிதுவன வேண்டா சிவிகை 


பொறுத்தாவனா டூர்ந்தா னிடை". 


என்ற இக்குறளில்‌ வருக்க எழுத்துகளில்‌ "ற, நூ எழுத்துகள்‌ எதுகைகளாக இடம்‌ 
பிடித்துள்ளன. இப்பொழுது வருக்க எழுத்துகளை முதலில்‌ நாம்‌ அறிவது தேவையான 
ஒன்று. அப்பொழுதுதான்‌ வருக்க எழுத்துகள்‌ எவை? வருக்கம்‌ என்றால்‌ என்ன? 
என்று அறிந்தால்‌ தான்‌ கவிதையில்‌ எதுகைக்குப்‌ பயன்‌ படுத்த எளிதாகும்‌. ஆக, 
"ற, றா றி, நீ று று, றெ, றே, றை, றொ, றோ, நெள" ஆகிய இவ்வெழுத்துகள்‌ 
எல்லாமே வருக்க இனம்‌ சார்ந்த எழுத்துகளாகும்‌. இவற்றுள்‌ ஒன்றுக்கொன்று 
எதுகையாக வருதலை வருக்க எதுகை என்பர்‌. "அனை" என்பதற்கு "மனம்‌" என்று 
வந்தாலும்‌, வருக்க எதுகையாகும்‌. இதேபோல்‌ மற்ற எழுத்துகளுக்கும்‌ கணக்கில்‌ 
கொள்க. இதற்கடுத்து, மூன்றாம்‌ எழுத்து ஒன்றும்‌ எதுகையைக்‌ காண்போமா! 


மூன்றாம்‌ எழுத்து ஒன்றும்‌ எதுகை: 
"பொய்மையும்‌ வாய்மை யிடத்த புரைதீர்ந்த 
நன்மை பயக்கு மெனின்‌". 


மேற்காணும்‌ குறளில்‌ மூன்றாம்‌ எழுத்தான "மை" என்ற எழுத்து எதுகையாக 
பொருந்தி வந்திருத்தலை நோக்குங்கள்‌. இவ்வெதுகை தெரிந்து கொள்வதற்காக 
மட்டுமே சுட்டிக்‌ காட்டுகிறேன்‌. ஏனெனில்‌ இந்த மூன்றாம்‌ எழுத்து ஒன்றும்‌ 

எதுகை யாரும்‌ பயன்‌ படுத்தி எழுதுவதில்லை. அப்படி எழுதுவதும்‌ நல்லதல்ல! 
பிறகு...ஆசிடை இட்ட எதுகையைக்‌ கண்ணுறுவோம்‌. 
ஆசிடை இட்ட எதுகை: 
முதலில்‌ இப்பெயருக்கான விளக்கம்‌ அறிவோம்‌. ஆசிடை இட்ட எதுகையானது 
"ய்‌, ர்‌, ல்‌, ழ்‌" என்ற இவ்வெழுத்துகளில்‌ ஒன்று, பாட்டின்‌ ஏதாவது ஓர்‌ அடியில்‌ 
மோனை எழுத்தாகிய முதல்‌ எழுத்துக்கும்‌, எதுகை எழுத்தாகிய இரண்டாம்‌ 
எழுத்துக்கும்‌, இடையே ஆசாக (பற்றுக்‌ கோடாக) அமைந்து வருதலே ஆசிடை 
இட்ட எதுகை ஆகும்‌. கீழுள்ள எடுத்துக்‌ காட்டுப்‌ பாடலை உற்று நோக்குங்கள்‌. 
"வாய்மை எனப்படுதல்‌ யாதெனின்‌ யாதொன்றும்‌ 
தீமை இலாத சொலல்‌. 
இப்பாடலில்‌ "ய்‌" என்ற எழுத்து ஆசாய்‌ எதுகையாய்‌ வந்துள்ளது காண்க. இன்னொரு 


பாடல்‌ஃ 
"மாக்கொடி மானையும்‌ மெளவற்‌ பந்தரும்‌ 
கார்க்‌கொடி முல்லையும்‌ கலந்து மல்லிகை". 
இப்பாடலில்‌ "ர்‌" ஆசாய்‌ எதுகையாய்‌ வந்துள்ளது காண்க. அடுத்தொரு பாடல்‌... 
ஆவே றுருவின வாயினும்‌ ஆபயந்த 
பால்வே றுருவின அல்லவாம்‌". 
இப்பாடலில்‌ "ல்‌" என்ற எழுத்து ஆசாய்‌ எதுகையாய்‌ வந்துள்ளது காண்க. இன்னொரு 


பாடலுடன்‌ இவ்வாசாய்‌ எதுகையை முடிப்போம்‌. 


"வாழ்கின்றேம்‌ என்று மகிழன்மின்‌ வாழ்நாளும்‌ 
போகின்ற பூளையே போன்று". 
இதில்‌ "ழ்‌" என்ற எழுத்து ஆசாய்‌ எதுகையாய்‌ வந்துள்ளது காண்க. 


ஆசு இடையிட்ட எதுகை என்பதற்குப்‌ பற்றுக்‌ கோடாக எழுத்து இடையில்‌ வரும்‌ 
எதுகையாகும்‌. ( ஆசு - பற்றுக்கோடு) 


"ய்‌, ற்‌, ல்‌, ழ்‌" ஆயெ எழுத்துகள்‌ அரை உயிருடையவை. இதில்‌ ஏதாவது ஒன்று 
எதுகையாக வரும்‌. இவ்வெதுகையையும்‌ இப்பொழுது யாரும்‌ எழுதுவதில்லை. 

அடுத்து... 


நெடில்‌ எதுகை: 

"ஆவா என்றே அஞ்சினர்‌ ஆழ்ந்தார்‌- ஒருசாரார்‌; 

கூகூ என்றே கூவிளி கொண்டார்‌ - ஒருசாரார்‌; 

மாமா என்றே மாய்ந்தனர்‌ நீந்தார்‌- ஒருசாரார்‌; 

ஏஎகீர்‌ நாய்கீர்‌! என்செய்தும்‌ என்றார்‌ - ஒருசாரார்‌!" 
மேலே உள்ள பாடல்‌ நெடில்‌ எதுகை பெற்றதாகும்‌. இரண்டாம்‌ எழுத்து ஒன்றவில்லை 
எனினும்‌ இரண்டாம்‌ எழுத்தின்‌ மேல்‌ ஏறிய நெடில்‌ ஒப்புவமை நோக்கி நெடில்‌ 
எதுகை ஆனது. 


உயிர்‌ எதுகை: 


"நீரின்‌ றமையா துலகெனின்‌ யார்யார்க்கும்‌ 

வானின்‌ றமையா 6தாழமுக்கு". 
இந்தக்‌ குறளில்‌ உயிரெழுத்தை மட்டும்‌ கணக்கில்‌ கொண்டு வருவது உயிர்‌ 
எதுகையாகும்‌. "ரி" என்ற எழுத்திலிருக்கும்‌ "இ" ஓசையும்‌, "னி" என்ற எழுத்திலிருக்கும்‌ 
"இ" ஓசையும்‌ எதுகைகள்‌ ஆயின. என்பதை உணருங்கள்‌. இதேபோல்‌, 


"மனைக்குப்பாழ்‌ வாணுத லின்மை; தான்‌சென்ற 

கிசைக்குப்பாழ்‌ நட்டோரை இன்மை: இருந்த 

அவைக்குப்பாழ்‌ மூத்தோரை இன்மை: கனக்குப்பாழ்‌ 

கற்றறி வில்லா உடம்பு". 
என்ற இவ்வெண்பாவில்‌ னையிலிருக்கும்‌ "ஐ" என்ற உயிரும்‌, சையிலிருக்கும்‌ "ஐ" 
என்ற உயிரும்‌, வையிலிருக்கும்‌ "ஐ என்ற உயிரும்‌ எதுகைகளாய்‌ வந்துள்ளதால்‌ 


இது உயிர்‌ எதுகை ஆயிற்று. பின்‌... ... ... 
அளபெடை எதுகை: 


"ஓஒ இனிதே எமக்கிந்நோய்‌ செய்தகண்‌ 


தாம்‌ இதற்பட்‌ டது". 

அளவு ஓத்து வந்ததால்‌ அளபெடை எதுகையாக பெற்றதால்‌ அளபெடை 
எதுகையானது. பின்னர்‌... ... ... 


ஒரூஉ எதுகை: 
"அறத்தாற்றின்‌௫ல்வாழ்க்கை ஆற்றின்‌ புறத்தாற்றின்‌ 
போடய்ப்‌ பெறுவ தெவன்‌". 


முதற்‌ சீரிலும்‌ நான்காம்‌ சீரிலுல்‌ எதுகை வருவது உரூ௨ எதுகையாகும்‌. மேலே 
குறிப்பிட்ட எதுகைகள்‌ அனைத்தும்‌ யாப்பிலக்கணம்‌ தன்னில்‌ உள்ளன. 
அக்காலத்தில்‌ வள்ளுவர்‌ உட்பட பலர்‌ பயன்‌ படுத்தினர்‌. இப்பொழுது அதிகமாக 
யாரும்‌ பயன்‌ படுத்துவதில்லை. இருப்பினும்‌ எத்தனை வகை எதுகைகள்‌ உள்ளன 
என்பதை அறியவே இவை எழுதியுள்ளேன்‌. 


மேலும்‌ வேறு சில எதுகை மோனைகளும்‌ உண்டு. அவை.ஃஃஃஃ 
* தலையாகு எதுகை. 
* இடையாகு எதுகை. 
* கடையாகு எதுகை. 
* தலையாகு மோனை. 
இடையாகு மோனை. 


* கடையாகு மோனை. 
பாட்டு: 


"சீர்‌ முழுது ஒன்றின்‌ தலையாகு எதுகை; 
ஓர்‌ எழுத்து ஒன்றின்‌ இடை, கடை பிறவே!" 


பாடம்‌ நீள்வதால்‌ பயிற்சி எடுக்கக்‌ கடுமையாகும்‌; ஆகவே, இதே எதுகையைச்‌ 
சார்ந்த பாடம்‌ அடுத்த பாடத்திலும்‌ தொடரும்‌. 

13. தமிழ்‌ இலக்கியங்கள்‌ கூறும்‌ வாழ்வியல்‌ சிந்தனைகள்‌ 13 
இலக்கிய நயங்களும்‌ நுட்பங்களும்‌ 


மு. பழநிச்சாமி 
நாகமலை, மதுரை - 19 


மின்னஞ்சல்‌: v௱ps834@gmail.com 


புலமையில்‌ விஞ்சியவர்‌ கூத்தரா? குலோத்துங்கனா? ஆசிரியரா? மாணவரா? 


ஒட்டக்கூத்தர்‌ குலோத்துங்க சோழனின்‌ அவைப்‌ புலவர்‌ ஆவார்‌. இம்மன்னனுக்கு 
ஆசிரியராகவும்‌ அமைந்தவர்‌. அவரது அகவாழ்விலும்‌ அரசியல்‌ வாழ்விலும்‌ 
நெருங்கிய தொடர்புடையவர்‌. இம்மன்னனின்‌ ஆட்சிச்‌ சிறப்பை அருகிருந்து 
நேரில்‌ அறிந்தவர்‌. 


'இவன்‌ ஆட்சியில்‌, ஆராய்ச்சி மணி அசையவில்லை; அதாவது மக்கள்‌ எந்தக்‌ 
குறையுமின்றி வாழ்ந்தனர்‌. அவனது வெண்கொற்றக்குடையின்‌ தண்ணிழலில்‌ - 
நிம்மதியும்‌ நிறைவாழ்வும்‌ பெற்றுள்ளனர்‌ - என்று அறிஞர்‌ பலர்‌ சூழ்ந்த அவையில்‌ 
பாராட்ட நினைத்த ஒட்டக்கூத்தர்‌ 

"ஆடுங்‌ கடைமணி 

நாவசையாமல்‌ ௮கிலமலாம்‌ 


நீடுங்‌ குடையைத்‌ தரித்தபிரான்‌ இந்த நீணிலத்தில்‌"' 


என்று பாடி வருவதைக்‌ கேட்டான்‌, குலோத்துங்கன்‌. தன்‌ ஆட்சிக்கு ஒட்டக்கூத்தரே 
தக்க துணை என்பதை அறிந்தவன்‌ மன்னன்‌. மேலும்‌, அவர்‌ தன்‌ ஆசிரியர்‌ 
என்பதையும்‌ நினைத்தான்‌. ஒட்டக்கூத்தர்பால்‌ தனக்கிருந்த நன்மதிப்பையும்‌ பெரும்‌ 
பணிவையும்‌ காட்ட, இதுவே தக்க தருணம்‌ என எண்ணினான்‌. தான்‌ அரசன்‌ 
என்பதைச்‌ சிறிதும்‌ எண்ணாது, 'புலவரில்‌ தலையாய ஓட்டக்கூத்தரின்‌ அடியவன்‌; 
மாணவன்‌. அவனின்‌ பதாம்புயத்தைத்‌ தன்‌ தலையில்‌ சூடி மகிழும்‌ குலோத்துங்கன்‌ 

என்று உலகத்தார்‌ சொல்வார்களாக' என்றெல்லாம்‌ சொல்லத்‌ துடித்தான்‌ மன்னன்‌. 
புலவர்‌ மேலிரண்டடிகளை முடிப்பதற்குள்‌ முந்திக்கொண்டு, 

"பாடும்‌ புலவர்‌ புகவழாடீடக்‌ கூத்தர்‌ பதாம்புயத்தைச்‌ 

சூடுங்‌ குலோத்துங்க சோழணைன்றே என்னைச்‌ சொல்லுவரோ" 
என்று பாடிச்‌ செய்யுளை முடித்துவிட்டான்‌ மன்னன்‌. எவ்வளவு யாப்புப்‌ பயிற்சி 
யிருந்தால்‌ இங்ஙனம்‌ முந்திக்கொண்டு பாடவரும்‌ என எண்ணிப்பாருங்கள்‌. 
ஒட்டக்கூத்தருக்கு ஒப்பாக மட்டுமின்றி, இன்னும்‌ சொல்லப்போனால்‌, ஒருபடி 
சற்று உயர்ந்து நின்று, அவர்‌ பாட்டை முடிக்குமுன்‌ பாய்ந்து வந்து, மீதிப்பாட்டை 
முடித்துக்‌ காட்டிய புலமைமிக்க மன்னனாகப்‌ பார்க்கும்‌ நிலை ஒன்று; தமிழாய்ந்த 
புலவர்‌ பெற்றிருந்த அரசியல்‌ செல்வாக்கை எண்ணி மகிழும்‌ நிலை, இன்னொன்று. 


இச்‌ சின்னஞ்சிறு பாடல்‌ நமக்குத்‌ தெரிவிக்கும்‌ செய்திகள்‌ இவை. 


"ஆடூங்‌ கடைமணி நாவசையாமல்‌ அகிலலமலாம்‌ 
நீடுங்‌ குடையைத்‌ தரித்தபிரான்‌ இந்த நீணிலத்தில்‌ 
பாடும்‌ புலவர்‌ புகஷாட்டக்‌ கூத்தர்‌ பதாம்புயத்தைச்‌ 


சூடுங்‌ குலோத்துங்க சோழனன்றே என்னைச்‌ சொல்லுவரோ" 
கணக்கும்‌ காளமேகமும்‌: 


ஒரு முறை ஒரு பெண்‌ கவி காளமேகப்‌ புலவரிடம்‌ இதுவரை எங்கும்‌ கேட்டிராத 
ஒரு பாடலைப்‌ பாடுமாறு கேட்டுள்ளார்‌. அதற்கு அவரும்‌ அப்பெண்‌ விழி விரித்து 
ஆச்சரியப்படும்‌ அளவுக்குப்‌ பாடல்‌ ஒன்றைப்‌ பாடியிருக்கின்றார்‌. 


“பூநக்கி ஆறுகால்‌; புள்‌௫னத்துக்கு ஒன்பதுகால்‌; 
ஆனைக்கு கால்‌ பதினேழ்‌ ஆனகே; மானே! கேள்‌! 
முண்டகத்தின்‌ மீது முழுநீலம்‌ பூத்ததுண்டு; 


கண்டதுண்டு; கேட்டதில்லைகாண்‌:” (காளமேகப்புலவர்‌. ) 


விளக்கம்‌; 

'பூநக்கி' என்றால்‌ என்ன என்ற கேள்வி அனைவருக்கும்‌ வருவதில்‌ சந்தேகமில்லை. 
நம்‌ அனைவருக்கும்‌ தெரிந்தது பூனை. புலவர்‌ பூனையைக்‌ குறிப்பிடுகிறார்‌ என்றால்‌ 
அதற்கு நான்கு கால்‌ தானே என்று யூகிக்கத்‌ தோன்றும்‌. இங்கு தான்‌ புலவர்‌ தன்‌ 
சொல்‌ நயத்தை மேன்மையாகக்‌ கையாண்டுள்ளார்‌. இங்கு பூநக்கி' என்பது பூவை 
நக்கித்‌ தேனை உறிஞ்சும்‌ தேனீ அதாவது தேனீக்களுக்கு ஆறுகால்‌ என்பதை 
அவ்வாறு கூறியிருக்கிறார்‌. “புள்‌இனம்‌' என்றால்‌ பறவையினங்கள்‌. அது சரி 
பறவைகளுக்கு எப்படி ஒன்பது கால்‌. இங்கும்‌ புலவர்‌ தன்‌ சொல்‌ விளையாட்டைப்‌ 
பயன்படுத்தியுள்ளார்‌. அதாவது 9:06 - 2 1/4. ஒன்பதைக்‌ காலால்‌ பெருக்கினால்‌ 
இரண்டே கால்‌ வரும்‌. அதாவது பறவை இனங்களுக்கு இரண்டே கால்கள்‌ என்று 
அழுத்தமாகக்‌ கூறியுள்ளார்‌. 


இங்கு யானையை “ஆனை” என்று கூறியுள்ளார்‌. மேலே கூறியது போல்‌ 17% 1/4 = 
4 1/4. பதினேழைக்‌ காலால்‌ பெருக்கினால்‌ நாலேகால்‌. அதாவது ஆனைக்கு நான்கு 
கால்கள்‌ என்று அழுத்தமாகக்‌ கூறியுள்ளார்‌. பின்பு அப்பெண்ணைப்‌ பார்த்து, 
பெண்ணே கேள்‌(மானே! கேள்‌!), முண்டகம்‌ என்பது தாமரை மலர்‌. அதாவது 
தாமரை மலரின்‌ செம்மை நிறத்தை உடையவர்‌ சிவபெருமான்‌. அதே போல்‌ 
குவளை மலரின்‌ நீல நிறத்தை உடையவர்‌ அன்னை உமையாள்‌. தாமரை மலரின்‌ 
செம்மை நிறத்தை உடைய சிவபெருமான்‌ தன்னில்‌ சரிபாதியைக்‌ குவளை மலரின்‌ 
நீல நிறத்தை உடைய அன்னை உமையாளுக்குக்‌ கொடுத்தது தாமரைப்‌ பூவில்‌ 
குவளை மலரின்‌ நீல நிறம்‌ படிந்துள்ளது (பூத்ததுண்டு) என்றும்‌. இக்காட்சியைக்‌ 
காண முடியும்‌ என்றும்‌, அதற்கான சான்றுகள்‌ ஏட்டிலோ அல்லது நாட்டிலோ 
கிடையாது என்றும்‌ கூறியுள்ளார்‌. 


தென்றல்‌ செய்த குறும்பு: 


நீதி தழுவிய நெஞ்சோடு, நெறிமுறையோடு ஒழுகெரும்‌ குலசேகரபாண்டி யன்‌, 
வீடுகள்தோறும்‌ கதவைத்‌ தட்டிச்சென்ற குற்றத்துக்காக தன்‌ கையைத்‌ தானே 
வெட்டி பொற்கைப்பாண்டியன்‌ எனப்‌ பெயர்‌ பெற்ற செய்தி நாம்‌ அனைவரும்‌ 
அறிந்த ஒன்றுதான்‌. இது இருக்க. செந்தமிழுக்குச்‌ சொல்லீந்தவர்‌ கம்பர்‌ பெருமான்‌. 
வசந்த காலத்து நிலவொளி ததும்பும்‌ இனிய இரவு வேளை. அவர்‌ தன்வீட்டில்‌ 
துணைவியாரோடு இனிது பேசிப்‌ பின்‌ தூங்கிவிட்டார்‌. வீட்டுக்கதவு சற்று ஓசையுடன்‌ 
திறந்து மூடுவதை அறிந்து எழுந்தார்‌. தட்டித்‌ திறப்பது யார்‌ என எண்ணி வெளியில்‌ 
வந்து எட்டிப்‌ பார்த்தார்‌. யாரையும்‌ காணோம்‌. ஓ, இது தென்றல்‌ காற்று செய்த 
துடுக்குத்தனம்‌! என அறிந்தார்‌. Association of ideas என்பார்களே அதைப்போல 
அவரது சிந்தனை வீடுகள்தோறும்‌ கதவைத்தட்டிய பொற்கைப்‌ பாண்டியனின்‌ 

நிலையை நினைவுக்குள்‌ கொண்டுவந்தது. இதையொட்டித்‌ தென்றலை நோக்கிப்‌ 
பாட்டொன்று பாடினார்‌. 

தென்றலே! தென்றலே! கதவைத்‌ தட்டிக்‌ கையிழந்த பாண்டியன்‌ கதை உனக்கென்ன 
தெரியாதா? தெரிந்திருந்தும்‌ இப்படி வந்து கதவைத்‌ தட்டுவது ஏன்‌? உன்‌ 
குறும்புத்தனத்தை இந்த அளவில்‌ நிறுத்திக்கொள்‌. எனக்‌ கவிதை நலம்‌ சொட்டச்‌ 
சொட்டப்‌ பாடுகிறார்‌. அந்த அற்புதப்‌ பாடல்‌ இதோ. 


"ககாற்கையான்‌ மாறன்‌ குலசே கரப்‌பெருமான்‌ 

பொற்கையான்‌ ஆனககதை போதாதோ? - நற்கமல 

மன்றலே வாரி மணிவாசலை அசைக்கத்‌ 

தென்றலே என்‌ வந்தாய்‌ செப்பு" (கம்பர்‌) 
வாழ்வாங்கு வாழும்‌ வகை: 
ஒளவையாரை அறியாதார்‌ யார்‌? அவரது மதிநலம்‌ அதி சாதுரியமானது. 
“கோடி பொன்‌ பெறும்படி ஒரு பாடல்‌ பாடுமின்‌!" என்று புலவர்களை நோக்கிப்‌ 
பாண்டிய மன்னன்‌ ஒருமுறை உல்லாசமாக வேண்டினான்‌. அப்படிப்பட்ட 
அறிய பாடலை எப்படிப்பாடுவது? என அனைவரும்‌ மயங்கி அயர்ந்து நின்றனர்‌. 
ஒளவைப்பாட்டி இதை அறிந்தார்‌. அந்த அரசன்‌ முன்‌ போய்‌ "அடி ஒன்று கோடி 
பொன்‌ பெறும்படி பாடுவேன்‌" என்றார்‌. பாண்டியன்‌ வியந்தான்‌; பாடுக என்றான்‌. 


இவர்‌ பாடினார்‌. அந்த அரிய இனிய பாடல்‌ இதோ! 
"மதியாதார்‌ முற்றம்‌ மகித்‌தொரு கால்சென்று 
மிதியாமை கோடி பெறும்‌: 


உண்ணீர்‌ உண்ணீர்‌ என்று உபசரியார்‌ தம்மனையில்‌ 


உண்ணாமை கோடி பெறும்‌; 


கோடி கொடுத்தும்‌ குடிப்பிறந்தார்‌ தம்மோடு 
கூடுதல்‌ கோடி பெறும்‌; 


கோடானு கோடி கொடுப்பினும்‌ தன்னுடைநாக்‌ 


கோடாமை கோடி பெறும்‌" 


இவ்வாறு இவர்‌ பாடவே - அரசன்‌ கேட்டு அகம்மிக மகிழ்ந்தான்‌. “பெறும்‌! பெறும்‌!” 
என்று அனைவரும்‌ புகழ்ந்தனர்‌. மன்னவன்‌ மகிழ்ந்து போற்றினும்‌ - அதனை ஒரு 

பொருட்டாக எண்ணாமல்‌ யாரிடமும்‌ எதையும்‌ விரும்பாமல்‌ நாடு முழுதும்‌ சுற்றித்‌ 
திரிந்து நல்லறங்களைப்‌ போதித்து வந்தார்‌. 

பணமும்‌ பதவியுமே கோடிபெறும்‌ என எண்ணி (குதிரை பேரத்தை நோக்கி) 
வாழும்‌ மாந்தரைப்‌ பார்த்து அதுவல்ல வாழும்‌ வகை; 'மதியாதார்‌ முற்றம்‌ 
மதித்தொருகால்‌ மிதியாமை கோடி பெறும்‌” என்பதுவே வாழும்‌ வகை என வகுத்துச்‌ 
சொன்னவர்‌ ஒளவைப்‌ பெருமாட்டி. கல்லார்க்கும்‌ கற்றவர்க்கும்‌ களிப்பருளும்‌ இவர்‌ 
பாடல்கள்‌ வாழ்வியலின்‌ அனுபவச்‌ சாறாய்‌, வழிகாட்டும்‌ ஒளிவிளக்காய்‌ அமைந்து 
கற்கண்டாய்க்‌ கனிரசமாய்த்‌ தித்திப்பவை. எளிய இனிய இவரின்‌ பாடல்களை 
நாமும்‌ பயின்று நம்‌ குழந்தைகளுக்கும்‌ பயிற்றுவிப்போமாக. 

1. நல்ல பண்புகளை மதித்து நடக்காதவரின்‌ வீட்டின்‌ முன்பகுதியைக்‌ கூட 
மிதிக்காமல்‌ இருப்பது, செல்லாமல்‌ இருப்பது கோடி பொன்னுக்கு இணையானது 
ஆகும்‌. (நம்மை மதிக்காதவரின்‌ வீட்டுக்குச்‌ செல்லாமல்‌ இருப்பது கோடி 
பொன்னுக்கு இணையானது ) 

2. அன்போடு உபசரித்து உண்ணுமாறு விரும்பிக்‌ கேட்டுக்‌ கொள்ளாதவரின்‌ 
வீட்டில்‌ உண்ணாமல்‌ இருப்பது கோடி பொன்னுக்கு இணையானது ஆகும்‌. 

3. கோடி பொன்னைக்‌ கொடுத்தாவது நல்ல குடும்பத்தில்‌ பிறந்தவர்களுடன்‌ சேர்ந்து 
வாழ்வது கோடி பொன்னுக்கு இணையானது ஆகும்‌. 

4. பலகோடி பொன்‌ கிடைப்பதாக இருந்தாலும்‌ சொன்ன சொல்லிலிருந்து 
தவறாமல்‌, வாய்மை வழுவாமல்‌, 'நா' கோடாமல்‌ வாழ்வது கோடி பொன்னுக்கு 
இணையானது ஆகும்‌. 


மறை பொருளாகவும்‌ - விடுகதை போலவும்‌ - சிலேடையாகவும்‌: 


"பரியாசம்‌ போலவே கடித்த பாம்பு 
பலபேரறியவே மமெத்தவீங்கிப்‌ 
பரியார மொருமாது பார்த்தபோது 


பையோடே கழன்ற தென்றாடாய்‌ பாம்பே" (பாம்பாட்டிச்‌ சித்தர்‌ பாடல்‌-62) 
மேலெழுந்தவாரியாக இப்பாடலைப்‌ பார்த்தால்‌ புரியாத புதிராக நின்று பொருமும்‌. 


ஆனால்‌ ஆழ்ந்து சிந்தித்துக்‌ கண்டால்‌ அதனுள்‌ அமிழ்ந்திருக்கும்‌ அற்புதம்‌, நம்மை 
வியக்க வைக்கும்‌. மேலெழுந்தவாரியாகப்‌ பார்க்கும்‌ பொழுது தெரியும்பொருள்‌: 

விளையாட்டுப்‌ போக்கில்‌ பாம்பொன்று கடித்துவிட்டது. பின்னர்‌ அது 
அனைவருக்கும்‌ தெரியும்படியாக வீங்கி விட்டது. ஒருவர்‌ மருத்துவம்‌ பார்த்ததும்‌, 
அந்த விஷம்‌ இறங்கிக்‌ கழன்றுவிட்டது. 


இனி, உள்ளுறையாக மறைந்து நிற்கும்‌ பொருளைப்‌ பார்ப்போம்‌: 


விளையாட்டாக, ஓர்‌ ஆடவன்‌ ஓர்‌ இளம்பெண்ணுடன்‌ பழகிக்‌ கூடியதால்‌ அவள்‌ 
கருவுற்று பலரும்‌ அறியும்படி வயிறு வீங்கியது. பிறகு மருத்துவச்சி (பிரசவம்‌) 
பார்த்தபோது கர்ப்பப்‌ பையோடு குழந்தை கழன்று விழுந்தது. 

பாம்பின்கால்‌ பாம்பறியும்‌ என்றபடி சித்தர்களின்‌ அடிச்‌ சுவட்டில்‌ சென்று 
சிந்திப்பவர்கள்‌ கீழ்க்கண்டவாறு பொருள்‌ காண்பர்‌: 

நல்வினைப்‌ பயன்‌ காரணமாக விளையாட்டாகப்‌ பழகிய யோகத்தால்‌ குண்டலினிப்‌ 
பாம்பு புறப்பட்டு நாடி நரம்புகளில்‌ ஓடி நுழைந்து வீக்கத்தை உண்டுபண்ணியது. 
பராசக்தியாகிய மாது இதைப்‌ பரிகரித்ததால்‌ இந்த உடலாகிய பை நீங்கி யோகசித்தி 
கூட வழி பிறந்துள்ளது எனப்‌ பொருள்‌ காண்பர்‌. குண்டலினி சக்தி வளைந்து 
புற்றில்‌ ஏறுவதுபோல ஏறி உச்சிவரை வரும்‌ என்பார்கள்‌. மேலும்‌ 'உஸ்‌ உஸ்‌ என்று 
மூச்சுக்‌ காற்றோடு தொடர்புற்றுச்‌ செல்லும்‌ என்பார்கள்‌. எனவே இவர்‌ குண்டலினி 
சக்தியை ஆடி எழுப்புவது போல, இப்பாடலைப்‌ பாடியுள்ளார்‌ எனலாம்‌. 
துள்ளும்‌ கள்ள மனம்‌: 

உலகில்‌ உள்ள உயிரினங்கள்‌ அனைத்திலும்‌ மிகுந்த ஆட்டம்‌ போடுவது 
குரங்கினம்‌. ஒரு கணக்குக்காக நூறு எண்ணிக்கையுள்ள ஒரு குரங்குகள்‌ கூட்டத்தை 
எடுத்துக்கொள்வோம்‌. (கவனிக்கவும்‌) அதில்‌ ஐம்பது குரங்குகளைத்‌ தேள்‌ 


கொட்டிவிட்டது. சாதாரணமாகவே ஆட்டம்போடும்‌ குரங்குகளுக்குத்‌ தேளும்‌ 
கொட்டிவிட்டால்‌ எத்தனை துள்ளுத்‌ துள்ளி ஆட்டம்‌ போடும்‌. 


இப்பொழுது கணக்கிற்கு வருவோம்‌. தேள்‌ கொட்டிய ஐம்பது குரங்குகளைக்‌ 
கணக்கில்‌ வைத்துக்‌ கொள்வோம்‌. மீதமுள்ள ஐம்பது குரங்குகளை விரட்டி 
விடுவோம்‌. இப்பொழுது நம்‌ பார்வையில்‌ உள்ளவை தேள்‌ கொட்டிக்‌ குதியாட்டம்‌ 
போடும்‌ ஐம்பது குரங்குகள்தான்‌. 


தேளில்‌ பலவகையுண்டு. அதில்‌ கொள்ளித்‌ தேளின்‌ விஷம்‌ மிகக்‌ கொடூரமானது. 
சாதாரணத்‌ தேளினால்‌ கடிபட்ட ஐம்பது குரங்குகளில்‌ ஒரு பத்துக்‌ குரங்குகளை 
அப்பக்கம்‌ சுற்றித்திரிந்த கொள்ளித்தேள்‌ கொட்டிவிட்டது. கொள்ளித்தேளின்‌ 

கொட்டுதலுக்குத்‌ தப்பிய நாற்பது குரங்குகளையும்‌ விரட்டி விடுவோம்‌. இப்பொழுது 
மீதமுள்ள குரங்குக்‌ கூட்டத்தில்‌, கொள்ளித்‌ தேளின்‌ கடி வாய்க்கு உட்பட்டு, விஷம்‌ 
தலைக்கேறி, பித்துப்‌ பிடித்துக்‌ குதியாட்டம்‌ போடுபவை, பத்தே பத்துக்‌ குரங்குகள்‌. 
இப்பொழுது கணக்குக்‌ கதைக்கு வருவோம்‌. கொள்ளித்‌ தேளால்‌ கொட்டப்பட்டுக்‌ 
கூத்தாடும்‌ பத்துக்‌ குரங்குகளில்‌ ஒன்றுக்குப்‌ பேயும்‌ பிடித்துவிட்டது. பேய்க்குத்‌ தப்பிய, 
கொள்ளித்‌ தேளால்‌ கொட்டப்பட்ட ஒன்பது குரங்குகளையும்‌ வனப்பகுதிக்குள்‌ 
விரட்டி விட்டு விடுவோம்‌. நூறு குரங்குகளில்‌ விலக்கி விரட்டப்பட்ட தொண்ணூற்று 
ஒன்பது குரங்குகள்‌ போக, கண்ணெதிரில்‌ பார்வையில்‌ படும்படி ஆட்டம்போட்டுக்‌ 
கொண்டிருக்கும்‌ குரங்கு ஒன்றே ஒன்றுதான்‌. இந்தக்‌ குரங்குக்கு ஏற்பட்ட, துடிக்கும்‌ 
துன்ப நிலையைச்‌ சற்றுப்‌ பின்‌ தள்ளிப்‌ பார்ப்போம்‌. 

1. இயல்பாகவே ஆட்டம்‌ போடும்‌ இனத்தைச்‌ சேர்ந்தது இக்‌ குரங்கு. 

2. தேள்வேறு கொட்டித்‌ துன்பத்திற்கு ஆளானது. 

3. அதிலும்‌ கொள்ளித்‌ தேளின்‌ கடிவாய்க்கு இரையாகி கண்‌ மண்‌ தெரியாமல்‌ 
குதியாட்டம்‌ போட்டுக்கொண்டிருப்பது இக்‌ குரங்கு. 

4. அத்தோடு பேயும்‌ பிடித்துவிட்டதால்‌ வெறிகொண்டு ஆட்டம்‌ போட்டுக்‌ 
கொண்டிருப்பது இக்குரங்கு. 

இந்த நிலையைத்‌ தனித்திருந்து, நம்‌ மனக்‌ கண்ணுக்குள்‌ கொண்டுவந்து பார்ப்போம்‌. 
கொள்ளித்தேள்‌ கொட்டிக்‌ கிறுக்கேறிப்‌ பைத்தியமாய்ப்‌ பேயும்‌ பிடித்துவிட்ட 
நிலையில்‌, வெறிகொண்டு அதுபோடும்‌ ஆட்ட பாட்டம்‌ தெரிகிறதல்லவா. 
இப்படிப்பட்ட குரங்கின்‌ நிலையோடு, நம்‌ மனதை; அதிலும்‌ கள்ள மனதை 
ஒப்பிட்டுக்‌ காட்டுகிறார்‌ ஒரு மனோதத்துவ ஞானி. மேற்கண்ட விரிவான பார்வை 
அத்தனைக்கும்‌ இடம்‌ தரும்‌ வகையில்‌ அவரின்‌ அற்புத வாசகம்‌ அமைகிறது. 
சின்னஞ்சிறு கேப்ஸ்யூலுக்குள்‌ வீரியம்‌ மிக்க மருந்தை அதன்‌ உட்கருவாய்‌ வைத்து 
அடைத்துத்‌ தருவதுபோல்‌ இரண்டே இரண்டு அடிகளுக்குள்‌ வைத்து அமைத்துக்‌ 
காட்டுகிறார்‌. அந்தப்‌ பாடலைப்‌ பார்ப்போம்‌; 


“கொள்ளிக்‌ தேள்‌ காட்டிக்‌ குதிக்கின்ற பேய்க்குரங்காய்‌ 


கள்ளமனம்‌ துள்ளுவதுஎன்‌ கண்டாய்‌ பராபரமே.” 


(தாயுமானவர்‌; பராபரக்கண்ணி: 172) 

மனத்தின்‌ இயல்பு, உயிரினங்களின்‌ போக்கு, இப்படி ஏன்‌ துள்ளித்‌ திரியும்‌ 
மனத்தைப்‌ படைத்தாய்‌ என வீறுடன்‌ கேட்கும்‌ வினா, மிகச்சரியான உவமை 
கொண்டு, நெஞ்சைவிட்டு நீங்காமல்‌ பதியும்படி சொல்லும்‌ அறிவு நுட்பம்‌, 
இவையனைத்தையும்‌, எண்ண எண்ண இனிக்கும்‌; சுவைக்கச்‌ சுவைக்கத்‌ தேனாய்ப்‌ 
பாகாய்த்‌ தித்திக்கும்‌; சிந்திக்கச்‌ சிந்திக்க, அதன்‌ உயர்வும்‌ உன்னதமும்‌ உள்ளத்தைக்‌ 
கொள்ளை கொள்ளும்‌. ஞானசித்தி பெற்று மனிதமனத்தின்‌ போக்கை, நெஞ்சினிக்க, 
நாவினிக்கச்‌ சொன்ன தாயுமானவரை, நெஞ்சில்‌ நிறுத்துவோம்‌; ஓடியலையும்‌ 
தறிகெட்ட உள்ளத்தை, பயிற்சியாலும்‌ முயற்சியாலும்‌, அதன்‌ துடுக்கடக்கிக்‌ 


கட்டுக்குள்‌ கொண்டுவரப்‌ பார்ப்போம்‌. 
“நண்டு போன போக்கில்‌ நாம்‌ போகலாமா!” 


கவிஞன்‌ தான்‌ காணும்‌ காட்சிகளுக்குக்‌ கற்பனை அரிதாரம்‌ பூசி, கருதிக்‌ காணும்‌ 
நெஞ்சங்களுக்கு விருந்து படைத்து விடுகிறான்‌. அதிலும்‌ இயற்கைக்‌ காட்சி என்றால்‌ 
மாளாக்‌ காதல்கொண்டு, அதில்‌ திளைத்து, அனுபவித்து ஆழங்காற்பட்டுப்போய்‌, 
அமுதூறும்‌ பாடல்களாக ஆக்கிப்‌ படைத்து அள்ளித்‌ தந்துவிடுகிறான்‌. 


கோவலனும்‌ கண்ணகியும்‌, புகார்‌ நகரில்‌, சீர்பெற வாழ்ந்த வாழ்வை இழந்து, 
செல்வத்தை இழந்து, புதுவாழ்வு பெற மதுரை நோக்கி வழிநடையாய்‌ வருகின்றனர்‌. 
வந்து, மதுரைமாநகரில்‌ நுழைய முற்படும்‌ பொழுது, இயல்பாகக்‌ காற்றில்‌ ஆடும்‌ 
தோரண வாயிற்‌ கொடிகள்‌, கோவலன்‌ மதுரையில்‌ கொலையுண்டு போய்விடுவான்‌ 
என்பதை முன்னமே அறிந்து, வராதீர்கள்‌, வராதீர்கள்‌ திரும்பிப்‌ போய்விடுங்கள்‌ எனச்‌ 
சொல்வதாக, அந்த இயற்கை நிகழ்வின்மீது, தன்‌ குறிப்பை ஏற்றிக்‌ காட்டுகிறான்‌. 


"போருழந்‌ தடுத்த ஆயில்‌ நெடுங்கொடி 


வாரல்‌ என்பனபோல்‌ மறித்துக்‌ கைகாட்ட" 


இதைத்‌ தற்குறிப்பேற்ற அணி என்பர்‌. இதைப்போல்‌, நண்டின்‌ இயல்பான 
செயல்பாடுகள்‌ எப்படியெல்லாம்‌ கவிஞன்‌ உள்ளத்தில்‌ கால்‌ கொள்கின்றன 
என்பதைப்‌ பார்க்கலாம்‌. 

வயல்‌ வரப்பு நிலங்களில்‌ தங்கி வாழும்‌ நண்டுகள்‌, மழைவரப்‌ போவதை முன்னறிந்து, 
தத்தம்‌ வளைக்குள்‌ புகுந்து, வாயிலைக்‌ களிமண்ணால்‌ மூடிக்கொள்ளும்‌. அவற்றின்‌ 
இந்த இயல்பான போக்கையும்‌ நோக்கையும்‌ உட்கொண்ட கவிஞர்‌, அதற்கு ஒரு 
காரணம்‌ கற்பிக்கிறார்‌. 

யாசகர்‌, விருந்தினர்‌, நண்பர்‌, சுற்றத்தினர்‌, யாரேனும்‌ வந்துவிடாதபடி, கதவை 
மூடிக்கொண்டு, உள்ளே ஓஒதுங்கியிருக்கும்‌ உலோபிகளைப்போல, அண்‌ நண்டுகள்‌ 
தம்‌ பெடைகளோடு தாம்‌ வாழும்‌ வளைகளின்‌ வாயிலை, சேற்றால்‌ அடைத்துக்‌ 
கொண்டு உள்ளே ஒடுங்கி இருந்தன என உரைக்கிறார்‌. நண்டின்‌ இந்த இயல்பான 
வழக்கத்தை மாந்தர்களோடும்‌, அவர்களின்‌ மனவுணர்வுகளோடும்‌ தொடர்புபடுத்தி, 
அந்நிகழ்விற்கு உயிரும்‌, உணர்வும்‌, வடிவும்‌ வண்ணமும்‌ கொடுத்து, சுவை பெறப்‌ 
பாடிப்‌ பெருமிதம்‌ கொள்கிறார்‌. 

“ஈயாத புல்லர்‌ இருந்தென்ன போயென்ன? எட்டி மரம்‌ காயாதிருந்தென்ன?காய்த்துப்‌ 
பலனென்ன?' என்று இகழ்ந்து தூற்றப்‌ படாமல்‌ பிறர்க்கு ஈந்து இதம்புரிந்து வாழ 
வேண்டும்‌ என்பதை இந்தப்‌ பாடலின்‌ ஊடுபாவாக வைத்து உணர்த்தியுள்ளமை 
சிந்திக்கத்தக்க து. 


"மழைபடப்‌ பொதுளிய மருதத்‌ தாமரை 
தழைபடப்‌ பேரிலைப்‌ புரையில்‌ தங்குவ 
இழைபடு பபடையொடும்‌ எள்ளில்‌ நள்ளிகள்‌ 


புழை அடைத்து ஒடுங்கின வச்சை மாக்கள்‌ போல்‌." 
கம்ப இராமாயணம்‌; கிட்கிந்தா காண்டம்‌ (கடை சிப்பாடல்‌) 
(குறிப்பு : நள்ளிகள்‌ - ஆண்‌ நண்டு; வச்சை மாக்கள்‌ - உலோபிகள்‌) 
"சேற்று நண்டு சேற்றில்‌ வளை ஏற்றடைக்குதே' எனும்‌ முக்கூடற்பள்ளுப்‌ பாடல்‌ 
வரியையும்‌ எண்ணுக. 
சமநோக்கு: 


இன்பத்தைக்‌ கண்டு மகிழாமலும்‌, துன்பத்தைக்‌ கண்டு துவளாமலும்‌, மனநிலையை 
ஒரே சீராக வைத்திருப்பதுதான்‌ சமநோக்கு எனப்படும்‌. இதை இன்னும்‌ சற்று 
விரிவுபடுத்திப்‌ பார்க்கலாம்‌. 

இன்பம்‌ - துன்பம்‌; லாபம்‌ - நஷ்டம்‌; புகழ்ச்சி - இகழ்ச்சி; மானம்‌ - அவமானம்‌; 
அனுகூலம்‌ பிரதிகூலம்‌ 

முதலிய ஒன்றுக்கொன்று முரணான, எதிரெதிர்‌ நிலையிலுள்ள இரட்டைகள்‌ இவை. 
இவை கூடுவதிலும்‌ பிரிவதிலும்‌ மனம்‌ ஒரேவிதமாய்‌ இருப்பது; தடுமாறாமலும்‌ 

கலங்காமலும்‌ இருப்பது; மகிழ்ச்சி - துயரம்‌; விருப்பு - வெறுப்பு கொள்ளாமல்‌ 
இருப்பதுதான்‌ சமநோக்கு எனப்படும்‌. சுருங்கச்சொன்னால்‌, சுக துக்கங்களில்‌ சமன்‌ 
ஒத்திருக்கும்‌, பரிபக்குவ நிலையே சமநோக்கு எனப்படும்‌. 


'ஓடும்‌ செம்பொன்னும்‌ ஒக்கவே நோக்குவார்‌' மன நிலையும்‌ இதுதான்‌. இந்தப்‌ 
பரிபக்குவ உணர்வு நிலைக்கு ஓர்‌ உருவம்‌ கொடுத்துக்‌ காட்சிப்படுத்துகிறார்‌ கம்பர்‌. 
அந்த உருவம்தான்‌ இராமன்‌. 'சக்கரவர்த்தியாய்‌ முடி சூடுக' என்று தந்தை வேண்டிய 
பொழுதும்‌, அந்த 'மணிமுடியை இழந்து காட்டுக்குப்‌ போ' என்று கைகேயி ஓட்டிய 
போதும்‌, யாதொரு மாறுதலும்‌ இன்றி, இராமனின்‌ திருமுகமண்டலம்‌ அமைதியாய்ப்‌ 
பொலிவு பொங்கி இருந்தது. இதற்குக்‌ கம்பன்‌ ஓர்‌ அற்புத உவமையைக்‌ கொண்டு 
மனங்கொள்ளச்‌ சொல்கிறான்‌. 


மெய்த்திருப்பதம்‌ மேவு' என்ற போதினும்‌ இத்‌ திருத்துறந்து ஏகு' என்ற போதினும்‌, 
சித்திரத்தின்‌ அலர்ந்த செந்தாமரை ஒத்திருக்கும்‌ முகத்தினை உன்னுவாள்‌. தண்ணீர்த்‌ 
தடாகத்தில்‌ உள்ள தாமரை பகலில்‌ மலரும்‌, இரவில்‌ குவியும்‌. இது இயல்புநிலை. 
ஆனால்‌ குவியாமலும்‌ மலராமலும்‌ நிலை மாறாமல்‌ எப்பொழுதும்‌ ஒரேவிதமாக 
மலர்ந்து காட்சியளிக்கும்‌ தாமரையை நாம்‌ கண்டிருக்கிறோமா? இல்லை 
என்றுதானே சொல்ல நேரிடும்‌. 


ஆனால்‌ கம்பன்‌ வேறுவகையாகச்‌ சிந்தித்து எப்பொழுதும்‌ ஒன்றுபோல 
மலர்ந்திருக்கும்‌, ஒரு செந்தாமரையைக்‌ கொண்டுவந்து காட்டுகிறான்‌. கைதேர்ந்த 
ஓவியன்‌, சித்திரத்தில்‌ தீட்டிக்‌ காட்டியிருக்கும்‌, மலர்ந்த செந்தாமரையை, 
இராமனின்‌ நிலை வேறுபடாத மனநிலைக்கு, முகபாவனைக்கு, ஒப்பாக்கி இங்குக்‌ 
கொண்டுவந்து எதிர்‌ நிறுத்திக்‌ காட்டுகிறான்‌ கம்பன்‌. இனிய அரச வாழ்வையும்‌, 
கொடிய வனவாசத்தையும்‌ ஒருபடியாகக்‌ கருதி நின்ற இராமனின்‌ 'சமநோக்குப்‌ 
பார்வைக்கு' கம்பன்‌ காட்டிய, 'சித்திரத்தின்‌ அலர்ந்த செந்தாமரை' ஒப்பாகி நின்று 
நம்‌ நெஞ்சில்‌ ஊஞ்சல்‌ கட்டி ஆடுகிறது. 


இக்காவியம்‌ தோன்றி நிலவிய இந்த ஆயிரம்‌ ஆண்டுகளில்‌ இந்தச்‌ 'சித்திரத்தின்‌ 
அலர்ந்த செந்தாமரை எண்ணிலடங்கா இதயங்களை ஈர்த்து இன்பம்‌ நல்கி 
வந்திருக்கிறது. எதிர்‌ வரும்‌ இன்னும்‌ எத்தனை எத்தனையோ தலைமுறையைச்‌ 
சேர்ந்த வாசகர்‌ நெஞ்சுக்குள்ளும்‌ இது கூடுகட்டிக்‌ குடியிருக்கும்‌. இப்படிப்‌ 
படைப்பவன்தான்‌ கவிஞன்‌; அவனுக்குப்‌ பெயர்தான்‌ சிருஷ்டி கர்த்தா. 

பின்குறிப்பு : 
இச்‌ சிந்தனையோடு - சற்று நெருங்கி வந்து நிற்பவை: 
1. வாழ்தல்‌ இனிதென மகிழ்ந்தன்று மிலமே 
முனிவின்‌ இன்னா தென்றலு மிலமே (புறம்‌) 
2. இன்பம்‌ விழையான்‌ இடும்பை இயல்பென்பான்‌ 
துன்பம்‌ உறுதல்‌ இலன்‌. (குறள்‌) 
3. தீதும்‌ நன்றும்‌ பிறர்தர வாரா; நோதலும்‌ தணிதலும்‌ அவற்றோரன்ன. (புறம்‌) 


4. பெரியோரைப்‌ புகழ்தலும்‌ இலமே; சிறியோரை இகழ்தல்‌ அதனினும்‌ இலமே. 
(புறம்‌) 
5. நன்றே செய்வாய்‌; பிழை செய்வாய்‌; நானோ இதற்கு நாயகமே. ( மாணிக்கவாசகர்‌) 


6. வேண்டுதல்‌ வேண்டாமை யிலான்‌' (விருப்பும்‌ வெறுப்பும்‌இல்லாத இறைவன்‌) 
[குறள்‌: 4] 


சோக கீதம்‌ இசைக்கும்‌ வண்டு: 


கடலூருக்கு அருகில்‌ அமைந்துள்ள திருத்தலம்‌ 'திருவயிந்திரபுரம்‌' என்னும்‌ ஊராகும்‌. 
இத்‌ தலத்தைத்‌ திருமங்கை ஆழ்வார்‌, தேனூறும்‌ தமிழில்‌, வாயூறப்‌ பாடியுள்ளார்‌. 
அவரது பாடல்கள்‌ நாலாயிர திவ்யப்‌ பிரபந்தத்தில்‌ இடம்‌ பெற்றுள்ளன. திருமாலின்‌ 
கீர்த்தியைச்‌ சொல்லும்‌ சுவையூறும்‌ பாடல்களாகவும்‌, அத்தோடு அவ்வத்‌ தலங்களின்‌ 
இயற்கைச்‌ சூழலைப்‌ படம்‌ பிடித்துக்‌ காட்டும்‌ பான்மையினதாகவும்‌, அவரது 
பாடல்கள்‌ அமைந்துள்ளன. 

எங்கும்‌ பொங்கும்‌ எழில்‌ கொஞ்சும்‌ இயற்கைச்‌ சூழல்‌ மிக்கு விளங்கும்‌ ஊர்‌ இது. 
தாமரைத்‌ தடாகம்‌, அதில்‌ அன்றலர்ந்த தாமரை, மாதவிப்‌ பந்தல்‌, ஆண்‌ வண்டு, 
பெண்‌ வண்டு, இன்னோசை, ரீங்காரம்‌, போன்றவை இங்குக்‌ காட்சிக்கு வருகின்றன. 


பார்ப்போம்‌ அந்தக்‌ காட்சியை; 


"பின்னு மாதவிப்‌ பந்தலில்‌ பெடைவரப்‌ பிணியவிழ்‌ கமலத்து 
தென்ன வன்று வண்டிசை முரல்தரு திருவயிந்திரபுரமே" 


(நாலாயிர திவ்யப்பிரபந்தம்‌ - 1149) 

(மாதவி-குருக்கத்தி; பெடை- பெண்‌ வண்டு; பிணி- கட்டு; கமலம்‌-தாமரை; பிணி 
அவிழ்‌ கமலம்‌-குவிந்துள்ள தாமரை மொட்டு, அப்பொழுதுதான்‌ மெல்ல விநிந்து 
மலரும்‌ தாமரை மலர்‌.) 


ஆணும்‌ பெண்ணுமாகிய இணை வண்டுகள்‌ இரண்டு. இவை, தாமரை மலராகிய 
மெத்தென்ற மெத்தையில்‌ இருந்துகொண்டு 'மதுபானம்‌' பண்ணுகின்றனவாம்‌. இந்த 
மயக்கம்‌ கலந்த கிறக்கத்தில்‌, கொஞ்சல்‌ குலாவல்களையெல்லாம்‌ தாண்டி, செல்லக்‌ 
கோபமான, 'ஊடல்‌' ஏற்படுகிறது. ஊடலின்‌ உச்சக்‌ கட்டமாக, பெண்வண்டு 
சிணுங்கிக்‌ கோபித்துக்கொண்டு, ஆண்‌ வண்டை விட்டு நீங்கி, அருகிலுள்ள 
குருக்கத்திப்‌ பந்தலுக்குள்‌ ஓடி ஒளிந்து கொள்கிறது. இணையைக்‌ காணாது ஏங்கித்‌ 
தவிக்கும்‌ ஆண்வண்டு, ஊடல்‌ நீங்கித்‌ தன்னுடன்‌ சேர்ந்து கூடி உறவாட வருமாறு 
தாமரை மலரில்‌ தனிமையிலிருந்து சொல்லொணாத்‌ துயரத்தோடு சோகக்தம்‌ 
இசைக்கிறதாம்‌. இப்படிப்பட்ட இயற்கைக்‌ காட்சிகள்‌ மலிந்த ஊர்தான்‌ மேற்கண்ட 
'திருவயிந்திரபுரம்‌'. 


இப்‌ பாடல்‌ வரிகளுக்கு வைணவ வியாக்கியான கர்த்தாக்கள்‌ மணிப்பிரவாள நடையில்‌ 
தங்கள்‌ கூரிய சீரிய மதிநுட்பத்தால்‌ கண்டு சொன்ன விளக்கவுரையையொட்டி 
இது அமைகிறது. இத்தனை சுவையான செய்திகளை இப்பாடல்‌ வரிகளுக்குள்‌ 
பொதிந்து வைத்துப்‌ பாடிய திருமங்கை ஆழ்வாரை வியப்பதா?இல்லை, இப்‌ 
பாடல்‌ வரிகளுக்குள்‌ கிட்டித்து இறுக்கிக்‌ கட்டி வைத்திருக்கும்‌ கட்டை அவிழ்த்து 
அதற்குள்‌ அமிழ்ந்து கிடக்கும்‌ அற்புதத்தையெல்லாம்‌ அனைவருக்கும்‌ தெரிவிக்கும்‌ 
வகையில்‌ கூவியழைத்து; "பார்‌! பார்‌!" எனச்‌ சொல்லும்‌ உரையாசிரியர்களின்‌ 


உன்னதத்தை வியப்பதா?! 


ஆடல்‌ வல்லானைப்‌ பாடிய பாடல்‌ வல்லார்‌: 


யார்‌ இந்தப்‌ பாடல்‌ வல்லார்‌? அவர்தான்‌ வள்ளற்‌ பெருமான்‌. பக்திப்‌ 
பாடலுக்குள்ளேயே சொல்‌ விளையாட்டு விளையாடும்‌ பாட்டுச்‌ சித்தர்‌ இவர்‌. 
தில்லையில்‌ நடம்‌ பயிலும்‌ கூத்தன்தான்‌ கூத்தப்‌ பெருமான்‌. இந்த நடராஜப்‌ 
பெருமானை அறுகம்‌ புல்லினால்‌ அர்ச்சித்து வழிபட்டால்‌ இரண்டு புண்ணியப்‌ 
பயன்களைப்‌ பெறலாம்‌ என்கிறார்‌ இராமலிங்க அடிகள்‌. அவற்றுள்‌ ஒன்று இவ்வுலக 
வாழ்வில்‌ நல்ல “பதவி' பெற்று இன்புற்று வாழலாம்‌ என்பது. 


பிறிதொன்று மறுமையில்‌ வீடுபேறாகிய 'முத்தி' பெற்று வாழலாம்‌ என்பது. இதை 
வெண்பா வடிவில்‌ சொல்லும்‌ பாடல்‌ இதோ; 

பகுதி தகுதி விகுதிஎணும்‌ பாட்டில்‌ 
ஒகலில்‌ இடையை ௫ூரட்டித்‌ - தகவின்‌ 
அருச்சித்தால்‌ முன்னாம்‌; அதுகடையாம்‌ கண்டீர்‌ 


திருச்சிற்‌ சபையானைத்‌ தேர்ந்து. (இருவருட்‌பா- 2724) 


இந்தப்‌ பாடலில்‌ பகுதி, தகுதி, விகுதி, எனும்‌ மூன்று சொற்களை முன்னிலைப்‌ 
படுத்திப்‌ பேசுகிறார்‌. 


இந்தச்‌ சொற்களின்‌ முதலிலும்‌ இடையிலும்‌ முடிவிலும்‌ நிற்கும்‌ எழுத்துக்களைப்‌ 
பிரித்து, வெவ்வேறு தனிச்‌ சொற்களாக்குகிறார்‌. 


பகு. தி] 
தகு3 தி8 
விகு 3 தி5 


இவற்றுள்‌, முதலெழுத்தாக நிற்பவை ப, த, வி எனும்‌ எழுத்துக்களாகும்‌. இதைச்‌ 
சேர்த்தால்‌ பதவி எனும்‌ புதுச்‌ சொல்‌ உண்டாகும்‌. இரண்டாவதாக உள்ள “கு 
என்னும்‌ மூன்று எழுத்துக்களையும்‌ இரட்டித்தால்‌ ஆறு 'கு' வரும்‌. ஆறு கு- “அறுகு 
எனும்‌ அறுகம்புல்லைக்‌ குறித்து வரும்‌. மூன்றாவதாக அமைந்துள்ள மூன்று “தி்‌ 
எழுத்துக்களையும்‌ சேர்த்தால்‌ “முத்தி' என வரும்‌. (மூன்று திகமுத்தி). இதை மனதில்‌ 
நிறுத்தி வைத்துக்கொண்டு பாடற்‌ பொருளுக்கு வருவோம்‌. 


பகுதி தகுதி விகுதி எனும்‌ மூன்று சொற்களை முன்னிலைப்‌ படுத்தி, அச்‌ சொற்களின்‌ 
இடையே அமைந்துள்ள 'கு' எனும்‌ எழுத்தை இரட்டிப்பாக்கி அதன்‌ மூலம்‌ வரும்‌ 
(ஆறு கு- “அறுகு? அறுகம்புல்லினால்‌ சிற்சபையில்‌ ஆடல்‌ புரியும்‌ இறைவனைத்‌ 
தகுதியுடன்‌ அருச்சித்து வழிபட்டால்‌ அந்த மூன்று சொற்களின்‌ முதலில்‌ அமைந்துள்ள 
எழுத்துக்களின்‌ சேர்க்கையாகிய பதவி முதலில்‌ கைகூடும்‌. அந்த மூன்று சொற்களின்‌ 
இறுதி எழுத்தாகிய “தி” என்பதின்‌ மும்மை, அதாவது முத்தி எனும்வீடு பேறு முடிவில்‌ 


உண்டாகும்‌. 


(இகலுதல்‌ - பகுதி முதலிய மூன்றும்‌ நிலைமாறுதல்‌) குறிப்பு : இதைச்‌ சற்று ஊன்றிப்‌ 
படித்தால்தான்‌ புரியும்‌. 


மந்திரம்‌ தந்த மூலர்‌ சொல்லும்‌ மனக்‌ கட்டுப்பாடு: 
காலக்‌ குயவனின்‌ மாயப்‌ பண்டமாகப்‌ பிறப்பெடுத்துப்‌ பிறந்து வந்துள்ள இந்த 


உடலோடு, மெய்‌, வாய்‌, கண்‌, மூக்கு, செவி என்னும்‌ ஐம்பொறிகளும்‌ சேர்ந்தே பிறந்து 

வந்துள்ளன. மதி மயக்கத்தால்‌ இந்த ஐந்து பொறிகளும்‌ தான்தோன்றித்தனமாகத்‌ 
தறிகெட்டு ஓடி அலையும்படி விட்டுவிடாமல்‌, மதங்கொண்டு திரியும்‌ யானையை 
அங்குசத்தால்‌ அடக்கி அள்வது போல, நம்‌ மனத்‌ திண்மையால்‌ அவற்றை 
விழிப்புடனிருந்து காத்து நல்‌ வழியில்‌ செல்லுமாறு மடைமாற்றம்‌ செய்து 
கண்காணித்து வந்தால்‌ வாழ்வு வசந்தகாலமாகி வந்து மகிழ்வெய்தும்‌. மாளாத 
சக்தியடா மனித சக்தி” என முரசறைந்து முழக்குவது போல மனித வளம்‌ மேம்பட்டுப்‌ 
பிரகாசிக்கும்‌; பேரின்பம்‌ வந்து கைகூடும்‌. இதைத்தான்‌; 


“உரன்‌ என்னும்‌ தோட்டியான்‌ ஓரைந்தும்‌ காப்பான்‌” 
“பொறிவாயில்‌ ஐந்தவித்தான்‌” 


“சென்ற இடத்தால்‌ செலவிடாது த்தொரீக 

நன்றின்பால்‌ உய்ப்பது அறிவு” 
என்றெல்லாம்‌ எடுத்துப்‌ பேசுகிறது வள்ளுவம்‌. 
மாயப்‌ பெட்டகமாகவும்‌, மர்மக்‌ குகையாகவும்‌, உடலுக்குள்‌ குடிகொண்டிருக்கும்‌ 
இந்த மனதை புலன்‌ வழி போகவிடலாகாது என்பதைக்‌ கதை சொல்லி போலவும்‌, 
உருவகமாகவும்‌, மறைபொருளாகவும்‌, 


மகிழ்வுப்‌ பேச்சாகவும்‌ பேசிக்‌ காட்டுகிறது திருமந்திரப்‌ பாடலொன்று. பார்ப்போம்‌ 
அந்தப்‌ பாடலை; 


"பார்ப்பான்‌ அகத்திலே பாற்பசு ஐந்துண்டு 

மேய்ப்பாரும்‌ இன்றி வவறித்துக்‌ கிரிவன 

மேய்ப்பாரும்‌ உண்டாய்‌ வெறியும்‌ அடங்கினால்‌ 

பார்ப்பான்‌ பசு ஐந்தும்‌ பாலாய்ச்‌ சொரியுமே' (திருமந்திரம்‌ -2843) 
உயிர்‌ தங்கி வாழ்கின்ற இந்த உடலுக்குள்‌ கறவைப்‌ பசுக்கள்‌ ஐந்து உள்ளன. 
அவைகளை மேய்த்துப்‌ பராமரிக்கும்‌ கண்காணிப்புஇல்லாததால்‌ காடு, மலை, 
மேடு என்று கண்டவாறு சுற்றி வெறிகொண்டு திரிகின்றன. விழிப்புடனிருந்து 
தறிகெட்டுச்‌ செல்லும்‌ அவற்றின்‌ துடுக்கடக்கி புல்லும்‌ புனலும்‌ நிழலும்‌ உள்ள 
பசுமை படர்ந்த மேய்ச்சல்‌ நிலத்தில்‌ மேயவிட்டுப்‌ பேணிப்‌ பழக்கித்‌ தொழுவத்தில்‌ 
கொண்டுவந்து கட்டிப்‌ பராமரித்து வந்தால்‌ அப்‌ பசுக்கள்‌ அமுத மயமான பாலைச்‌ 
சொறிந்து பேரின்பம்‌ நல்கும்‌ என்பதாம்‌. 

குறிப்பு : 

பார்ப்பான்‌ அகம்‌: உயிர்‌ தங்கியுள்ள இந்த உடல்‌. 

பால்‌ பசு ஐந்து: மெய்‌, வாய்‌, கண்‌, மூக்கு, செவி என்னும்‌ ஐம்பொறிகள்‌. 
மேய்ப்பாரும்‌ இன்றி: கண்காணிப்பும்‌ பராமரிப்பும்‌ இன்றி. 

வெறித்துத்‌ திரிவன: சுற்றி அலைவன. 

பால்‌: ஆனந்தம்‌; பேரின்பம்‌ 

கேள்வியும்‌ நானே பதிலும்‌ நானே!!! 

எங்கே இருக்கிறார்‌ கடவுள்‌? உலகம்‌ தோன்றிய நாள்‌ முதல்‌ மனிதனுக்கு அறிவு 
பிறந்த நாள்‌ தொடங்கி கேட்கப்பட்டு வரும்‌ கேள்வி இது. மண்ணுலகத்தோர்‌ 
மட்டுமின்றி விண்ணுலகத்தோரும்‌ இன்னும்‌ தேடிக்கொண்டு தான்‌ இருக்கிறார்கள்‌. 
தேவர்களுக்கே இன்னும்‌ பிடிபடவில்லை என்றால்‌ மனிதர்களைப்‌ பற்றிக்‌ 
கேட்பானேன்‌? 

தேவாதி தேவர்களான திருமாலும்‌ பிரமனும்‌ வேவு பார்க்கும்‌ ஒற்றர்களைப்‌ போல 
உலகமெலாம்‌ சுற்றி ஊர்‌ ஊராய்த்‌ தேடித்‌ திரிந்தும்‌ கூடக்‌ காணமுடியவில்லை. 
இறுதியாகத்‌ திருவாரூருக்கு வந்து சந்து பொந்துகளிலெல்லாம்‌ தேடிப்‌ பார்க்கிறார்கள்‌. 
இறைவன்‌ அகப்படவில்லை. சலித்துப்‌ புளித்துப்போய்‌ ஆரூரா? ஆரூரா? அதாவது 
எந்த ஊரில்‌ எந்த ஊரில்‌ இருக்கிறாய்‌ என்று கத்திக்‌ கூப்பாடு போடுகிறார்கள்‌. நீ 
யாருடைய ஊரில்‌ தான்‌ இருக்கிறாய்‌? கொஞ்சம்‌ சொல்ல மாட்டாயா? என்று 
நொந்துபோய்க்‌ கேட்பதாக நகைச்சுவை தோன்றப்‌ பாடுகிறார்‌ நாவுக்கரசர்‌. 


“நீரூருஞ்‌ செஞ்சடையாய்‌ நெற்றிக்‌ கண்ணாய்‌ 

நிலாத்திங்கள்‌ துண்டத்தாய்‌ நின்னைத்‌ தேடி 

ஓரூரும்‌ ஒழியாமே யொற்றிக்‌ தெங்கும்‌ உலகமெலாந்‌ கிரிதந்து நின்னைக்‌ காண்பான்‌ 

தேரூரும்‌ நெடுவீதி பற்றி நின்று 

திருமாலும்‌ நான்முகனுந்‌ தேர்ந்துங்‌ காணாது 

ரூரூரா ஆரூரா என்கின்‌ றார்கள்‌ 

அமரர்கள்தம்‌ பெருமானே ரூரூராயே! (ஆரூர்‌ - திருவாரூர்‌) 
இப்பாடலின்‌ ஈற்றடியில்‌ “ஆரூரா என்பதைச்‌ சிலேடைப்‌ பொருளில்‌ அமைத்து 
நயம்படப்‌ பாடியுள்ளார்‌ நாவுக்கரசர்‌. மாலும்‌ பிரமனும்‌ “நீ எந்த நாட்டிலுள்ளாய்‌; 

ஆரூருடைய ஊரில்‌ உள்ளாய்‌” என்று கேட்டு அறியாமல்‌ கதறுகிறார்கள்‌; ஆனால்‌ 
தேவர்‌ பெருமானே! நீ அவர்கள்‌ தேடும்‌ திருவாரூரில்‌ தானே உறைகிறாய்‌; 
இதுகூடத்‌ தெரியாத அவர்கள்‌ மதியீனம்‌ என்னே! என்னே! என்ற பொருளும்‌ இதில்‌ 
ஊடிழையாக ஓடியிருப்பதை உணரலாம்‌. 


ஆரூரா? ஆரூரா? (எந்த ஊரில்‌ இருக்கிறாய்‌? எந்த ஊரில்‌ இருக்கிறாய்‌?) என்று 
அடுக்கிக்‌ கேட்ட கேள்விக்குப்‌ பதிலாக அடுத்த சொல்லிலேயே ஆரூரில்‌ தானே 
இருக்கிறாய்‌ என்னும்‌ பொருளில்‌ அழுத்தம்‌ திருத்தமாக உறுதிபட 'ஆரூராயே' என்ற 
பதிலையும்‌ உடன்‌ தந்துவிடுகிறார்‌. இப்பாடலை ஒருமுறையல்ல; இருமுறையல்ல; 
பலமுறையும்‌ பொருளறிந்து பாடிப்பாடி சுவை நுகர்ந்து இன்பங்காணலாம்‌. 


இதன்‌ பொருள்‌: 


ஆரூர்ப்‌ பெருமானே! கங்கை தங்கும்‌ செந்நிறச்‌ சடையனே! நெற்றியில்‌ 
கண்ணுடையவனே! நிலாத்திங்கள்‌ துண்டம்‌ ஆகிய பிறை சூடியே! உன்னைத்‌ தேடி 
நீ இருக்கும்‌ இடத்தை ஆராய்ந்தவாறே, ஓர்‌ ஊர்கூட எஞ்சாமல்‌ உலகம்‌ முழுவதும்‌ 
எங்கும்‌ திரிந்து) உன்னைக்‌ காண்பதற்குத்‌ தேர்கள்‌ உலவும்‌ பரந்த வீதிகளிலே 
காத்திருந்து, திருமாலும்‌ பிரமனும்‌ கூட முயன்றும்‌ காண இயலாதவர்களாய்‌, 
“தேவர்கள்‌ தலைவனே ஆரூரா! ஆரூரா! என்று அழைக்கிறார்கள்‌. 

14. வாசகர்‌ பார்வையில்‌ அவன்‌ கடவுளுக்கு நிகரானவன்‌ 
(மொழிபெயர்ப்புக்‌ கவிதைகள்‌) 


முனைவர்‌ செ. ராஜேஸ்வரியின்‌ மொழியெயர்ப்பியல்‌ 
நுண்‌ ஆய்விருக்கை மெய்‌ நிகர்‌ கூட்டத்தின்‌ உரை 


முனைவர்‌ முத்துச்செல்வி 
இளநிலைத்‌ தமிழ்த்துறை 

அய்யநாடார்‌ ஜானகி அம்மாள்‌ கல்லூரி 
சிவகாசி 


முன்னுரை: 

“பிறநாட்டு நல்லறிஞர்‌ சாத்திரங்கள்‌ 
தமிழ்மொழியிற்‌ பெயர்த்தல்‌ வேண்டும்‌” 
என்னும்‌ பாரதி கூற்றுக்கிணங்க, அமெரிக்கா, இத்தாலி, கிரேக்கம்‌, ஜெர்மனி, 
பிரிட்டிஷ்‌ போன்ற பிறநாட்டு இலக்கியங்களின்‌ பாடுபொருள்‌ நம்‌ நாட்டு 
இலக்கியங்களோடு பொருந்திச்‌ செல்லும்‌ தன்மை, முரண்படக்கூடிய தன்மை 
குறித்து ஒரு ஒப்பீட்டு நோக்கில்‌ இவ்வாய்வு அமைக்கப்பட உள்ளது. 

நூல்‌ அறிமுகம்‌: 


அமெரிக்கா, இத்தாலி, கிரேக்கம்‌, லண்டன்‌, ஜெர்மனி என பல்வேறு நாட்டுக்‌ 
கவிதைகள்‌ இந்நூலில்‌ இடம்பெற்றுள்ளன. அக்கவிதைகள்‌ படிப்பவர்களுக்குச்‌ 
சோர்வை ஏற்படுத்தாத வகையில்‌ காதல்‌, இயற்கை, வாழ்வியல்‌, போரும்‌ மரணமும்‌ 


என்னும்‌ நான்கு வகைப்பாட்டுக்குள்‌ அமைக்கப்பட்டுள்ளது. 

மொழிபெயர்ப்பாளர்‌: 


முனைவர்‌ செ.இராஜேஸ்வரி மொழிபெயர்ப்புத்‌ துறையில்‌ முனைவர்‌ பட்டம்‌ 
பெற்றவர்‌. தமிழ்‌ கற்கும்‌ வெளிநாட்டு மாணவர்களுக்காக சென்ட்டர்‌ ஃபார்‌ 
லேங்குவேஜ்‌ ஸ்டடீஸ்‌ என்ற பெயரில்‌ தனி மையம்‌ ஒன்றை அமைத்து 
அவர்களுக்குத்‌ தமிழ்‌ கற்பித்துள்ளார்‌. பண்பாட்டு ஆய்வுநூல்‌ வரிசை என்ற 
தலைப்பில்‌ பண்பாட்டு நகர்வுகள்‌ (தமிழ்நாட்டிலிருந்து ஜப்பானுக்கு), 
தேவேந்திரன்‌, பெண்‌ தெய்வ வழிபாடு, மருத நிலப்‌ பெண்‌ தெய்வங்கள்‌ ஆகிய 
நூல்களை எழுதி வெளியிட்டுள்ளார்‌. தஞ்சையில்‌ உள்ள நெருஞ்சி இலக்கிய 
இயக்கம்‌ இவருக்குச்‌ சிறந்த மொழிபெயர்ப்பாளர்‌ விருதை வழங்கியது. மதுரை 
லேடி டோக்‌ கல்லூரி இவருக்கு மொழிபெயர்ப்பு மற்றும்‌ ஆராய்ச்சிக்கான “பெண்‌ 
சாதனையாளர்‌ விருதை வழங்கியது. செ. ராஜேஸ்வரி தமிழ்நாடு மாநில அரசின்‌ 
சிறந்த மொழிபெயர்ப்பாளர்‌ விருதையும்‌ பெற்றுள்ளார்‌. 


மொழிபெயர்ப்பு: 


மொழிபெயர்ப்பு என்பது இந்த உலகத்தின்‌ மனித மனங்களில்‌ உருவாகும்‌ அத்தனை 
வாழ்வியல்‌ கூறுகளையும்‌ எல்லா மொழியினரும்‌ அறிந்துகொள்ள மொழிபெயர்ப்பு ஒரு 
திறவு கோல்‌. உலகப்‌ படைப்பாளிகளின்‌ கனவு எழுத்துக்களை இருந்த இடத்திலிருந்தே 
நுகர்ந்துகொள்ள மொழிபெயர்ப்பு ஒரு சொர்க்க வாசல்‌. மொழிபெயர்ப்பின்‌ வாயிலாக 
பிறநாட்டு அழகியல்‌, அரசியல்‌, வாழ்வியல்‌ தத்துவங்களையும்‌ நாம்‌ அறிந்து கொள்ள 
முடிகிறது. அவ்வகையில்‌ “அவன்‌ கடவுளுக்கு நிகரானவன்‌” என்ற கவிதைநூல்‌ இங்கு 
ஆய்வுப்‌ பொருளாக எடுத்துக்‌ கொள்ளப்பட்டுள்ளது. மொழிபெயர்ப்பு என்பது 
மூலமொழியில்‌ உள்ள சொல்‌ அல்லது சொற்றொடர்களைப்‌ பொருள்‌ மாறாமல்‌ 
மற்றொரு மொழிச்‌ சொற்களைக்‌ கொண்டு இலக்கு மொழியில்‌ அறியத்‌ தருதல்‌ 
ஆகும்‌. 


பாடுபொருள்‌: 


படைப்பினைத்‌ தரும்‌ படைப்பாளர்கள்‌ அனைவரும்‌ அவர்களின்‌ வாழ்விலிருந்தும்‌ 
சமூகத்தின்‌ வாயிலாகவுமே இலக்கியத்தைப்‌ படைப்பர்‌. இயற்கை, அதன்‌ கூறுகள்‌, 
மனிதவாழ்வு என அனைத்துமே இலக்கியத்தின்‌ பாடுபொருள்களாகும்‌. 

மொழிபெயர்ப்பு நூல்‌ மொழிபெயர்ப்பாளர்‌ 
அவன்‌ கடவுளுக்கு நிகரானவன்‌ முனைவர்‌ செ.இராஜேஸ்வரி 


“பிரபஞ்சத்தில்‌ காண்பது 
உள்ளத்துள்‌ உணர்வது 
வாழ்க்கை அனுபவம்‌ 
மனக்‌ கண்ணின்‌ தரிசனம்‌ 
யாவும்‌ கவிப்‌பொருளே” 
என்பார்‌ தமிழ்நாடன்‌ 
“நாடக வழக்கினும்‌ உலகியல்‌ வழக்கினும்‌ 
பாடல்‌ சான்ற புலனெறி வழக்கம்‌ 
கலியே பரிபாட்டு ஆயிரு பாலினும்‌ 


உரிய தாகும்‌ என்மனார்‌ புலவர்‌” 


(தொல்‌. பொருள்‌ அகத்திணை : 56) 

தொல்காப்பியக்‌ கூற்றுப்படி வழக்குகள்‌ இரண்டாகும்‌. 
1. உலக வழக்கு 
2.நாடக வழக்கு 


மேற்கண்ட சூத்திரத்தில்‌ சொல்லப்படும்‌ புலனெறி வழக்கு புலனெறி ஒழுக்கம்‌ 
என்றும்‌ திணை என்றும்‌ அறியப்படுகிறது. அவ்வகையில்‌ நல்லொழுக்கச்‌ 
சிந்தனைகளை எடுத்துரைப்பதாய்‌ இலக்கியங்கள்‌; அமைந்திருத்தல்‌ வேண்டும்‌. 
இந்தக்‌ கருத்துக்களே பாடுபொருள்கள்‌ என்ற மற்றொரு பெயர்‌ கொண்டு 
அழைக்கப்படுகிறது. ஒரே பாடுபொருளைக்‌ கொண்டும்‌, பல பாடுபொருள்களை 
விளக்குவதாகவும்‌ இலக்கியங்கள்‌ அமைந்திருக்கும்‌. பிறநாட்டுக்‌ கவிதைகளின்‌ 
பாடுபொருள்கள்‌ தமிழ்‌ இலக்கியங்களின்‌ பாடுபொருள்களில்‌ ஒத்துப்போகும்‌ 
தன்மை, முரண்படும்‌ இடங்கள்‌ ஆகியவற்றை ஆய்வுக்‌ களங்களாகக்‌ கொண்டு 
இவ்வாய்வு அமைக்கப்படவுள்ளது. 


பாடுபொருள்‌ ஓத்த தண்மை: 


ஒரு கவிதையை முழுமையாக அறிந்து கொள்ள அதன்‌ இரண்டு நிலைகள்‌ குறித்து 
நோக்க வேண்டும்‌. ஒன்று பாடுபொருள்‌, மற்றொன்று பாடலின்‌ வடிவம்‌. இவை 
இரண்டும்‌ ஒன்றை ஒன்று சார்ந்திருப்பன. ஆயினும்‌ இரண்டாகப்‌ பார்ப்பது தேவை. 
இதன்‌ மூலம்‌ பாடலின்‌ இயல்புகளை அறிய முடியும்‌. பாடலின்‌ பொருளுக்கேற்ப 
அதன்‌ வடிவமும்‌ மாறுபடுகிறது. பாடுபொருள்‌ என்பது கவிதையின்‌ கருவாக 
அமையும்‌ கருத்து, தகவல்‌, செய்தி ஆகும்‌. இந்தக்‌ கரு தன்‌ அனுபவ வெளியீடாகவோ 
அல்லது பிறருடைய அனுபவ வெளியீடாகவோ விளங்கும்‌. அவ்வகையில்‌ “அவன்‌ 
கடவுளுக்கு நிகரானவன்‌” என்ற கவிதைத்‌ தொகுப்பில்‌ இடம்பெறக்கூடிய 
பிறநாட்டுக்‌ கவிஞர்களின்‌ கவிதைத்‌ தொகுப்பில்‌ உள்ள அதிகமான சிந்தனைகள்‌ 
ஒத்த கருத்துடையனவாக உள்ளன. மனிதநேயம்‌, வாழ்வியல்‌, காதல்‌, வீரம்‌, 
அரசியல்‌, தன்னம்பிக்கை, படைப்பாளர்கள்‌ நிலை என ஒருமித்த தன்மையையும்‌, 
காகம்‌ நரிக்‌ கதை, வாயாடிக்‌ குருவியும்‌ வெட்டுக்கிளியும்‌, நத்தை, போர்‌ அவலம்‌ 
போன்ற கவிதைகள்‌ நம்நாட்டுப்‌ படைப்புகளிலிருந்து முரண்படும்‌ தன்மையையும்‌ 
காணமுடி கிறது. 


மனிதநேயம்‌: 


சக மனிதர்களிடம்‌ அன்பு காட்டுவதை மனித நேயம்‌ என்பர்‌. இதில்‌ உயிரியக்கப்‌ 
பண்பு என்பது மனித நேயத்தில்‌ முக்கிய இடம்‌ வகிக்கிறது. பிறருக்குத்‌ துன்பம்‌ 

அளிக்காமல்‌ இருத்தல்‌, இயலாதவர்களின்‌ துன்பத்தைப்‌ போக்குதல்‌, இளகிய 
இதயமும்‌, இரக்கச்‌ சுபாவமும்‌, உறுதியான செயல்பாடுகளும்‌ கொண்டிருத்தல்‌ 
என்கின்ற மனித நேயத்‌ தன்மையை, அபு பென்‌ ஆதம்‌ என்ற கவிதையில்‌, லீ 
ஹண்ட்‌ என்ற ஆங்கிலக்‌ கவிஞர்‌ அழகாகத்‌ தெளிவுபடுத்தியுள்ளார்‌. அபு பென்‌ 
ஆதம்‌ ஒரு நாள்‌ இரவு கண்‌ விழித்தான்‌. அவன்‌ முன்‌ தேவதை தங்கப்‌ புத்தகத்தில்‌ 
எழுதிக்கொண்டி ருந்தாள்‌. அபு அத்தேவதையிடம்‌ வினவினான்‌, என்ன எழுதுகிறீர்கள்‌ 
என்று, அதற்கு அத்தேவதை “ஆண்டவனை நேசிப்பவர்‌ பெயர்‌ என்றாள்‌. உடனே 
அபு தன்‌ பெயரை சக மனிதர்களை நேசிப்பவன்‌ என்று எழுதுங்கள்‌ என்றான்‌. 
தேவதை மறைந்தது. மறுநாள்‌ இரவு வந்த தேவதையிடம்‌ கேட்டான்‌, 


“ஆண்டவனால்‌ சூசீர்வதிக்கப்பட்ட பெயர்களைக்‌ 
காட்டினாள்‌ 
ஆஹா 
அபுவின்‌ பெயர்‌ முதலிடத்தில்‌” 
(அவன்‌ கடவுளுக்கு நிகரானவன்‌ ப. 42) 
என்ற கவிதையின்‌ வழி சக மனிதரை நேசிக்கும்‌ பண்பு இறைவனை அடையும்‌ 
மார்க்கமாக இக்கவிதை புலப்படுத்துகின்றது. இதே கருத்தை பாரதி தம்‌ கவிதையில்‌, 


“மனிதர்‌ நோக மனிதர்‌ பார்க்கும்‌ 


வாழ்க்கை இனியண்டோ” 


என மனிதர்‌ சமநிலைச்‌ சமுதாயத்தை நோக்கிச்‌ செல்லும்‌ நிலையை பாரதியின்‌ 
கூற்று இங்கு நினைவு கூறத்தக்கது. 


மனிதனுக்கும்‌ இயற்கைக்குமான உறவு: 


இன்றைய சமூகத்தில்‌ ஒரு மனிதன்‌ தனக்குப்‌ பின்னால்‌ வரும்‌ சந்ததியினருக்கு 
எதை விட்டுச்‌ செல்றொனோஇல்லையோ நிச்சயமாக இயற்கை வளங்களைச்‌ 
செல்வங்களை விட்டுச்‌ செல்ல வேண்டும்‌. அவன்‌ தனது சந்ததியினருக்குப்‌ பணம்‌ 
வீடு வசதி வாய்ப்புகள்‌ இவற்றை ஏற்படுத்திக்‌ கொடுப்பதைவிட இயற்கையை 
அழிக்காமல்‌ முடிந்த வரை இயற்கையை மேலும்‌ வளப்படுத்திவிட்டுச்‌ செல்வது 
சிறந்தது. அவ்வகையில்‌ அமெரிக்க நாவலாசிரியரும்‌ கவிஞருமான ஹன்றி கூலர்‌ 
புவாணர்‌ தமது கவிதையில்‌, 

“மரம்‌ நடுவோன்‌ எதை நடுகிறான்‌₹ 

கூரியணுக்கும்‌ பூமிக்குமான தோழனை நடுகிறான்‌ 
எதிர்காலத்தின்‌ விளைச்சலை நடுகிறான்‌ 
பிறக்காத சிசுவின்‌ கண்கள்‌ 


கண்டு மகிழும்‌ அழகை நடுகிறான்‌” (அ.க.நி : ப.27) 


என்ற கவிதை வரிகளின்‌ வாயிலாக இயற்கையைப்‌ பாதுகாக்கும்‌ வழிவகைகளை 
எடுத்துரைத்துள்ளார்‌. 
மேலும்‌, நம்‌ மனதை மகிழ்ச்சி கொள்ளச்‌ செய்யும்‌ மாபெரும்‌ சக்தி இயற்கைக்கு 


உண்டு என்பதை, 


“வெற்றிச்‌ சிந்தனையோடு அல்லது கனத்த 
மனத்தோடு 

என்‌ படுக்கையில்‌ நான்‌ கிடக்கும்‌ போது 
இவை என்‌ மனக்கண்ணில்‌ மின்னலடிக்கும்‌ 
அது தனிமையின்‌ வரம்‌ 

பிறகு என்‌ மனதில்‌ ன்பம்‌ நிரம்பும்‌ 


டேஃபடில்சுடன்‌ ஆடத்‌ தொடங்கும்‌” (அ.க.நி : ப.29) 


இல்லறம்‌: 

இல்லற வாழ்க்கை எல்லாருக்கும்‌ இனிதான வாழ்வாக அமைந்து விடுவதில்லை. 
சங்கக்‌ காலம்‌ தொடங்கி இக்காலம்‌ வரை பெண்ணானவள்‌ ஒருவனை நம்பி தன்னை 
முழுமையாக ஒப்படைத்து இரண்டு குழந்தைகளுக்குத்‌ தாயான பின்பு கணவனால்‌ 
கைவிடப்பட்டு பின்‌ அவனுக்காகவே அவன்‌ வரவுக்காகவே காத்திருந்து ஏமாந்து 
நிற்கும்‌ பெண்ணின்‌ பரிதாப நிலையை சீனமொழிக்‌ கவிஞர்‌ அழகாகப்‌ படம்பிடித்துக்‌ 
காட்டியுள்ளார்‌. அதைத்‌ தமிழில்‌, 


“பதினாறு வயதில்‌ என்னைப்‌ பிரிந்தீர்கள்‌ 


நீர்ச்சுழல்‌ நிறைந்த நதிக்கு அருகே 

தொலைதூர கு-தோ-என்‌ பகுகிக்குப்‌ போனீர்கள்‌ 
ஐந்து மாதங்கள்‌ ஆகிவிட்டன 
குரங்குகள்‌ இங்கு சோகமாகக்‌ கத்துகின்றன” (அ.க.நி ப : 20) 


உலக இலக்கியங்களில்‌ பெண்‌: 


உலகப்‌ படைப்புகளில்‌ உயர்ந்த படைப்பு பெண்ணே. அனைத்து உயிர்களையும்‌ 
உண்டாக்குவதும்‌, காப்பாற்றுவதும்‌, உயிர்ப்பிப்பதும்‌ பெண்ணே. அன்பு, ஆதரவு, 
பகிர்தல்‌ இவை மூன்றுக்கும்‌ பொருத்தமாக மனித குலத்தில்‌ வாழ்பவள்‌ பெண்தான்‌ 
“மனைவியை மனையறத்தின்‌ வேர்‌ என்று சேக்கிழார்‌ புகழ்ந்துள்ளார்‌. அதனால்தான்‌ 
“பெண்ணிற்‌ பெருந்தக்க யாவுள என்று வள்ளுவரும்‌ வினவுகிறார்‌. 

அக்காலச்‌ சமுதாயத்தில்‌ வாழ்வை வடிவமைக்கும்‌ ஒழுக்கமுறைகளிலும்‌, சமூகக்‌ 
கட்டமைப்பிலும்‌ பெண்‌, ஆளுமை மிக்கவளாக இருந்தாள்‌. 


“செறிவும்‌ நிறையுஞ்‌ எசம்மையுஞ்‌ செய்யும்‌ 
அறிவும்‌ அருமையும்‌ பண்பாலன்ன” (தொ. பொரு. 14) 


என்கிறார்‌ தொல்காப்பியர்‌. இதே போன்ற மனவலிமை வீரம்‌ நிறைந்த பெண்கள்‌ 
பிறநாட்டு இலக்கியங்களிலும்‌ இடம்பெற்றிருக்கின்றனர்‌. என்பதை மைக்கேல்‌ மேக்‌ 
என்ற ஆங்கிலக்‌ கவிஞர்‌ தமது கவிதையில்‌, 


“தன்‌ கணவன்‌ வீரன்‌, பலசாலி 


பாலூட்டிய என்‌ தாயார்‌ 
நஞ்சு வலி தாளாமல்‌ 


ஒருநாள்‌ இங்கே உடீகார்வேன்‌ 
என்று நினைத்திருப்பார்களா (அ.க.நி. ப:54) 


இதே கருத்தை அரண்‌ செய்யும்‌ விதமாக புறநானூற்றுப்‌ பாடல்‌ ஒன்றில்‌, 

“கடுக சிந்தை கடிது அவள்‌ துணிவே 

(புறம்‌, பா.எண்‌ : 279) 


தனது அண்ணன்‌, கணவன்‌, இளம்‌ வயது ஒரே ஒரு மகனையும்‌ போருக்கு அனுப்பிய 
வீர மங்கையாகப்‌ பெண்கள்‌ திகழ்ந்தமையை அறியமுடிகிறது. 


கருப்பொருள்‌ முரண்பட்ட தன்மை: 


அஃறிணை உயிரினங்கள்‌ உணர்த்தும்‌ வாழ்வியல்‌:- 


மக்களின்‌ வாழ்க்கையில்‌ உள்ளதை உள்ளவாறு படைத்துக்‌ காட்டுவதே 
இலக்கியங்கள்‌. சங்க இலக்கியங்களில்‌ கற்பனைக்‌ கலப்பின்றி இயற்கை நிகழ்வுகள்‌ 
காட்சிப்படுத்தப்பட்டு இருப்பினும்‌ அந்நிகழ்வுகளின்‌ மூலம்‌ மனித வாழ்விற்குத்‌ 
தேவையான வாழ்வியல்‌ பண்புகளை எதிர்காலச்‌ சந்ததியினருக்கு விட்டுச்‌ 
சென்றுள்ளனர்‌. ஓரறிவு முதல்‌ ஐந்தறிவு வரையுள்ள அஃறிணை உயிர்களின்‌ வாழ்வில்‌ 
நடைபெறும்‌ இயல்பான நிகழ்வுகளின்‌ மூலம்‌ பகுத்தறிவுடைய மனிதனுக்கு 
வாழ்க்கையில்‌ ஏற்படும்‌ சின்னச்‌ சின்ன சிக்கல்களுக்குத்‌ தீர்வு காணும்‌ வகையில்‌ 
பாடல்கள்‌ பாடப்பட்டுள்ளன. அதன்‌ மூலம்‌ சங்கக்‌ கால மக்கள்‌ அஃறிணை 


உயிர்களுக்குக்‌ கொடுத்த முக்கியத்துவத்தை அறிந்து கொள்ள முடிகிறது. 


அதே போல்‌ நம்முடைய கவிதைத்‌ தொகுப்பில்‌ காக்கா நரி கதை சிறு வயது முதல்‌ 
வாய்மொழியாகக்‌ கேட்டு வளர்ந்த கதை. நரியின்‌ தந்திரத்தால்‌ காக்கை வடையை 
இழந்து ஏமாற்றம்‌ அடைந்த செய்தி நம்‌ ஊர்க்‌ கதை. இதே கதையை ஒட்டி பிரெஞ்சு 
மொழியில்‌ உள்ள ஒரு கவிதையில்‌ காக்கையிடம்‌ இருந்து ஏமாற்றி பாலாடைக்‌ 
கட்டிகளைப்‌ பறித்த நரி, இறுதியாக, தான்‌ இழந்த பாலாடைக்‌ கட்டியைவிட 
காகம்‌ சிறந்த படிப்பினையை கற்றுக்‌ கொண்டதாகக்‌ கூறும்‌ வகையில்‌ பிரெஞ்சு 
மொழிக்‌ கவிஞர்‌ ஜீன்டேலா ஃபோண்ட்டேன்‌ எழுதியுள்ளார்‌. அதை ஆங்கிலத்தில்‌ 
அளித்தவர்‌ மரியாரை மூர்‌. அதனை, படைப்பாளர்‌ ராஜேஸ்வரி அவர்கள்‌ தமிழில்‌ 
படைத்துள்ளமையை, 


“ஐயா பெரியவரே, தெரிந்து கொள்ளுங்கள்‌ 
முகஸ்துதி செய்வோர்‌ ஒவ்‌எவாருவரும்‌ 
முகஸ்துதிக்கு மயங்குவோரால்‌ தான்‌ உயிர்‌ 


வாழ்கின்றனர்‌ 

நீ இழந்த பாலாடைக்‌ கட்டியை விட 
அதிக மதிப்புமிக்க படிப்பினை 
ஒன்று உனக்குக்‌ கிடைத்தது” (அ.கி.நி : ப.21) 
என்ற கவிதையால்‌ அறியமுடிகிறது. 
நத்தை வெட்டுக்கிளி: 
நம்‌ நாட்டுக்‌ கவிதைகளில்‌ கதைகளில்‌ வெட்டுக்‌ கிளிகளைப்‌ பயிர்களை நாசம்‌ 
செய்யக்‌ கூடிய ஒர்‌ உயிரினமாகவே கருதுவர்‌. ஆனால்‌ கிரேக்க நாட்டுக்‌ கவிதையில்‌ 


வெட்டுக்கிளியை அழிக்கக்‌ கூடாது. அவை நம்‌ கோடைக்‌ காலத்து விருந்தாளி 
என்று குறிப்பிட்டுள்ளமையை, 


“அது கோடையின்‌ குழந்தை 
அதை அழிக்காதே 
அவன்‌ கோடையின்‌ பணிவான விருந்தாளி” (அ.கி.நி : ப.33) 


என்று ஆங்கிலக்‌ கவிதைகளில்‌ வெட்டுக்களியை வசந்தத்தின்‌ தூதுவனாகப்‌ 
போற்றுகின்றனர்‌. 


மேலும்‌, 


நத்தையைத்‌ தமிழில்‌ கதைக்‌ கருவாக்யெ போது அது உற்சாகம்‌ நிறைந்த பாடலாகத்‌ 
தோன்றியது. 

“நத்தையாரே நத்தையாரே 

அத்தை வீடு பயணமா 

அத்தை வீடு செல்வதற்கு 

தண்ணீர்க்‌ குடம்‌ வேணுமா” 
என்ற சிறுவர்‌ பாடல்‌ நத்தையைக்‌ கவிதைக்‌ கருவாக ஏற்றுக்கொண்டுள்ளது. ஆனால்‌ 
ஆங்கிலத்தில்‌ அக்கவிதைக்‌ கரு நத்தையைச்‌ சோம்பல்‌ மிகுந்ததாகவும்‌ தனது உணவுத்‌ 
தேடல்‌ ஒன்றில்‌ மட்டுமே நாட்டம்‌ உள்ளதாகவும்‌ காட்டுகிறது. இந்த வேறுபாடுகள்‌ 
நம்‌ தமிழ்மொழிப்‌ படைப்புகளிலிருந்து முரண்பட்ட தன்மையை எடுத்துரைக்கிறது. 

போர்‌ அவலம்‌: 
போர்‌ அவலம்‌ குறித்து நான்கு கவிதைகள்‌ இடம்பெற்றுள்ளன. அதில்‌ குறிப்பாக “அது 
ஒரு மாபெரும்‌ வெற்றி” என்ற கவிதையில்‌ ஒரு தனிப்பட்ட மனிதனின்‌ வெற்றிக்காக 
ஆயிரம்‌ ஆயிரம்‌ உயிர்கள்‌ மாண்டு போன நிலையை தாத்தா தன்‌ பேரன்‌ பீட்டர்கின்‌ 
என்பவனிடம்‌ கதை கூறும்‌ விதமாகக்‌ கவிதை அமைக்கப்பட்டுள்ளது. அத்தனை 
மரணங்களும்‌, இழப்புகளும்‌, துன்பங்களும்‌ ஒரு மாபெரும்‌ வெற்றிக்காகத்தான்‌ 
என்பதை, 

“தோட்டத்தில்‌ கண்டெடுத்தேன்‌ 

அங்கு ஏராளமாய்‌ கிடைக்கின்றன 

உழும்போது ஏர்க்காலில்‌ தட்டும்‌ 

வர்ஷம்‌ 

மாபெரும்‌ வெற்றிக்காக 


1] 


ஆயிரம்‌ ஆயிரமாக மாண்டனர்‌ என்றார்‌ 
மேலும்‌; 

நாடு முழுக்க கத்தியும்‌ நெருப்பும்தான்‌ 

பிள்ளைத்தாய்ச்சிகளும்‌ மாண்டனர்‌ 


பிறந்த சிசுவும்‌ சத்து மடிந்தது 


ஆயிரமாயிரம்‌ உடல்கள்‌ 

வெயிலில்‌ நாறிக்‌ கிடந்தன 

ஆனால்‌ ஒது போன்ற காட்சிகள்‌ 

மாபெரும்‌ வெற்றிகளில்‌ உண்டு” (அ.கி.நி : பக்‌:56,57) 
இந்த முரண்தான்‌ இந்தக்‌ கவிதையின்‌ மொழிபெயர்ப்பில்‌ ஆன்மாவாய்‌ புதைந்து 
கிடக்கிறது. 
நம்‌ நாட்டு இலக்கியங்களில்‌ போர்‌ என்பது ஒரு மன்னனின்‌ வெற்றிச்சிறப்பை, 
வீரச்‌ சிறப்பை, பகைநாட்டில்‌ கவரப்பட்டப்‌ பொருள்களைக்‌ கெடையாக வழங்கக்‌ 


கூடிய செய்தி இடம்பெற்றுள்ளது. அதே நேரத்தில்‌ போர்‌ நிகழ்த்துவதற்கு முன்பாக, 
பசு, பார்ப்பனர்‌, நோயால்‌ பாதிக்கப்பட்டவர்கள்‌, பெண்கள்‌, ஆதரவற்றோர்‌ என 

அனைவரையும்‌ பாதுகாப்பான இடத்திற்குச்‌ செல்லுமாறு முரசு கொட்டி அறிவிப்பர்‌. 
அதன்‌ பின்‌ போர்‌ நிகழும்‌, போர்‌ என்பது அறத்திற்கு உடபட்டு நடைபெற்றது. 
அதனை, 

“ஆவும்‌ ஆன்‌ இயற்‌ பார்ப்பன மாக்களும்‌ 

பெண்டிரும்‌, பிணியுடையீரும்‌, பேணித்‌ 


ல்லை பவறு 
என்ற புறநானூற்றுப்‌ பாடலால்‌ அறியமுடிகிறது. 
பழங்காலத்‌ தமிழகத்தில்‌ போருக்கான காரணங்கள்‌ பல இருந்தாலும்‌ அப்போர்‌ 


என்பது அறத்திற்கு மாறுபட்ட மறமாக இருந்தாலும்‌, மறத்திலும்‌ அறம்‌ 
போற்றப்பட்டது. அதனால்தான்‌ அக்காலப்போர்‌, 


“நல்லமர்‌” (புறம்‌.270) 
“அறத்தின்‌ மண்டிய மறப்போர்‌” (புறம்‌. 62:7) 
“அறத்தாறு நுவலும்‌ பூட்கை மறம்‌” (புறம்‌. 9) 


எனக்‌ கொள்ளப்பட்டது. 


“அறத்திற்கே வன்பு சார்‌பென்ப அறியார்‌ 


மறத்திற்கும்‌ அஃதே துணை” (குறள்‌. 76) 
என்ற திருவள்ளுவர்‌ கூற்றும்‌ அரண்‌ சேர்க்கும்‌” 


தொகுப்புரை: 


மொழிபெயர்ப்பு என்பது இருண்மையற்ற தன்மையில்‌ இருக்க வேண்டும்‌. 
மூலத்தைப்‌ புரிந்து வாசகன்‌ உள்நுழைய வாசல்‌ திறக்க வேண்டும்‌. எளிமையான 
சொற்களால்‌ எவரின்‌ மனங்களிலும்‌ பரவ வேண்டும்‌. அந்த வகையில்‌ இந்தக்‌ 
கவிதைத்‌ தொகுப்பானது அனைவருக்கும்‌ எளிதில்‌ புரியக்கூடிய எளிய நடை 
கவிதைகளாக அமைந்துள்ளன. பிறநாட்டுக்‌ கவிதைகளின்‌ பாடுபொருள்‌ நம்நாட்டுக்‌ 
கவிதைகளோடு ஒத்துப்போகும்‌ தன்மை மாறுபடும்‌ தன்மை பற்றி இக்கட்டுரை வழி 
அறியமுடிகிறது. 

நூலறி(ஷூமுகம்‌ 


கவிஞர்‌ வித்யா மனோகர்‌ 


“வேலியற்ற வேதம்‌' என்ற இந்நூலின்‌ ஆசிரியர்‌ திருமதி வரலட்சுமி மோகன்‌ அவர்கள்‌ 
திருக்குறள்‌ கருத்துகள்‌ மேல்‌ அளவற்ற ஈடுபாடு கொண்டவர்‌. பள்ளியில்‌ படித்தபோது 
தெய்வத்திரு காஞ்சிகாமகோடிப்‌ பெரியவரால்‌ ஏற்பாடு செய்யப்பட்டிருந்த பள்ளிக்‌ 
குழந்தைகளுக்கான திருக்குறள்‌ போட்டியில்‌ கலந்து கொண்டு பரிசு பெற்றவர்‌. 


திருக்குறளை ஊன்றிப்‌ படித்ததால்‌ அறத்துப்பாலின்‌ மீது அலாதிப்‌ பிரியம்‌ ஏற்பட்டு 
அதன்‌ விளைவாக “பதினெண்‌ கீழ்க்கணக்கு” நூல்களில்‌ இடம்‌ பெற்றுள்ள மற்ற 
அற நூல்களையும்‌ கற்கவேண்டும்‌ என்ற ஆவல்‌ மேலிட்டது என்ற செய்தியை நூல்‌ 
முன்னுரையில்‌ ஆசிரியர்‌ குறிப்பிட்‌ டுள்ளார்‌. 


குற்றங்கள்‌ பெருகியுள்ள சமுதாயத்தில்‌ நல்ல மாற்றங்கள்‌ ஏற்பட வேண்டும்‌, அதற்கு 
மக்கள்‌ அறநெறிகளைப்‌ பின்பற்ற வேண்டும்‌ என்ற உயர்ந்த நோக்கில்‌ திருக்குறள்‌ 
கருத்துக்களோடு ஓத்த கருத்துடைய அற நூல்கள்‌ பலவற்றிலிருந்து தொடர்புடைய 
செய்திகளைத்‌ தொகுத்து அளித்துள்ளார்‌. 


நூலாசிரியரின்‌ கணவர்‌ மற்றும்‌ பிள்ளைகள்‌ நூலுக்கு அணிந்துரை வழங்கியிருப்பது 
மிகவும்‌ பொருத்தமாக அமைந்துள்ளது. 


வேலிகளும்‌ எல்லைகளும்‌ அற்ற வானத்தைப்‌ போன்ற திருக்குறளைக்‌ கற்று அதன்படி 
நடந்தால்‌ சமுதாயத்தில்‌ மலிந்து கிடக்கும்‌ குற்றங்கள்‌ ஓரளவாவது குறையாதா 
என்று நூலாசிரியர்‌ தன்னுடைய ஆதங்கத்தை முன்னுரையில்‌ தெரிவித்துள்ளார்‌. 
இதிலிருந்து அவரின்‌ மானுட நேயத்தை நாம்‌ உணர முடிகிறது. 

முப்பத்து மூன்று தலைப்புகளில்‌ திருக்குறளையும்‌ அதோடு தொடர்புடைய பல அற 
நூல்‌ கருத்துகளையும்‌ தொகுத்துள்ளார்‌. ஒவ்வொரு தலைப்பின்‌ முடிவிலும்‌ ஒரு 
அற நூலைப்‌ பற்றிய சிறு குறிப்பையும்‌ வழங்கியுள்ளது வாசகர்களுக்கு பயனளிக்கும்‌ 
விதமாக அமைந்துள்ளது. 

வரலட்சுமி மாகன்‌ 


5S ர ரி | 


7 A £ 


நூல்‌: வேலியற்ற வேதம்‌ அசிரியர்‌: திருமதி வரலட்சுமி மோகன்‌ 


பதிப்பகம்‌: எம்‌.வி.ஆர்‌. பதிப்பகம்‌ 


பக்கங்கள்‌: 208 


இந்நூலில்‌ நான்மணிக்கடிகை, புறநானூறு, திருமந்திரம்‌, நல்வழி, இன்னா நாற்பது, 
நாலடி யார்‌, திரிகடுகம்‌, பழமொழி, ஆசாரக்கோவை, நீதி வெண்பா, ஏலாதி, 
நன்னெறி, சிறுபஞ்சமூலம்‌, கொன்றைவேந்தன்‌, நறுந்தொகை, விவேகசிந்தா மணி, 
முதுமொழிக்காஞ்சி போன்ற அற நூல்களில்‌ இருக்கும்‌ கருத்துகள்‌ திருக்குறளோடு 
ஒப்புமைப்படுத்தப்படுள்ளன. 


திருக்குறள்‌ என்ற ஒரு நூலைப்‌ படிக்கும்‌ போது அதனோடு தொடர்புடைய மற்ற 
நூல்களையும்‌ படிக்கும்‌ ஆவலை இந்த வேலியற்ற வேதம்‌ என்ற நூல்‌ ஏற்படுத்துகிறது 
என்பதற்கு நூலில்‌ உள்ள முப்பது தலைப்புகளும்‌ உதாரணமாக அமைந்துள்ளன. 
அவற்றுள்‌ ஒருசிலவற்றைப்‌ பார்க்கலாம்‌. 

“அறமே மெய்யின்பம்‌* 
“ஒல்லும்‌ வகையான்‌ அறவினை ஓவாதே 
செல்லும்‌ வாயெல்லாம்‌ செயல்‌.” - குறள்‌ 


இடைவிடாமல்‌ எல்லா இடங்களிலும்‌ நம்மால்‌ இயன்ற மட்டும்‌ அறத்தினை 
செய்ய வேண்டும்‌. பொருள்‌ அளவிற்கு ஏற்ப அறம்‌ செய்யலாம்‌ என்று திருக்குறள்‌ 
வலியுறுத்துகிறது. 


இதே கருத்தை “அற்றும்‌ துணையால்‌ அறம்‌ செய்கை முன்‌ இனிதே” என்ற 
இனியவை நாற்பது வறியும்‌, “தோற்றம்‌ அறிது ஆய மக்கட்‌ பிறப்பினால்‌ ஆற்றும்‌ 
துணையும்‌ அறம்‌ செய்க”...என்ற பழமொழி வரிகளும்‌ ஓத்துப்‌ போவதை எடுத்துக்‌ 
காட்டியுள்ளார்‌. 


“பயனற்ற சொல்‌ தவிர்ப்போம்‌” 
“பல்லார்‌ முனியப்‌ பயனில சொல்லுவான்‌ 
எல்லாரும்‌ எள்ளப்‌ படும்‌”.- குறள்‌ 


அறிவுடையார்‌ பலரும்‌ வெறுக்கும்‌ படியாக பயனற்ற சொல்லை சொல்லுபவன்‌ 
எல்லா மக்களாலும்‌ இகழப்படுவான்‌ என்ற திருக்குறள்‌ கருத்திற்கு ஒத்த கருத்துடைய 
முதுமொழிக்காஞ்சி வரிகள்‌ “சொற்சோர்வு உடைமையின்‌ எச்சோர்வும்‌ அறிப'. 
என்பதை எடுத்துக்காட்டியுள்ளார்‌. 


* மனைவியின்‌ மாண்பு” 


“மனைமாட்சி இல்லாள்கண்‌ இல்லாயின்‌ வாழ்க்கை 


எனை மாட்சித்தாயிணும்‌ ௫ல்‌.”- குறள்‌ 


இல்லறத்திற்கேற்ற சிறப்பு மனைவியிடம்‌ இல்லாமல்‌ போனால்‌, செல்வம்‌ போன்ற 
வேறு வகைகளில்‌ எவ்வளவு சிறப்பு இருந்தாலும்‌ பயன்‌ இல்லை. 


“இல்லாள்‌ என்றால்‌ இல்லத்தை ஆள்பவள்‌ என்று பொருள்‌. ' 
“மனைக்கு ஆக்கம்‌ மாண்ட மகளிர்‌” 


பண்புடைய மகளிரால்‌ இல்வாழ்க்கை சிறப்புறும்‌. 

“மனைக்குப்பாழ்‌ வாணுதல்‌ இன்மை” 
நல்ல மனைவி இல்லாவிடில்‌ இல்லறம்‌ பாழாகும்‌ என்றும்‌ 
நயம்பட நவில்கிறது நான்மணிக்கடிகை. 
* ௫ ப்‌ உ 
நல்லொழுக்கம்‌ 
“ஒழுக்கம்‌ உடைமை குடிமை ஒழுக்கம்‌ 
கழிந்த பிறப்பாய்‌ விடும்‌.”- குறள்‌. 
இழிந்த பிறப்பு, பிறப்பொழுக்கம்‌ என்பன எல்லாம்‌ தகுதி பற்றியனவே. சாதி பற்றியது 
அல்ல. 
ஒழுக்கம்‌ 
உள்ளவனாய்‌ இருத்தல்‌ 
நல்ல 
குடியில்‌ பிறந்துள்ளான்‌ என்பதற்கு அடையாளமாகும்‌. ஒழுக்கத்திலிருந்து தவறினால்‌ 
இழிதொழில்‌ பிறவியானவன்‌ என்றாகிவிடும்‌. 
இதே கருத்தை சிறுபஞ்சமூலம்‌ என்ற நூலோ 
“தான்‌ பிறந்த இல்நினைத்து தன்னைக்‌ கடைப்பிடித்துத்‌ தான்‌ பிறரால்‌ கருதற்பாடு 


உணர்ந்து சான்றோரால்‌ பல்யாண்டும்‌ வாழ்க என வாழ்தல்‌ நன்று.” என்று கூறுகிறது. 


தான்‌ பிறந்த குடியை நினைத்து அதற்குத்‌ தக்கபடி நடத்தல்‌, நல்லொழுக்கத்திலிருந்து 
சிறிதும்‌ தவறாதபடி நடத்தல்‌, தான்‌ பிறரால்‌ மதிக்கப்படும்‌ செய்கையை உணர்ந்து 
அவற்றைச்‌ செய்தல்‌, சான்றோரால்‌ பல்லாண்டு வாழ்க என வாழ்த்தும்‌ நிலையில்‌ 
வாழ்தல்‌ போன்றவை நல்லொழுக்கமாகும்‌ என்று நவில்கிறது. 


இப்படி ஒவ்வொரு தலைப்பின்‌ கீழும்‌ திருக்குறளோடு ஓத்த கருத்துடைய 
அறநூல்களை எடுத்துக்காட்டி பல்வேறு நற்கருத்துக்களை நம்முள்‌ விதைத்திருக்கிறார்‌ 
ஆசிரியர்‌. 

வேலியற்ற வேதம்‌ என்ற இந்த ஒற்றை நூலுக்குள்‌ பதினெண்கழ்க்கணக்கு நூல்கள்‌ 
பலவற்றிலும்‌ உள்ள அற கருத்துகளை நம்மால்‌ தெரிந்துகொள்ள முடிகிறது. மானுடம்‌ 
வளம்‌ பெற நீதி நிலைக்க இளம்‌ தலைமுறையினரும்‌ மற்றவர்களும்‌ அவசியம்‌ படிக்க 
வேண்டிய ஒரு அற நூல்‌ இது என்பதில்‌ மாற்றுக்கருத்துகள்‌ இல்லை. 

சந்திரோதயம்‌ பதிப்பகம்‌, மதுரை 


3/422, Thiruvalluvar Street, 
Dinamani Nagar, Madurai 625 018. 
Mob: +91 7010997639 


நூல்கள்‌ விலை 
1. திருவிளையாடல்‌ புராணக்கதைகள்‌ (எளிய உரைநடையில்‌) 200 


கவிஞர்‌ முத்தமிழ்‌ விரும்பியின்‌ கவிதை நூல்கள்‌ 


1. உன்னோடு உரையாடுதல்‌ 100 
2. காதல்‌ மொழி 200 
3. பார்வையில்‌ பூத்த நிலா 100 
4. தேனடையும்‌ வரலாறு 100 
5. நுண்கலை மருத்துவன்‌ 200 
6. தொடரும்‌ புழுதிக்கால்கள்‌ 100 


முனைவர்‌ செ. இராஜேஸ்வரியின்‌ 
எம்‌.ஜி.ஆர்‌. பற்றிய நூல்கள்‌ 


1. வெற்றித்திருமகள்‌ எம்‌.ஜி.ஆர்‌. 200 
2. எம்‌.ஜி.ஆர்‌ நிழல்‌ நிஜம்‌ நிரந்தரம்‌ 200 
3. சிக்கு மங்கு சிக்கு மங்கு சச்ச பப்பா (எம்‌.ஜி.ஆர்‌ கற்பிக்கும்‌ 200 
குழந்தை வளர்ப்பு முறைகள்‌) 

4. வீரமகன்‌ போராட வெற்றி மகள்‌ பூச்சூட 200 
5. மகளிர்‌ போற்றும்‌ மக்கள்‌ தலைவர்‌ எம்‌.ஜி.ஆர்‌. 200 
6. எம்‌.ஜி.ஆர்‌ ஒரு ஜீவ நதி 200 
7. எம்‌.ஜி.ஆர்‌ ஒரு கலியுகப்போராளி 200 
8. ஒளி விளக்கு எம்‌.ஜி.ஆர்‌. 200 
9. வெற்றிப்‌ படிக்கட்டில்‌ நாடோடி மன்னன்‌ - 1 200 
10. நீங்க நல்லா இருக்கணும்‌ (எம்‌.ஜி.ஆரின்‌ திரைப்படப்‌ பாடல்கள்‌ - 1) 

11. பாட்டுடைத்‌ தலைவன்‌. எம்‌.ஜி.ஆர்‌. [எம்‌.ஜி.ஆரின்‌ திரைப்படப்‌ பாடல்கள்‌ - 11] 200 
12. ரசிகர்களின்‌ இதய தெய்வம்‌ எம்‌.ஜி.ஆர்‌ 200 
13. முத்தமிழ்க்‌ காவியம்‌ மதுரை வீரன்‌ 200 
14. இரட்டை வேடத்தில்‌ ஜொலிக்கும்‌ எம்‌.ஜி.ஆர்‌. 200 
15. எம்‌.ஜி.ஆர்‌ படங்களில்‌ அறிவியல்‌ புனைவு 200 
16. படகோட்டி, மீனவ நண்பன்‌ ஓர்‌ ஒப்பீடு 200 
17. Unique Fandom of MGR 200 
18. எம்‌.ஜி.ஆர்‌ படங்களில்‌ தொழில்‌ தர்மம்‌ 200 
19. எம்ஜி.ஆர்‌ படத்தில்‌ சண்டைக்காட்சிகளின்‌ சுவாரஸ்யங்கள்‌-1 200 
20. எங்க வீட்டுப்பிள்ளை. 200 


21. எம்‌.ஜி.ஆர்‌.வீடும்‌ விருந்தும்‌ 

முனைவர்‌ சந்திரிகா சுப்பிரமணியன்‌ நூல்கள்‌ 

1. தலைமை பொறுப்பேற்கலாம்‌ 200 
2. இணையத்‌ தமிழ்‌ 120 

3. ஊடகச்‌ சட்டங்கள்‌ 250 
4. ஆஸ்திரேலியாவில்‌ அருந்தமிழ்‌ 200 
5. கொசு வீட்டில்‌ பாயாசம்‌ (சிறுவர்‌ நூல்‌) 200 
6. 


மாயோன்‌ வீட்டுத்‌ தோட்டத்தில்‌ (சிறுவர்‌ நூல்‌) 
பிற ஆசிரியர்களின்‌ நூல்கள்‌ 


1. பன்முகப்‌ பண்பாட்டு உரையாடல்‌ - முனைவர்‌ ஆனந்த அமலதாஸ்‌ 200 
2. மொழிபெயர்ப்புத்‌ திறன்‌ - பேரா. முனைவர்‌ மு. முத்துவேலு 150 
3. சிறுநல்‌ வாழ்க்கை - தேமொழி 200 
Other Books 

1. Concepts of Constitution - Dr. S. Kalai Arasu 300 
2. Aranyani By Vijeni (English Novel Part I & Part II) 200 


முனைவர்‌ செ. இராஜேஸ்வரியின்‌ 
சமூகப்பண்பாட்டு ஆய்வு நூல்கள்‌ 


1. பண்பாட்டு நகர்வுகள்‌ - தமிழ்‌ நாட்டில்‌ இருந்து ஜப்பானுக்கு 200 
2. பெண்‌ தெய்வ வழிபாடு 200 
3. தேவேந்திரன்‌ 200 
4. மருதநிலப்‌ பெண்‌ தெய்வங்கள்‌ (வராகி, பிடாரி, தவ்வை) 200 
5. இரு நிலத்தில்‌ திருமுருகன்‌ 200 
6. முன்னோர்‌ வழிபாடு (கதிரவன்‌. காலதேவன்‌, நாகர்‌ வழிபாடும்‌) 200 
7. வேளாண்மரபில்‌ விதைப்பும்‌ பூப்பும்‌ 200 
8. யானைக்கடவுள்‌ 200 
9. பெண்‌ பூப்பின்‌ புனித வழிபாடு 200 
10. பெண்‌ தெய்வம்‌ (தோற்றமும்‌ வரலாறும்‌) 300 


முனைவர்‌ செ. இராஜேஸ்வரியின்‌ 
கவிதைத்‌ திறனாய்வு நூல்கள்‌ 


1. பாடுபொருளும்‌ பாசப்பொருளும்‌ 250 
2. “பூ மர நிழலின்‌ களமும்‌ காலமும்‌ 200 
3. “2020 தைமாதத்தில்‌ இன்று” கவிதையில்‌ அடிக்கருத்தியல்‌ ஆய்வு 700 
4. கவிஞர்‌ முத்தமிழ்‌ விரும்பியின்‌ கவிதையில்‌ காதல்‌ 100 
5. கவிஞர்‌ முத்தமிழ்‌ விரும்பியின்‌ பயணக்‌ கவிதைகள்‌ 200 


ஆங்கிலக்‌ கவிதைகளின்‌ தமிழ்‌ மொழிபெயர்ப்பு 
முனைவர்‌ செ. இராஜேஸ்வரி 


1. எட்டுத்திக்கும்‌ செல்வீர்‌ 200 
2. அவன்‌ கடவுளுக்கு நிகரானவன்‌ 200 
3. செக்கச்‌ சிவந்த ரோஜா 200 
4. கலீல்‌ ஜிப்ரானின்‌ “மணலும்‌ நுரையும்‌” 200 
5. கலீல்‌ ஜிப்ரானின்‌ “பாடல்கள்‌ 14” 200 
200 

Tamil Classics in English - (Dr. C. Rajeswari) 

1. Kurunthokai 200 
2. Agananooru 200 

Purananooru 
Naaladiyaar 
Aasaarakkoval 


A Predictress from the Hill (Thiru Kutrala Kuravanchi) 


A Peasant with wo Wives (Mukkudal pallu) 
Thiru Kutraala Kuravanji 


Socio Cultural Study Series 


இ 
2. 


Lord Indra -The Forgonen Diet 
Serpent - The Primordial God 


தற்காலத்‌ தமிழில்‌ சங்க இலக்கிய நூல்‌ வரிசை 


i. 


மொழிபெயர்ப்பு ஆய்வு நூல்கள்‌ - முனைவர்‌ செ 
1. 


2 
2. 
4 


குறுந்தொகைக்‌ கவிதைகள்‌ 


மொழிபெயர்ப்பியல்‌ ஆய்வு (ஆய்வு நூல்‌) 
கவிதை மொழிபெயர்ப்பு 

நவீன மொழிபெயர்ப்பு உத்திகள்‌ (C௦-௮author) 
மொழிபெயர்ப்பில்‌ பெயரும்‌ பொருளும்‌ 


தமிழ்‌ இலக்கண நூல்‌ 
1. தமிழில்‌ வேற்றுமை உருபுகள்‌ 


சிறுகதை, கவிதை 


1. 


அமராவதியின்‌ காதல்‌ - சத்யப்பிரபா 


2. ரோஜா மொட்டு (சித்திரக்கவிதைகள்‌) - சத்யப்பிரபா 
மாத இதழ்கள்‌ 

1. தமிழணங்கு மாத இதழ்‌ 

2. Love Thamizh 


பேராசிரியர்‌ முனைவர்‌ தே. ஞானசேகரனின்‌ நூல்கள்‌ 


ஆங்கிலத்தில்‌ - முனைவர்‌ செ. இராஜேஸ்வரி 
Moonstone Publication, Madurai 


|. 
a 
டா 


4. 
வ 
6. 


Poems of Er. Poet Muththamizh Virumbi - In English Dr. C. Rajeswari 


Emerging Mallarism 

Festival of lord Indra 

Role of Devendirar's in Indian war of Independence 
(Sundaralingam Kudumbanar) 

Re reading of Pallu literature 

Mallariyan Literature 

Frontyard without My Dad (Poem) 


[Moonstone Publication] 


| 
ந 


Therapist of the Finest Art 
Following Dusty Feet 

. இராஜேஸ்வரி 


200 
200 
200 
200 
200 
200 


300 
300 


200 


200 
200 
200 
200 


200 


200 
200 


200 
500 


200 
200 
200 
200 
200 
200 
200 


200 
200 


கஹ்திரோலியாவில்‌ சாருந்தமிழ்‌ 
அ ்‌. 


ட 
ச ரர ப டரையாடு டு 
கிசு ௬௪.௮௭ 


(சில 


தல்‌: 
ம்‌ 


வப 


சொன்‌ மெொசடடு சதிக்‌ 


அன்‌ ளிபப ரூபாய : 120 


